

ଲାକ୍ଷ୍ମୀ ଦେବୀ ସ୍ତୁତି



ଅମିତ କାଠଜୀ

লায়না চেপ্পবা খুন্মাই

লায়না চেপ্পৰা খুন্সাই

আই এস কাঙজম



রাইটস ফোরম, ইম্ফাল

M.U. LIBRARY

Data Entered

BY

LAINA CHELLABA KHUNNAI

(A collection of eightyfive Manipuri small stories)


By - I.S. Kangjam

Price - Rs. 50/-

(5)

02, 315

P3



কাঙজম এন্তরপ্রাইজেজগী
শ্রীমতী ইবেমু দেবীনা
রাইটস ফোরম, ইম্ফালগীদমক ।

অহানবা খুংনম : আগষ্ট, ২০০৩
মশীং : ১০০০
ফংফম থোকপা : অইবা/ অফোঙবী

মমল : লুপা রাইজি

নম্ফম : বীর কম্পুটর প্রিন্টিং বাক্স, লম্ফেল ।

ଧୁମ୍ନାହିଁସିବୁ
ଜାୟନା ଡେଜାହିଲିବା
ମନ୍ଦୋୟଦୁଦା ।

অয়াস্বা বারী পিকক্রশিং
মাঙজৌননা অপাবশিংদা লাহ্‌কপিত্রবা
“পোব্রফম”

অমদি
অতৈ চেফোঙশিংগী
মরী লৈনবশিংগী
মফমদা
ভৌবিমন খঙবা
উংচরি ।

ঐগী বাক্য

ইবগী অমদি ইনীংবগী গায়না অমা চেঙ্গবানিনা হেঙা ইনীংকই। ইননবা মচাকসু বাঙে। ইননবা মচাক মিৎমাঙদা ফন-ফন চোংখোরকই। উরোই খল্লি, ঝাদে। তারোই নীংডি, ঝাদে। ততনা উহল্লি, তাহল্লি। উরু-তারুগা পুকীংসি গাঙতক্কে। খোয়শাউনৈ। ইখোয়গা ফগদ্রা খল্লি। খোইনদুম হেংহল্লি। ইশানা ইখোকখিবশিং ইমাঙদা পুঙ্গপ উরুগা হেঙ্গদুম নীংবা কায়। ঐ ইশানা গৈরিবা খুলাই অসি মেংবদা ওহোয়কা মিৎ নায়ে। মনমসু শাখীনা নমখীরমণে। গায়মেংবদা বারগদবা গায়না অমা চেঙ্গল্লে। শাখীরবা গায়না চেঙ্গবা খুলাই অমা ওইবল্লে।

ঐ ডাঙর নঙে, সোসিয়েল বার্কর অমসু নঙে। ঐদি গায়না চেঙ্গবা খুলাই অসিদা তুশোয়া হিংলিবা জীব অমখক্কে। ঐনবু করি ভৌবা ডমগনি। ঐনা উরুবা, তারুবা নুংঙাইতবশিং অদু অসুম ফুমজিন্দুনা খন্না হৈনদবদগী ফোঙদোরকপনি। হীদাক খাবা নঙে, ইনজেকশন কাপ্পা নঙে। গায়না চেঙ্গে হায়বদুখক ফোঙদোকপদনি।

গায়নাগী চপচাবা গায়ওং তাকফম খঙদে। গমদমসিগী নুংতিগী ফোঙবা পাউজেন-চে ‘পোকফম’ দা অমদি মতম নাইনা ফোঙবা চেফোঙ খরদা মতম-মতমগী ওইনা ফোঙদোকচখিবদু পুঙ্গপ খোমজিঙ্গগা পুখোকচবনি। মীয়াম খপ্পা গায়ওং খঙরা মেংমিল্লিসি, খল্লিমিল্লিসি, খঙনবা হোংনমিল্লিসি।

ইম্ফাণ,

৯ জুলাই, ২০০৩

আই এম কাঙ্কম

সেফেটরীগী বারোল

রাইটস ফোরম, ইম্ফাল কুমজা ১৯৮৮ দা লিংখৎখি । ওসিদি মণিপুরদা লৈবা, সাহিত্য অকাদেমীনা শকথঙলবা সংস্থান মঙাগী মনুংদা অমা ওইরে । লূপ অসিবু লিংখৎপা মতমদা ওইরম্বা ফীবমদি শম্বা হায়রবদা য়ান্না অরাবা মায়েকনরিঙে তাঞ্জাদনি । মতম অদুদা অইবশিংনা মশাগী খুংই লাইরিক ফোঙদোকপা ওমদবগী অরাবা অসি তন্তনা মায়েকনরম্মী । অদুবু ফোরম অসিগী থৌশিলনা মরম ওইদুনা মদুগী অরাবা অদু খরগী মঐখদি শাফরক্লে । থা অহুম খুদীংগী লাইরিক ফোঙবা ওমহনবতা নন্তনা অইবশিংগী অমদি মশাগী মেশ্বরশিংগী অরা-অনাদসু মতেং পাংবা ওমলকলে । মসিগীসু মথক্তা সেমিনার, বার্কশোপ, অইবশিং তিন্নবা, খন্ন-নৈনবা অসিগুম্বা থবক কয়াসু পাঙথোরকলি । অইবশিংনা ঈংনা - চীক্কা লাইরিক ইবা ওমনবা, অতাৰা মমলদা লৈফম-চাফম ফংহন্নবা থৌরাংগী মখাদা অইবশিংগী মশাইগোন শাগৎনবগী থৌরাং কন্না লৌখৎচরি । অদুগা হৌজিকী ওইনা ময়ামগীসু অদুগা মণিপুরী সাহিত্যগী চাওখৎপদসু অঙম্বা মতেং ওইনবগীদমক ট্রান্সলেশন সেল (হন্দোকপগী থৌপুলূপ) অমা ফোরম অসিনা হাংদোকনবা থৌরাং তৌজরে । ইংলিশ, হিন্দী, বাংলা অসিনচিংবা লোনশিংদা মখল-মখা অয়াস্বা খুংইশিং হন্দোকপগী থবক থৌপুলূপ অসিনা পাঙথোক্কনি ।

মণিপুরদা চেফোঙ পুথোকপা অরায়বা থবক নত্তে । শেভুমগী ফীবম শোকচিল্লকপা, লোন অমসুং সাহিত্যবু মীয়াবগুম তৌরকপগী হোংলকলিবা খোঙথাং মরক অসিদা মীয়াস্বা নুংশিবদগী রাইটস ফোরম, ইম্ফালনা থা অহুম খুদীংগী পুথোকচবা ‘সাহিত্যগী পাউ’ অসি হৌজিকসু লেপত্রি । হেন্না ফগৎহন্নবগীদমক মীয়ামগী পূক্ৰিং তাকপীরকনবা হায়জরী ।

লাইরিক পুথোকপগী থবক অসি লেপ্তনা চথরকপগী মতুংইন্না হৌজিক ফাওবদা ফোরম্বা পুথোকচবা লাইরিকী মশীং ৭২ শুখরে । হন্দক পুথোকচরিবা দা.আই.এস কাঙজমনা ইবা ‘লায়না চেল্লবা খুন্নাই’ কৌবা বারীমচাগী লাইরিক অসিনা ফোরমগী ৭৩ শুবা লাইরিক ওইরে । দা. কাঙজম কবি, সমালোচক, বারীমচা ইবা অমদি হন্দোকলোয় অমনি মপুংদা । হৌজিক ফাওবদা মশাগী লাইরিক কুন্তামুক ফোঙম্বা অইবা অসিগী স্বাইদগী নৌবা খুদোল অসিবু পানিবিবা স্বাই পুন্মকী মফমদা নৌল্লক্কা লাহোকচরি ।

আইবম লোকপচিংমাঙ

২৮ অগষ্ট ২০০৩

বি এস রাজকুমার

সেফেটরী

রাইটস ফোরম, ইম্ফাল ।

কদায়দা করি ?

২০০০

- উইল/১৩
খণ্ডজিনজরে/১৪
অনৌবা রাখল্লোন/১৫
ঈন থাবা/১৬
ফাথবা ওমহৌদবা/১৭
ধোজো/১৮
চাকখাউদা চৈথেং/১৯
লাংচরিবা লাই/২০
রাশকপদা/২১
য়াউশঙগী থাবন্দা/২৩
ওসিদগী পুম্মমক বন্দ/২৫
ধুপ-থাউমৈ/২৬
মরাইবক/২৭
নহাক্কী লীলা/২৮
লাকচৈদা/৩০
হেমা লুবা/৩১
কিশিল্লকপা/৩২
শামু মথুন পেনা খোংবা/৩৩
মরুপ/৩৪
হরাউবা/৩৫
অমুক হনজররোই/৩৬
ফাইবোক/৩৭
অরোইবা পান্শৈ/৩৮

তানজা/৩৯
নমপোই/৪০
হেজা লাকউ/৪১
য়েংবদা হৈসি/৪২
লুকমায়দা হান্না/৪৩
অনাবা হংবা/৪৪
মাদবা কাঙবু/৪৫
মাথং ঙাকপা/৪৬
পাম্বনশ্বেদা/৪৭
গেলেষ্টরি এবাদ্দ/৪৮
অম্বদা/৪৯
মীনে মী/৫০
খৌরী চিংবী/৫১
মেঘদুত অমমুক/৫২
অরোইবা নুমিং/৫৩

২০০১

মাদবা লৈতবা শিনফম/৫৪
তানজা অমা/৫৫
অয়াবা/৫৬
য়েংহৌদনা লোইখিবা/৫৭
বন্দপুর/৫৮
ঙাইজরকপদো/৫৯
নোংমা হেক/৬০
ইকাইশ্বেদা/৬১
হৌজিকী মতমসিদা/৬২
অখঙ-অহৈ/৬৩
ঐ খঙজিনজরে/৬৪

হোটেল-ঝারী/৬৫

থবক হৈবগী মনা/৬৬

তুগলক/৬৭

ট্রেনিং সেন্টর/৬৮

নুপীগী রা/৭০

শহীদ মীনাবগী মখোঙদা/৭১

শুমজিং পায়বী/৭৩

অশম্বা লম্বী/৭৪

অতিথি/৭৫

ঙাঙবখক্তা/৭৬

অঙাং কপ্পা/৭৭

যুগ থৈবা/৭৮

ইজ্জৎ মাঙবা/৭৯

শিগৈজন অনী/৮০

য়োগী ঝারী/৮১

পোপুলেশন-দে/৮২

নুংশি-চিঠি/৮৩

মহন্তগী হেমা/৮৪

মতাং চানা/৮৫

অহিং অদু/৮৬

য়ান্না লায়বা/৮৭

হৈনখিবা/৮৮

কান্নবা/৮৯

অয়ো-য়ো ইবুংঙো/৯০

মুন্না খঙলুদবা/৯১

পোং য়োম্বা/৯২

তেন্তুকা শাংলপ/৯৩

তুংগী য়ুম্বুরেন/৯৪

শেনজা-থুমজা/৯৫
পেন্সা সুং-সুং/৯৬
অরোইবা বন্দ/৯৮
কেসেট দান্স/৯৯
সী. এম. গী মপা/১০০
খ্বাইদগী মতিক চাবা/১০১
অফবা মইহেশঙ/১০২
শেল্পেপ য়াওদবা কারবার/১০৩

উইল

অহিং অথেঙবা ইমুং-মনুংগী মী পুন্মক্লা তুম্বত্রবা মতুংদা মতোমতা তুমিন হৌগৎলগা নীপা অমনা করিগুম্বা খরা ইরি। মী খঙহন্নীংদবগী মতৌসু মাল্লি। ফমুংদা কাঙখন মনুংদা তুম্বিবী মহাক্কী নুপীরোমদসু ফল্লপ-ফল্লপ য়েংঙি। ইবা লোইবগা ফজনা থুপচিল্লগা চেখাউ অমদা হাপচিল্লি। চেখাউ অদু য়ায়া চেকশিন্না উপু মনুংদা থমজিল্লি।

মহাক্লা তৌরিবদু কাঙখন মনুংদগী মাগী নুপীনা উই। মহাক্কী খঙহন্নীংদবা মতৌদুদা খঙদবা শারগা তুমশিন্নদুনা লৈ। নোং ঙাল্লগা নীপাদুনা থবক চথোকস্বিঙে মতমদা নুপীদুনা চেখাউদু কোয়থি থি। থেংনৈ। চেখাউ মথজুদা থারস্মি —

“ইথরায়না পামজদবা”

মখাদা ব্রেকেং কোনশিল্লগা ইরস্মি —

“ঐনা হেক শিবগা ফাত্তোজুনা পাগদবা”

ইরস্মিবদু উবদা নুপীদু মপুক্কীংদা চিংনৈ। মনুংদা করি ইরিবনো হায়বদু খঙনীংবা পোকই। বা থোঙ্কগা থোক, লান থোঙ্কগা থোক, থোক্কীংবা থোঙ্কসনু খন্দুনা খঙনীংবদুদি খঙলগে খন্না চেখাউদু হাংদোজুনা য়েংঙি। ইরস্মি —

“পুন্সিসি তন্না ওমদে। মতমসিনা করস্মা মীশিদা শিগদগে হায়বসু খঙবা ওমদে। করিগুম্বা মীয়ায়া পেন্দবা খুংশিদা ঐনা শিবা থোঙ্কবা, ঐনা থস্মোই শেংনা অসিমতংদি ইরমদম অসিগী মীয়ামদা খুং লোন্নদুনা হায়জরি — ঐ শিবগীদমক ‘বন্দ’ দদি কৌবিরক্কনু।

ইস্ফাল

২/১/২০০০

লায়না চেম্বা খুয়াই/১৩

খণ্ডজিনজরে

“খুৰাবু, নচানা ভক্তি কংচৰি।”

অহন্দুগী মমাঙদা শাংদ্রোং শাংনা তুই। অহন্দু ঙকচানৈ, হংলকই —

“ইবুংঙো, নঙনা য়ান্না থাজদনা লাকথোক্তনা লাকপবু কৰি থবকীনো ? নঙনা ইমাঙদা তুৱৰিবনা কৰিগী ?”

“খুৰা, নচা ভোং লেপচৰিয়ে। খুৰাখোয় ময়ান্না নচাবু নুংশিবিয়ু হায়দুনা হায়জবা লাকচবনি।”

মহাকী ৰাদু তাবদা অহমা খুদক্তা খুন্নকই —

“ইবুংঙো নঙবু, অৰোনবা-অফোংবা হেক ঙমজবীদা তৌবা যাবা তৌদুনা তানবা যাবা শেন তাল্লে। খৰা পেহ্নোকপা তম্মোদা।”

“খুৰা, নচানা তানজৰুবা শেনশিংদো খৰা ময়ামদা য়েহ্নোকচগে তৌবনি। খুৰাখোয় ময়ান্না নুংশিবিদুনা লৈবাকী থৌদাং ঐঙোন্দা শিন্নবিয়ু।”

“নঙগীসিবু তশেংনা লৈবাকী সেবা তৌনীংবগীৱা ? নংত্রগা শক্তি পাম্বগীৱা ? নথম্মোই শেংনা অচুন্সুদু খুমদ্রবদি ঐদি ভোং পীদবদা নঙনা ভোংসু থোমদোক্কনিকো।”

মহাক অহন্দুগী তৌবা-ঙম্বা মুন্না খণ্ডঙি, অদুনা মখোঙ কোন্দুনা হায় —

“মাঙঙে-মাঙঙে অদুদি খুৰা ! নচানা থম্মোই শেংনা হায়জৰি, শক্তি পায়বা পামজদুনা ভোং লেপচবনি।”

“ফৈ-ফৈ। ঐঙোন্দদি ঐবু কিবদগী নথম্মোইদু শেংনা অশেংবদু হায়ৰি। খুৰা ৰা অমদি হায়গে, নঙনা চংকে খল্লিবা লস্বীদুদা চংপা তাৱবদি থম্মোই শেংবা, অচুন্সু গাঙবদি যাদবনিকো। মসিমদি নঙ কাউগনু।”

“খুৰাগী পাউতাক খণ্ডজিনজৰে, পুলি চুন্না কাউজৰোই।”

অমুক্সু শাংদ্রোং শাংনা তুই অহন্দুগী মমাঙদা।

ইম্ফাল

১৪/১/২০০০

অনৌবা ব্রাখল্লোন

তুৱেন ময়গী লম্পাক মচাদুদা পুংকক চাউরবা নীপামচা অনীদু ফনা কুইরে মৰৈ য়েংনরিবা। মমায় ঙাংবমথে য়েংনৈ, শাউনৈ। খোস্খী-খোনচোপ শীজিন্নদুনা অমনা অমবু চৈ। অমনা অমদা থক ঈল্লি, মখুং-মশা পায়নৈ। মমৈথংদা থরো-থরো ওন্দুনা নম্বরকই; দুপ-দা, পোপ-পাক তৌদুনা ফুনরকই। নাতোন্দা থোস্বদা অমদি নাহী তাই। ফিবম অদু য়ৌরক্লবদুদা ওসাইদগী খরা থাপ্পপ লেপ্পগা মখোয় অনীগী মতৌদু য়েংদুনা লৈরস্বা অহন অমা মখোয় অনীগী মনাক্তা চঙশিল্লকই, অদুগা খংনবদু খামদোক্লদুনা তিন্নবা মরুপ-মপাং ওইরগা খংনৈ-চৈনৈ, ফুনৈ হায়দুনা চৈরকই। অহন্দুনা চৈবদুদা নীপামচা অনীদুনা চপ মান্না খুল্লকই —

“খুরাবু ঐখোয় অনী মরুপ-মপাং ওইবগী ভাবতা অদুক ফুনজবনি। মসি ফ্ৰেন্দলী ক্বারেল, ফ্ৰেন্দলী ফাইটিংনি।”

“করিনো ইবুংঙো, খংনবা-ফুনববু মরুপ-মপাং ওইবগী ভাবতা হায়রিবসিবু ? খুরাদি ভাবপু অমতা তাদ্ৰেনে।”

নীপামচা অমনা হায়রকই -

“খুরানা ভাব তারোই। মসি মতম অসিগী অনৌবা ব্রাখল্লোনি। ভোং লেপ্পদা ফ্ৰেন্দলী কন্তেষ্ট তৌনবগুম ঐখোয়সু তঙাইফদনা ফ্ৰেন্দলী ফাইটিং তৌদবা যাদদুনা তৌবনি।”

নীপামচা অনীদু ফুনবা তোক্তুনা মখুং-মখুং শম্বরগা চংপ্ৰে। অহন অদুদি চপ লেপ্পগা ঙকচাননা ব্রাখন খন্দুনা লৈহৌরি।

ইম্ফাল

২১/১/২০০০

লায়না চেপ্সা খুয়াই/১৫

ঈন থাবা

রাজনীতি-দল অয়াস্বগী মাগী-মাগী মীরেপ-মমিং লাউথোকুদুনা মীরেপ-চে পীখৎনবসু ফনা যান্না যাওনরে। মীরেপ খরদি ভোং যান্না কন্না খোস্বসু হৌনরে। দল অমখকীদি হৌজিক ফাওবা মীরেপ-মমিং লাউথোক্তি। দলগী প্রসিদ্দেণ্ট থোইনা তহা-তহানা উদে। মীরেপ ওইনীংবশিংনা লাংঙিবা-চোংঙিবদুদা মপুক্কীং ইচঙ চঙদবঙম উই। মহাক্কী মতৌদুদা দলগী কমিশিং মপুক্কীং ইরাঙ লাঙঙি, খোয়রাঙ-খোয়শাউনৈ। মহাক্কী ব্রাইহৈ অমনা মথোয়গী অপান্না মথক-মথা ওনখিবা য়ারিবনি। ময়ান্না মুশুক-মুশুক ঙাঙনবা তাবা অমদি পেন্দবগী ব্রা কয়া মঙোন্দা নাকোইননা যৌরকপদগী প্রসিদ্দেণ্টকী নুপীনা মীরেপ-চে লাউথোকপগী ব্রাফম অসি মহাক্কী নীপাদা হৌদোক্কুই। মদুদা প্রসিদ্দেণ্টনা হায়রকই -

“দল পুন্মক্কী মীরেপ-মমিং লাউথোকপা পুন্মোই লৌইখিসনু। মাগী-মাগী দলগী তিকেং ফংদবশিংদো ঐগী দলসিদা মথং-মথং চঙলকখিগনি। মশা ঙাঙনা চঙলক্কদবা নন্তে; মা-মাগী ব্রার্কর ময়ামগা লোয়ননা তিকেংপু ফংলবদি হায়দুনা অচৌবা শেনফম অমমম ঐঙোন্দা কংশিল্লগদৌরিবনি। ঐ মদু ঙাইরিবনি।”

মহাক্কী নীপাগী ব্রাদু তারবা মতুংদা নুপীনা মুক মথা তানা হংলকই —

“ঐখোয়গী হান্নগী চেনজ-চোংজদুনা ব্রাজরক্কবা মীরেপ ওইগে হায়রিবশিং অসিদি কমদৌবা ?”

প্রসিদ্দেণ্টনা খৌশা-ব্রাশাদনা খুন্মকই —

“মথোয়বু ভোং কাববু ঙমজগনি হায়বরনে ?”

“মথোয় মাগী-মাগী ব্রার্করশিংদুগা দল অসি থাদোক্কুনা চংব্রবদি ?”

“মথোয়না চংব্রবসু ঐ ইশাগী ওইনদি মাঙদেদনা !”

প্রসিদ্দেণ্টকী নুপী ব্রা মথা তারক্তে।

ইন্ফাল

২৯/১/২০০০

ফাথবা ওমহৌদবা

কুব মনুংদা অচৌবা রাথোক অমা ওইরে। মেম্বর অমনা কুবকী টী. ভী. থুগায়কুবগী রাথোক্কি। মেম্বর অমান্বনা টী. ভী. থুগায়কুরিবা মেম্বর অদুনা মহাক মরান লৈরে হায়না মশানা যাজবগা লোয়ননা টী. ভী. অমা শিংলগে হায়জৈ। অতৈ মেম্বরশিংনা মশা মরান লৈরে হায়না যাজবগা হেঙা যাদে; টী. ভী. থুগায়বগী মরম হায়ম্বু হায়না তকখংলকই। ময়ান্না তকখংলকপদগী মেম্বর অদুনা হায়রকই—

“কুব অসিগী ইকাইখুম্বজরিবা মেম্বর মরুপ-মপাং পুম্বমক ! ঐনা টী. ভী. থুগায়কুবসি থুগায়গে হায়না থুগায়খিবা নত্তে। খঙহৌদনা ইশাদা ফাওরকপা খাঙবা ওমদবা অমদগী ফাথবা ওমহৌদদুনা টী. ভী. দা তাইনখিবনি। রাজনীতি দল কয়গী মীওইশিংনা টী. ভী. দা মীখনগা মরী লৈননা রা গাঙবদু ঐসু নুংঙাইনা য়েংজরম্বনি। নৌনা লিংখংপা রাজনীতি দল অমগী লুচিংবা অমা ওইনা মমাঙদা দল কয়াদা কোয়চোং চোংনা য়াওরগা মিনিষ্টর কয়ারক ওইরম্ববা, চিফ মিনিষ্টর ফাওবা ওইরম্ববা নেতা অমনা মশামকী হান্নগী সরকারনা তৌরমদবা কয়া মহাকী অনৌবা দল অসিনা সরকার পায়রবদি লৈবাক অসিগী অদু তৌগনি, অদা তৌগনি হায়দুনা ওইদবা, তৌসু তৌরৌইদবা রাশক কয়া শক্তুনা মীয়াম-প্রজাবু করিসু খঙদবনি, অপঙবনি হায়বগী মওংদা পঙ্ঙাঙ গাঙবদু উরুবদা অশাউবনা লাকহংখিদুনা ইশাসি ফাথবা ওমহৌদনা মঙোন্দা ফুরিবনি হায়দুনা টী. ভী. গী স্কিন্দা কিন্না থিল্লুবনি।”

মরান লৈরবা মেম্বরগী রা গাঙবা লৌইদি। মহাকী রা তাবদা মেম্বর খরনা মুকম-মুকম গাঙনরকই—

“শাউবগীদি মরম চায়। ঐখোয় ওইরসু তৌনি। নেতা শাবশিং অসিনা মীচম প্রজাশিংবু অপঙবনি, করিসু খঙঙোই খন্দুনা মতম-মতমগী ওইদবা কয়া পঙ্ঙাঙদা গাঙবসি তোকখিনবা করিনো খরদি তৌদুনা খঙহনবা ফরবনি।”

খঙহনগদৌরিবদো করিনো, কমদৌননো হায়বদুদি কনামতনসু ফোঙদোরক্তে। মপুকীং-মপুকীংদদি অমা শোয়দনা লৈরমগনি।

ইম্ফাল

১৫/২/২০০০

লায়না চেম্বা খুম্বাই/১৭

ধোজো

অহিং নোংয়ায়দুদা মখারোমগী য়ুল্লোন অহুম-মরি কাল্লগা লৈবা ইমুংদা মী ব্রা-
ব্রা কপ্পরকপদুদা ধোজো মিৎকপ খংথোক থোকই। ফমুংদগী কুমথবা নংদে, খংচোং
চোংথে। তন্দনা মফি হোংলগা চেনচং চংলি। অহন্দু শুমাঙমক্তি য়ৌরমদি।

অহন অদু অনাবা হেনজিল্লে তাবদগী মহাক তানজা ঙাইদুনা লৈরকপনি।
অহন্দুগী থরায় যাওদ্রবা হকচাংদু পুথোকপদা মহাক্লা হৈজবা খরদু ওহোকা থরায় যাওনা
শকচৈ।

দশাহনগী লাইরিক মহাক নোংমতা চিখদে। মহাক্লা তমজরুবা মইদু হন্দক মফম
চানা শীজিন্নবা ফংবদা হায়ফম খঙদনা হরাউজৈ। আশা অমসু তৌজৈ — হন্দকীসিদা
মহাক মপুন্নিগী অহানবা ওইনা পালা যাওবা ফংজরনি।

অস্থি-সম্ভয়দা অফাওবা ওজাশিংনা থারকপা সেবকশিংনা ঙ্গশৈ ফজনা শকথি।
নুমিত্তুদগী ধোজোদি লৈখিদ্ৰবদুগী ইমুংদুদা চংপা লেপথে। নুংতিগী দশাহনগী লাইরিক
তাবা যাওবা অহন অমনা লম্বীদা থেংনবদা মঙোন্দা হংঙি —

“ইবুংঙো ধোজো, হকচাং ঙমদ্রবা? ঙসি নোংমা নীনিসিদি য়ৌরক্তেনা।”

ধোজো শাউরংননা খুল্লকই —

“তান, ঐ লাক্করোই। হৌন খঙদবা, তৌবিমন খঙদবা ইমুংদুদা ঐ চঙলক্করোই।
ঐ মখোয়গী শোরাংকা যাওররোই।”

পাউখুমদু তাবদা অহন্দু ওহাক্তি ঙকচানৈ। কোহুংদা জ্ঞান তারক্কমানে, মচীনবান্দু
খজিক্তং কাঙলগা মখোন্দি থোকহন্দনা মোমোন তৌই।

কানচিপুং

২৩/২/২০০০

চাকখাউদা চৈথেং

উকিলশিং মথবায় বারদুনা পুল্লপ-পুল্লপ চৃংশিনৈ। চৃংশিন্দবসু যাদবনি। মথোয়গী শিনফমগা মরী লৈনবা ব্রাফম্মি। শিনফমদা শোক্ককপা হায়বসি মথোয়গী শেন্দান-লম্বীদা শোকপনি। শেন্দান-লম্বীদা শোকপা হায়বসি চাকখাউদা চৈথেং পীরকপনি।

অৰুবা ব্রাফম ওইব্বনিনা বার এসোসিএশন্দা পুথোক্তুনা খনৈ। মা-মাগী ওইবা মোৎ ফোঙদোক্ৰৈ। মোৎ ফোঙদোকনবসিদা চপ মান্নরিবা ব্রাফমদি — মথোয়গী শিনফমসিদা মথোয়দা পীরিবা অধিকার অসি অতোপ্পনা মুনখিবগী মিপাইবা পোকপা ব্রাফমসিনি।

খনবমথৈ খন্নরগা বারেপ লৌই। অহানবা ওইনা মথোয়গী মায়কৈদগী আপিল অমা থোরকই —

“উকিল ঐথোয়গী শিনফমসি খৎন-চৈনবা, মীহাৎ-মীপুন অমদি আইল্লা যাদবা থবক তৌবদা অচুম-অরান থিদুনা পুথোকপা, যানদবা অনী যানহন্নবা অমদি তাইশিন্ননবা হোৎনবা অমসুং আইনগী ওইবা থবক কয়াদা মতেং পাংবনি। মসি আইল্লা ঐথোয়দা পীবা ঐথোয়গী অধিকারনি। অদুবু হন্দক-মরক ইমা-ইবেনশিং অমদি ইচিন-ইনাউশিং খরনা মথোয়গী থাক্তা অচুম-অরানগী ব্রায়েন চৎখদুনা ঐথোয়গী ইথৌবু মথোয়না পায়শিল্লকপসি আইনগী মিৎয়েংদা য়ায়া কায় অমদি ঐথোয়গী অধিকারবু মৎপনি। মসিনা মমৈথংদা উকিল ঐথোয়গী হিংনবা লম্বীদসু অকায়বা পীরকনি। অদুনা ঐথোয়না আইনগী মতেং লৌজদ্রিঙৈদা থাংজিল্লক্ৰিবা খোঙথাং অসি হন্দোক্ৰুবা আপিল তৌজরি।”

ইন্মফাল

২৭/২/২০০০

লায়না চেন্নবা খুয়াই/১৯

লাংচরিবা লাই

মীখন্দা অমুক্তং কাজদুনা এম.এল.এ হায়বদু ওইবা হায়বসি মহাকী অচেংপা লাইনিং ওইরকপা চহী য়ান্নবনি। কয়ারক হন্না ভোট লেপথ্রে। শুক্কা কাদে। ভোট কাননবা হায়দুনা মহাক্কা খুরন্নিবা লাইগী জাংসি মখন শুরে। অদুবু লাইশিংদুনা থৌজান ইপী-পীদবনা ওইবা তাই মহাক্কা ভোট কাবা ওমদ্রিবসি। মমৈথংদা মহাক লাই পুম্মকী য়েক্কা ওইরকই। খোনচোপ-রাইহে শীজিন্নদুনা লাইবু চৈ। মহাকী নুপীনা অয়ুক-নুমিাং ধুপ-থাউমৈ কংচবদুফাও তৌহনখিদ্ৰে।

ইথা থাজদনা হন্দক্তি মহাক মীখন্দা মায় পাত্তুনা এম.এল.এ হায়বদু ওইরে। ভোট হেক কাবদগীদি নুমিৎ খুদিংগী অয়ুক ওস্তা ঙ্করুজথোক্কা চন্দোন-চরাকা লংত্রিক লংনা থিনজিন্নগা ফিশেং শেত্তুনা মহাকী কাদা থোঙ লোনশিন্নগা লাই নীংবা হৌথ্রে। করি লাইনো হায়বদুদি মহাকী নুপীদফাও খঙহন্দে। করি মন্ত্রনোসু খঙদে, নুংতিগী মরোন্দি শেংফান্তনা পুংখায়মুক্তি মুকুম মুকুম শোনবসু তায়। মহাকী মতৌসিদা মহাকী নুপীসু ওকপনা খম থেংলে। হংলুরবসু পাউখুম পীরক্তে।

নোংমদি মহাক্কা চথোত্রিঙদা মহাকী নুপীনিনা মহাকনা নীংলিবা লাইদু করি লাইনো খঙনীংমনত্রদুনা কাদা চঙলগা য়েংলুরে। তেবল মথকতা থন্না উনা শাবা লাইশঙ মচা অমদা ফি অঙাংবা অমনা য়োমশিন্দুনা য়ান্না চেকশিন্না থল্লন্নি। ফি অঙাংবদু হাইদোক্কাবদা মহাকী কেন্দ্রদুগী ভোটর-লিষ্ট য়াওরন্নি। মদুগা লোয়ননা শিন্দুর তৈবা লুপা চামা চন্নীগী নোং অমা পিক্কা থুপচিনবা চে মচেং অমগা কেন্দ্রদুগী পোল্লি স্টেশনশিংগী মমিংগা লোয়ননা পোল্লিং স্টেশন খুদিংমক্তুগী মকোক ইথং থংবা ভোটরগী মমিং য়াওরন্নি।

পুম্মমক্তু উক্করগা মহাকী নুপী জ্ঞান খংতা তাই। মহাকী নীপানা লাংচরিবা লাইগী লাইশক খঙবদা নুপীদু মোমোন নোকচৈ।

কানচিপুর

৭/৩/২০০০

ব্রাশকপদা

“পাউং-পাউং! ঐ ব্রা’মা হায়েগে, চৈরকনুকো।”

মরৈ ইথা থারদুনা মচানুপী অতোনবীদুনাহায়রকপনি।

“ইবেম্মা, ওসিদি পাবুং কোক যান্না শারি। ইচাগী ব্রাদো হয়েং তারগে।”

“করিনো, ইচানা ব্রা অমতং হায়েগে হায়ববু হয়েং অমুক হায়রিদুবো? মায় পাবুংহোয়না কোক শাদবা নুমিৎপু লৈরিব্রো?” মহাক্কী নুপীনা খোন খরা কল্লপ হায়রকপনি।

“ওল্লোকপনিদকো, যুমদা হল্লক্কগা খরা ফবরা হায়ববু ...; হায়রো-হায়রো, ইপাগী তোন্দোনবী, পাবুং কৈসু চৈরোইদা।”

“অদুবুরো পাউং, নথোয় নহান মন্ত্ৰী ময়াম ব্ৰাশকপদো.....”

“ব্ৰাশকপদো কৈদৌৰবা?”

“ঐ য়ান্না ইকাইজৈদা। মীনা য়ান্না থীনা ঙাঙনৈ। ইমান্নবশিংনসু লঙনরকই।”

“হান্না-হান্না কয়ারক ভোট কারবা ফাওবদা চিফ মিনিষ্টর ওইবা ফংদে হায়বগীরাও?

“অদুই নত্তে, ব্ৰাশকপদা ইংলিস মরোন শেংনা ঙাঙদবৈ....”

“হোয়নে, মন্ত্ৰী খরদি মরোন লৌফম খঙদে, শুরু-শুরু হেক নৈশিল্লি। মায়-পাবুংসুনিকো!”

মহাকী নুপীনা মচানুপীগী ব্ৰাদা ব্ৰাপাংলকই। মন্ত্ৰী মহাশয় ইশি শিনা নোকই, হায়রকই —

“মদুদি থৌওইনা তৌরিবনি। ব্ৰাশকপদা উচ্চারণ শেংনা হায়বা য়াবা নত্তে।”

“করিগীনো থৌওইনা তৌরিনি হায়রিসিবু? মীগী মমাঙদা ইকাইগেদি হায়দ্রদুনা.....”

“ইকাইবা খঙলবদি রাজনীতিদা করয়্মা মায় পাক্কনি? ব্ৰাশক্লিবসে ঈশ্বর পন্দুনা ব্ৰাশক্লিবনি। ময়েক শেংনা অর্থ থোকা ব্ৰাশক্লবদি থবক অমতসু তৌবা ঙুল্লরোই। ওইদবা অরানবা থবক অমতসু তৌবা ঙুল্লরোই। অরানববু তৌদবা রাজনীতি তুং কোইবা য়াদে। অদুননি থৌওইনা থোন্তোক লান্না ব্ৰাশক্লিবা! থোন্তোক লান্নবদি অর্থ থোক্তে। অর্থ থোক্তবদি অরানবা তৌবদা দোষ লৈত্রে; ঈশ্বরনসু করিসু হায়ররোই। পাবুংগী তোন্দোনবী! মীনা থীনা ঙাঙনবদো তাশিল্লরনু। মীনা ঙাঙনববু তারবদি পাবুংখোয়না তৌরিবসি অমতা তৌবা ঙুম্মোই। অপান্না পোর্ফোলিও ফংদবগী পাবুং মাথা শাই, ব্ৰা মথা তারক্লনুকো ইচা তোম্বী!”

মন্ত্ৰী মহাশয় চৌকিদা মমায় লোংনা ফল্লগা মমিৎ উইশিল্লি।

ইম্ফাল

১৮/৩ / ২০০০

য়াউশঙগী থাবন্দা

য়াউশঙ জাতি অসিগী চাউথোকচনীংঙাই ওইবা কুমহৈ মখন অমনি। কুমহৈ অসিদা শরুক যানীংদবা মীশক অদুদি অঙাওবনি হায়বফাও যাই। থাবন চোংবা য়াওশঙগী থাদোক্লবা য়াদবা জগোই অমনি। মীওই খরনদি ছাত্র-ছাত্রীশিংগী পরীক্ষা ময়ানি থাবন চোংগনু হায়না থিংঙি। নুপীজা ওইবীশিংনা কুম অমগী অমুক্তমক লাকপা কুমহৈনি, থাবন চোংবা য়াহনবিয়ু হায়না খবরগী থোঙদা হায়জদুনা থাবন চোংঙি। থিংলম্বা কাঙবু তুমিন লৈ। মথোয়সু অদুম য়াওশিল্লি থাবন চোংবদা।

জাতি অমগীদমক লৈরিবা সরকারনিনা সরকারসু য়াউশঙ য়াওই। থাবন চোংঙি। অখল্লনা শীনবা থাবল্লি। মৈ ফজনা থাল্লি। অখল্লবা বেদ্-পাটিনা খোংঙি। য়াইতোং-খমদোংবা, অঙম-অথৌ, চাউবদগী চাউবা চাউথোইদগীনা পিকত্র ফাওবা থাবন চোংবা য়াওই।

থাবন চোংবা বারবা মতমদা তপ্পা-তপ্পা তান্হা নাইনা চংলিবা লৈশা-
পাখংশিংনা বারীকাসু শানৈ। মীনা বারী শানবদু উবদা নুপী অমনা মহাকপু পায়রিব
নীপাদুদা বারী শাবা হৌই —

“সারবু মন্ত্ৰী নংত্রো?”

“মামি ইবেম্মা, হন্দক ভোং কারকপগা মন্ত্ৰী মচা অমা ফংজরে।”

“ব্বা অমতা হায়জগে, য়াম্মা ব্বারৌবিগদ্রা?”

“করিগী ব্বারৌরুনি হায়বগে? করি ব্বানো? হায়ম্মুনে।”

“এসে বী এ নে সার। থবক অমা ফংজদ্রি। চহী হেন্দোকত্রগদ্রা হায়না নুংশ
য়াম্মা থীরে। থবক মচা অমতা সারনা হাপ্পিয়ুবা।”

“ইবেম্মাবু য়ুম পাল্লব্বা?”

“পানজদ্রি। থবক ফংদবদুদা য়ুম পানজদ্রবা।”

“এহাকসু চহী পঙয়াম য়ামদ্রি।”

“সারগী চহী হংজবা নংচদে। ঐবু থবক অমতং পীবীয়ু হায়জবনি।”

“ঐগী পাউখুমসি ইবেম্মগী থবজুগা মরী লৈনবনি। বঝাই-বেঙ্গুনগী মখো
মরকসিদা ব্বারী শাবা কয়া নুংঙাইররোই। নোংমা ঐগী কাটরদা চংথোরকউদনা।”

“চংথোরকেনে থবকপু হাপ্পিনি হায়রদি!”

“অদুগীদি ঐ লৈরিসিদি। ঐ মন্ত্ৰীনিনে ইবেম্মা।”

“অদুদি সার, থাবনসে কন্না চোংসিদো!”

“চোংসি-চোংসি।”

মখোয় অনী মখুং থাদোকুদবমথৈ হেক লৌইবা ফাওবা থাবন চোংমিমৈ।

ইম্ফাং

২৫/৩/২০০০

ওসিদগী পৃথ্বক বন্দ

মীখুনা থবক অমা চংকে হায়দুনা মফি শেংলগা থোরকপদা সূমাঙমক্তদা মহাকী নুপীনা হায়রকই —

“কাউনিকো, ওসি থোংবমগী শোরাং লৈবনি।”

“কাউদে। ঐ চংলোই। ঐ শোরাং চংপকা শংদে।”

“মহোই-পাবানা শংদ্রগা ঐ ওইনা চংলুরগে। পোংয়েং-শেন থম্বিরম্মু। ঐঙোন্দদি করিমতা লৈত্রে।”

“নঙসু চংপা য়ারোই।”

শাউরংননা খুন্সকপনি। নুপীনা হায়রকই —

“করিনোনে হায়রিদুবো ? শাউরিবনি হায়দুনা হয়েং উন্নবা ওন্মোইকো। কৈরোন-লৈকাইগী থবকপু চত্তবা য়াবরো।”

“লৈকাই অসিগী লুহোং-খোংদোংবা, শোরাং, দেব-কর্ম অমতা সুকচং চংলরোইদবনি। নঙসু চংপা য়াদে। নঙবু কাউরবরো; চারম-থক্কমদাইদদি শুক-শুক নৈশিন্দুনা ঐবু কয়া থাজহল্লে। লুপা লাক্ক কয়ানো ঐনা মখোয়দা খরচ তৌথ্রিবা ! থরায়সি নুংঙাইগে, ইরৈকাই সিদদি ঐবু ফাষ্ট তাহল্লুদনা।”

“ওন্সোকপনিদা ভোংকী রাবু !”

“করি ? ভোংকী রাবু হায়বা ! চারম-থক্কমদাইদদি ঙে-ঙে, ঐগী মী ঙাক্তা ওইরবোই নীংঙি। ভোংনা অমত্তা থাদবিদে। লোইনা মশক খঙঙে। লৈকাইগী থবক-ইনখাং, দেব-কর্ম অমতা চংলরোইদবনি। ওসিদগী পৃথ্বক বন্দ !”

লৈকাইগী থবক অমতং হায়বদা মাঙজীন থারম্মা মীখুনা থাজদনা লৌথ্রিবা বারপেপ মহাকী অশাউবা খম থেংলে হায়বা মহাকী নুপীনা খঙঙি। রা মখা তাদে, তুমিন লৈ।

ইন্মফাল

৭/৪/২০০০

লায়না চেন্নবা খুয়াই/২৫

ধূপ-থাউমৈ

ইন্দোন চাউবী লুগ্ৰাবীনি। মহাকীনি হায়বা মৰী-মতা কনামতা লৈত্ৰে। মতোমতা ঈংনা-চিক্কা হিংজরি। কৈরোন-লৈকাইগী মী প্ৰম্মমক্কা মহাকপু লুনা-চান্না তৌই। অদুনা মাগী কনা লৈতে হায়বগী মঙোন্দা নুংনাংবা-নুংঙাইতবা রাখন পোক্তে।

হন্দক-মরক ইন্দোন চাউবীগী মতৌসিদা কৈরোন-লৈকাইগী মীশিং ঙ্কৈ। নুংতিগী অযুক অঙনবদা ঙুল্লানা ঈৰুজ-মায়থজরগা মহাকী ইংখোনগী মমাঙলোমগী লমজাউদা য়ুংলিবা ইলেক্ট্ৰিকী য়ুস্বীদুগী মথোঙদা ধূপ-থাউমৈ কংলি। অহানবদদি দশা-লাংফমগী নোংমা-ফাদোক লমহাঙদা মৈ কংলিবোই নীংঙি। অদুবু নুংতিগী কংপা উবদুদদি করিগীনো হায়না খঙনীংবা অমা পোক্কাৰক্কা। নোংমদি কয়া কোইনদবী মৌনহা অমনা হঞ্জেইরপ তৌনা হংলুবদা ইন্দোন চাউবীনা পাউখুম পীরকই —

“ইবেম্মা, মীরোনগা লৈজদবগা ইন্দোন্দি বারেদা। তোতিনে হায়না পাইপ মচা অমতং পুশিনজবসে ঈশিং তাউ য়াদ্ৰে। মরন লৈবশিংনা ইনজিন পান্দুনা চিংখিবদা ইন্দোনগী কোনজীনসিদদি ঈশিং মরিক অমতা তাদ্ৰে। মৈ লাক্কাবদি মথোয়গী ইনজিন্দুনা চিংবা য়ারোইদো। অদুনা তোতি তাবা মতমদা মৈ লাকপিগনু হায়না ধূপ-থাউমৈ কংলিবনি।”

হংলিবা মৌনহাদুগী ইমুংদুসু ইনজিন পান্দুনা ঈশিং চিংঙি। ইন্দোনগী পাউখুমদু তাবা বা মখা তারমদনা মৌনহাদু প্রপ-প্রপ হনখি।

ইম্ফাল

১৬/৪/২০০০

মরাইবক

অমম্বদুদা মথোয় অনীনা লেপ্লক্লিবদু ফনা কুইরে। অনীমক মপুক্কীং খোওরাঙ-খোয়শাউনবগুম তৌই। য়ালা তন্দে-মাদ্দে তৌনা লেপই। ব্রা-লাং ঙাঙনদে। মরক-মরক্তা হাকামসু চল্লি। ফং হাইজিন্দুনা কুং য়োংশিল্লুবা পাম্বনি। অদুবু ওসাই হেক লাকপদগী হৌজিক ফাওবদা ঙাইজমন মহুং তাদ্রি। হাইজিল্লুনবা পাম্বৈদু ঙাইরিবনি। মপুক্কীং-মপুক্কীংদা ওসিগী নুমিং অসিগী মরাইবকপু চৈজৈ।

পঙথাপ থাপুনা স্কুটরগী মৈঙান অমা উরকই। মথোয় অনী মমিং-মনা খংশিং শিংঙি। অমনা হায়রকই —

“লাইনা তম্বা অমদি লাক্লে। লাইবক য়েংলসি।”

“দাউনা দাউ য়াদবনে, হৈনদবদু ওইরমদননে। থোক পীশিল্লম্মদি ঐখোয় অনী দশা তানি।” অতোপ্পদুনা খুল্লকই।

“নঙসু থিং কিমনত্রে। ঐখোয়সু পায়রিসিদি। গাভী খুংথৌ অসি য়েংঙুনে। মৈ অসে খাদা মুক ব্রাংদা মুক।” অদুদগী মথোয় অনী গাভীদু ওইদুনা লৈ। গারীনা যৌশিল্লকপদা হুইশেল অনীরক ফিং-ফিং খোংঙি, অদুগা লাউই — “হোল্ট!”

গাভীদু করিসু খৌশাদনা মথোয়গী মনাক যৌনা খৌজিল্লকই। অমম্বদুদা খোনজেন ফাইরপ্পা হায়রকই —

“তোম্বা, নথোয় স্বাইদা দ্যুতি তারিত্তা?”

“অহোয়! য়েস সার!”

অমম্বদুদা এটেসন্দা লেপ্পি, সলাম ফং কোংলি।

ইম্ফাল

২৮/৪/২০০০

লায়না চেম্বা খুম্মাই/২৭

নহাক্কী লীলা

“হে পরমপিতা ইপা-ইবুংঙো, খুরমজরি।”

কুইনা তাখিদ্দবা খোনজেন অদু তাবদা প্রজাপতি ব্রহ্মা ধ্যান তৌরম্বদগী মমিৎ
খংপাঙ পাঙথোরকই। হায়রকই —

“থাজদনা ফুং ফাওরকপদি করি হায়নীংঙি ?”

নারদনা মখুং লোন্নরগা হংগৎলকই —

“ইপা-ইবুংঙো ! তাইবঙ-মীওইবদা করম্বা বর অমা অমুক পীবিম্ববগে ?
মালেমসিদা মখোয়না অসুক মনীং তন্নিবসি করিগীনো ? খুংলাইনা জাং-জাং শারিবা !
ইপা-ইবুংঙোনা অদুক রানা শেমখিবা থরায়শিং অসি মীনুংশি যাওনদবমথৈ পঙহাঙা
হাঙোকুরে। মদুসু মখোয় মশেন। মসিবু করি থৌদৌনা ইপা-ইবুংঙো ?”

ব্রহ্মদেবনা খুল্লকই —

“মীরা য়ায়া তায় হায়দুনা ঐ বর পীদবা কুইরে। ঐদি শেশ্বদনি। ঙাক-
শেনগদবনা শ্রীবিষ্ণুনি। করল্লা মঙোন্দগী নাস্তোজুনা হাৎনরিবনো হায়বদু মঙোন্দা
হংলুচো।”

দেবঋষি নারদ ব্রহ্মলোক্তগী বৈকুণ্ঠ য়োনবা তহা-তহা চেল্লি। শ্রীবিষ্ণুদা হংলুরে।
কলি যুগ ওইবসিদা মহাক্সা লাকশিনবা ঙুস্বগী ব্রাংমদা লৈরে। লোইশিনবসিদি ভুতনাথকী
মথৌনি। মহাক্সা তনবদগী শিন্নথোঙ্কুদুনা মথোয়না মনীং তৌরিবরা হায়বদু মঙোন্দা
হংলুচো হায়রকই।

নারদ নিংশা থবেৎ-থবেৎ হোন্না কৈলাশ চীংদোন য়োনবা অমুক চেল্লি। মহাদেব
ধ্যান তৌদুনা লৈরম্মি। ঙাইঙমদনা ঙহাক ঙাইজৈ। মহাদেবগী ধ্যান লোইরবা মতুংদা
নারদনা ব্রাফম অদুমক হংলুরে। মহাদেবনা নোকফেৎ তৌরগা হায়রকই —

“নারদ ! নঙনা অদুক মিপাইরিবদুবু করিগীনো ? তাইবঙ-মীসি য়ায়া ফৎত্রে।
মথোয়মুক মবুক ফন্তবা, মরৌ লৈবসি অতৈ অমা লৈরমদ্রে। ঐগী অনীংবদুনি মথোয়না
তৌরিবসি। মথোয় মশেন হাৎনরিবসি খণ্ড প্রলয়গী য়ুম্ফম থোল্লিবনি।”

নারদনা মরক থঙুনা হায়রকই —

“হে লাই অথোইবা মহাদেব ! মরাল লৈজদবা কয়া অমা ফৎত্রবা মীশিং
অসিগী মখুত্তা শিরিবসিদি কমদৌবা ?”

“কমদৌনি, শিজবা তাবনি। মথোয়সু তাইবঙ-মীনি। হিংগে হায়রবদি থৌনা
লৈবা তাবা। ফৎত্রবশিং অদুগা থৌনা লৈনা লাম্বা পানবা তাবা। ফৎত্রবশিংদুবু মাঙহনবা
তাবা। ফন্তবগী ব্রাখন মকোক্তগী তাস্তোকথিবা তাবা। মীকিথি, মীফন্ত ওইদুনা লৈরগনা
শিফম-নাফম খণ্ডজদবা তাবা। নারদ ! থোল্লিবা পূস্বসে ঐগী অপাস্বদুনি। মসিদা খস্কদুনা,
ব্রাক্দুনা কান্নবা লৈরোই।”

মহাদেব মমিৎ উইশিনথি :

“হে লাই অথোইবা ! নহাক্কী লীলাসি অঙকপনি !”

দেবঋষি স্বাই মাঙথি।

ইম্ফাল

৩০/৪/২০০০

লায়না চেম্বা খুন্মাই/২৯

লাকচৈদা

মচু তানা শূৰবা ফৈজোম-পূময়াং, লেংয়ান-ইনফি, ময়েক লানা লংত্রিক লংনা থিনবা চন্দন, মতম অমদা মমিং ওখাক লৈরম্বা মুক্লা যাত্রা — ওজা লসমন য়েংবদা নুংঙাইরি। হৌজিকসু মশা-মউ য়ান্না ফরি। হৌজিকী য়োং থাঙ্গংপা মতমগী নহারোন্নকা হেনবা নন্তে।

লসমন মচানীপাগী হন্দক লৈবা স্কুটর অহনবদু তোংলগা শোরাং অমা চংলি। লমহাঙনি। নহা অনীখক্লা মহাকপু খান্সি। মথোয় পাটিংগী মীনি, স্কুটর পীরম্মু, থবক অমা চংলুরগা অমুক থিল্লক্কে হায়। লসমন্না মহাক্লা চংকদবা মফমদু য়ান্না রাংলিবা অমসুং মহাকী খুদোংচাদবা কয়া হায়দুনা স্কুটরদু লৌদনবা হায়। নহা অনীদুনা য়াদে। মহাক্লা হায়বা রা শুকতা তাবিদে। লসমন্না পীদনবা হোংনৈ। মহাক্লা পীয়ু ময়াদ্রবদা অমনা নোংমৈ-মচা পুথোরকই। মনঙ্গন্দা মদু নম্নগা স্কুটরগী শো মুল্লি। স্কুটরদু মথোয় অনীনা পুরগা চংখি।

লসমন মহাকী মুক্লাগী নিংগোং, লোংস্ত্রৌকাদু চাং খংয়েং য়েংনীংলকই। অদুবু নোংমৈ মচাগা মুক্লাগা পানবা য়াদবনা মথোয়দৌ প্রোক-প্রোক চাক্লা লৈহৌই। উপায়া লৈতদুনা মচীন পেন্ন চৈহৌই —

“ব্বারক্তবা মচাশিংসে ! লমশি শিবা ওইয়ুকো।”

থংনবা মিৎকুপ্পা নিঙমদনা শোল্লি —

“মথোয়নীসিবু য়াওল্লোই হায়দুরনে ? অশেংবা য়াওল্লোই ওইরদি ঐগী ব্বাসি শোয়দনা তাফমদি থোকপনি। মথোয়না নীংবা অদুতমক পাঙথোক্লবা তৌরল্লিবা লমচং-ব্যবহার য়াওদবা মতৌ অদু য়াওল্লোই ওইরদি তৌগদবা মান্দে। য়াওল্লোই শারগা গাড়ী লাকপা হুরানবদুম ওইরমনি। মথোয়গী নোংমৈ মচাদুসু কৈথেন্দা য়োনবা অঙাংগী শান্নপোংনা শাবা ওইরমদনকো। লাকচৈদা, লোংস্ত্রৌ অমতং চাং য়েংহৌদবা !”

ওজা লসমন মখা ত্রক-ত্রক চিকই।

ইন্ফাল

১১/৫/২০০০

হেন্না লুবা

“সার, হয়েংসি সারনা চিফ গেষ্ট ওইগদবা খৌরম অমা লৈ।” প্রাইভেট সেক্রেটারীনা হায়বনি।

“ঐ খঙ্ডি, অদুবু ঐ খৌরম অদু যাওবা ওল্লোইদৌরি। ঐগী কেন্দ্রদা মিটিং মচা অমা লৈ। তঙাইফদবা থাদোকপ্প যাদবা থবক অমা লৈরে, যাওবা ওল্লরোই হায়দুনা খরা হায়দোকখো। মন্ত্রীনা হায়বনি।

“অদুদা সার ...”

“কৈদৌরগে ? যাওবা ওমদ্রদি ওমদ্রে। করি উপায় লৈ ...”

“সার, ঐনা হায়জবদি, অহল-লমন ময়াম অমা যাওগদৌরিবা লৈবাক-মীয়ামগী ওইবা য়াম্মা মরুওইবা অটৌবা খৌরম্নি। চিল্লবসু চিল্লা ওহাত্তং যৌবিরুরগা ফং হল্পকুবা। যৌরুদ্রবদি মীয়াম্মা কানা-কানি ...”

“ঐবু ভোট পীরগা থাগৎলক্লিবসে ঐগী কেন্দ্রগী মীয়াম্মনি; লৈবাক অসিগী মপুনবা মীয়াম্মদি নত্তেদনা। লৈবাকীদগীদি ঐগী কেন্দ্রগীনা হেন্না লুই। কেন্দ্রগী মীশিং অসিনা বারৌশ্রবদি মথংদা ঐ ভোট কারোইদৌরিবনি। মন্ত্রী ওইবা হায়বসিদি অরায়বা ব্রানি। কাবু কারবদি মন্ত্রীদি অদুম মওইনি। লুরিবদি কাবা-কাদবা হায়বসিনি। অদুনা লৈবাক-মীয়ামগী অপুনবা খৌরমগকা ঐ খঙদে; কেন্দ্রগী মিটিং অসে যাওদবা যাদবনি। মসিনা হেন্না লুবনি, খঙওেদনা !”

প্রাইভেট সেক্রেটারি রা মখা তাদ্রে।

ইন্ফাল

১৬/৫/২০০০

লায়না চেম্বা খুন্নাই/৩১

কিশিল্লকপা

মতম অমদা ঐবু তাইবঙ-মীনা য়ান্না কি হায়নরন্মি। নোংমদি শোয়দনা উন্নগদবা লৈরবা ঐবু থাপা ঈহোক্রবা হোংনৈ; উন্নদনবা হোংনৈ। উন্নগুমসি হায়দুনা ঈরাং-খৌনি তৌই। মখোয়না হায় — ঐসি পাঙ্গল য়ান্না কল্লি।

ওসিদি তাইবঙ-মীসি ঐঙোন্দগী হেন্না মপাঙ্গল কল্লমানে। মখৌনা-মরিংজেনবু য়ান্না লৈরেনে। ঐগী ইখৌদাং ফাওবা মখোয়না তৌবিরে। ঐহাক্তি মী-মীদুগী মরাইবক্লা তল্লকপা অদু ঐহাক্তী ইখৌদাং অমা ওইনা পাঙথোকপদনি। হৌজিক্তি নোংমা কাংদনা মখোয়না অমনা অমবু হাত্তোক্রগা ঐগী ইনাক্তা থারকপগী মমিং মথং-মনাউ ইশিনবমক্তদা ঐগী অচৌবা থবক অমা ওইরে। ওহাক্তা পোখাবা ফংদ্রে।

কনাগুম্বা লাই ইমাম্বশিংনা ঐঙোন্দা লঙনববু যাওরে — মতম অমদা হিংচাবশিংনা অকনবা তপস্যা তৌরগা দেবরাজ ইন্দ্রগী স্বর্গগী খুবম হেক-হেক মুনবদুগুম ঐগী খুবম অসি তাইবঙ-মীনা মুনজখিনি হায়দুনা। মখোয়গী বা তাবদা ঐসু অকিবা অমা পোকই। তশেংনমক ঐগী ইখৌ মখোয়না পুংমুন হেক মুনখিবা তারবদি ঐগী করি ইজ্জৎ লৈখিগনি। তাইবঙ-মীসি থাজনীংগাই ওইদে। অশিবা কৌবা লাই ঐ ফাওবা মখোয়না অসুক উশিংলক্তবসি কিনবগী মরম অমা ওইরবনি। ঐনা মতম চানা তৌজগদবা ইখৌদাংবু মখোয়না গাইওমদবগুম চঙহাং হাংলিবসিবু করিগীনো ? নোংমদি মখোয় খুদিংমক ঐগী ইখয়াক্তা তাগদবা গাক্তনি। অদুবু মখোয়না অসুক এদভাল ওইশিল্লক্তুনা ঐগী ইখৌ মখোয়না মুল্লকপসি ঐ ওকই। ওল্লবদি ঐবু ফাওবা হাংকে হায়রক্কদৌরি।

মখোয়গী খৌদৌসি ঐ তশেংনা ওকই। মখোয়সি কিদুম কিশিল্লকই। খুকউ শেন্দবা য়ারক্তে।

ইন্ফাল

১২/৬/২০০০

শামু মথুন পেনা খোংবা

“দোং!”

মী পুম্মক মমিৎ-মনা চপ য়ুংখৎনৈ। চেন্নবা য়াওই। পাকথবা য়াওই। মিছন-থাছন লোইনা চেনগুম-চেনগানৈ।

অহন অদো লেকথরকুনা লৈমায়দা পদ্রাক তাই। কনানসু হমা য়েংলুদে। মশা-মশাগীদা খম্নৈ। কনাগীসু অততাই নঙে। কনাসু মথৌনা ফৃদোকপা ওমখিদে।

নীপামচাদু য়াম্মা মথৌনা লৈনা মতৌ মান্দনা চঙলকখি। কনানসু করিসু খল্লুদে। মহাক মথৌ পাঙথোক্লুগা খৌশা-ব্রাশাদনা চৎখি। মী পুম্মক তঙক-তঙক য়েংদুনা কিথি কিরুল্লনা লৈহৌই।

কোন্না ব্রা-ব্রা লাউনরকই। চেনশিম্নৈ। পাংবা য়াবা মতেং পাংঙি। কনবা ওমহৌদ্রবদা ইমুং-মনুংগী অব্রাবদা শরুক য়াবা য়াওই। নিন্দা তৌই। ব্রা য়াম্মা কন্না-কন্না হায়। পেন্দবা ফোঙদোকই। থৌদৌ অদুবু য়ানীংদে হায়বা উৎলি।

তাগদৌবা, তাহন্নীংবদুনদি তাদে। মখোয় তাসু তানীংলস্মোই। খোয়শাউনরবা, পেন্দবশিং অদুমখৈতনা ওঙবনি; তারিবসু মখোয়খক্তনি।

ইন্ফাল

১৬/৬/২০০০

ভায়না চেন্নবা খুন্নাই/৩৩

মরুপ

গাড়িশিংদো যাঙনা খৌরকই। ময়ায়দা মস্ত্রীগী কার; মাঙ-তুংদা এস্কাটকী জীপসী।

নীপা অমা সাইকল অমনবা অমা তোংদুনা চংলি।

তুংদগী এস্কাটকী গাড়ীনা হোর্ন খংখোং খোংলকই। সাইকল তোংবা নীপা খংপ্রেক খংঙি। মমাঙদা লৈবা কোমকুত্তু উহৌদে। মদুদা সাইকলদু য়ৈশিন্দুনা পুনত্রে তুই; মমাঙগী তয়ারদু পোকখায় — পোক !

খঙহৌদে, — শেং-শাং ! বটনা — তোক ! মমায়-মমিং মফম-মরাং খঙদবমথৈ ফুজিল্লকই মখোয় মরি-মঙাদুনা। তঙক-তঙক য়েংবা নন্তুনা উপায় লৈতে। চৈনাখোল খাঙলগা হৌগৎলকপদা উই — লমদমদুগী মীলুং ওইনা থাগৎখিবা মহাকী মরুপ মস্ত্রীদু কার মনুংদুদা ফল্লি।

মরুপ মস্ত্রীদুনা কার মনুংদগী য়ান্না চাং-লেম্মা হায়রকই —

“মখোয়না শক খঙদদুনা তৌখিবনি মরুপ, শাউবা য়াদে। ঐসু উহৌদ্রে।”

মহাক্সা সাইকলদু হৌগৎত্রিঙৈ গাড়িশিংদু লম্বী খরা থৈরগা মরী-মরী খৌখি।

ইন্মফাল

২৮/৬/২০০০

হরাউবা

“এই, নঙ করিকী কোয়তুনা - লংতুনা লৈপ্রা ? হয়েং নঙকী পরখা নংত্রা ? লাইরিক করিকী পাতে ? হয়েং নঙ খনত্রতি ঐকী থরায় নুংঙাইরোই। নঙনা তাক্তর ওইপা ফংলতি ঐতি শিপসু য়ারে। পূংপেন পেল্লনি।”

লাইরিক ময়েক মশক খঙদবা মপানা মচাদা হায়রকপনি। মচানা খুম্নকই —

“লাইরিক পারকা করি কান্ননি অপা ? করি হংকনিসু খঙতপা। ইরসু ইত্রসু ঐপুতি খল্লনি। কোতাগী মশীং শুতে। রিজবকী মী তরা খনকতপতা ঐখোয় কেস্তিতেং নীপানখকনি। ঐখোয় নীপানতি রিজব কোতানিনে অপা।”

“করি হায়পা ? নঙকীপু কৌতাতা যাওরে হায়পা ? তুতি য়াম ফৈনা। অতু, লাইরিক পাতনা তাক্তর ওইপা য়াকত্রা ? নঙনা তাক্তর অচৌপা ওইপতো ঐনা পামপনি।”

“তাক্তর ওইরকা পানি অপা। হৌচিক খনপকীতি পাতসু য়ারে। খনকতপা লৈরে।”

মচাগী রা তাবদা মপাগী হরাউবা হায়নীংঙাই লৈতে। মচাবু নুংশিনা য়েংলগা হায়রকই -

“অতুতি নুংঙাইহে ! ঐ তাক্তরগী মপা ওইপা ফংলনি। ঐ হরাউএ ! য়াম হরাউএ !! তমত্রসু তাক্তর ওইপা য়ারতি হেন্না হরাউনিকো !

ইন্ফাল

১৫/৭/২০০০

লায়না চেন্নবা খুম্নাই/৩৫

অমুক হনজররোই

ওইরক্লিবা ফিবম অদুদা যমরাজ তৌফম খঙদে। তৌবা য়াবা পাঐষে পুথোজুনা হোৎনরবা ফাওবদা সমস্যা অদু কোকহনবা ওমদ্রে। হৌজিক তৌবা য়াবা পাঐষে অমতং হায়ববু নৌনা লাক্লিবশিংসি মথোয়-মথোয়গী লাকফমদুদা অমুক হলহনখিবা হায়বসিনি। নৌনা লাকপা থরায় অমদা যমরাজনা হংঙি —

“হে থরায় ! নঙগী নরান করিনো ? নশা নহা ওইরি। লৈবা য়ান্না য়ারি। নঙনা মফম অসিদা লাক্লিবসি করি মরমদগীনো ?”

“হে যমরাজ ! ননাইদি লানজদবনি। সিফায়গা লালহৌবগা কাপুবদা ঐ মরক্তা মথোয়গী তাগেৎ ওইকবনি।”

“অদুদি নঙ মালেমদা অমুক হল্লো। ঐনা নঙবু হিঙ্গৎহল্লগে।”

থরায় অদু মরু লুকথরগা ওহাক খল্লি, অদুদগী খংহায় হায়রকই —

“হে যমরাজ ! শিদ্ৰিঙেদদি শিনীংলমদে। হৌজিক্তি শিরবনিনা অমহা ওইরে। হনজররোই।”

“নরান লৈত্রবদি হনখিবা ফৈ। ঐনা চিত্রগুপ্তদা হংবদসু নঙগী নরান থোইনা লৈতে হায়। মালেমদা মীশি-মীনা, মীহাৎ তোয়মনবনা মফম অসিদদি লৈফম লৈত্রে, ত্রক ত্রক ঈল্লরে। মপাপ চেনবা নরক্তা লৈগদবা ফাওবা মফম লৈতবদগী ভগবান শ্রীবিষ্ণুদা হায়জদুনা স্বর্গরোমদা রিফর তৌপ্তবনি। অসোমদসু মফম লৈত্রে, থারক্লনু হায়রে। লৈফম লৈতে, অদুনা নঙ হনখিদবা য়াদ্রে।”

“মদুদদি হায়বিগনু ধর্মরাজ ! মালেমদদি ধর্ম হায়বদু লৈত্রে। মথোয়না কাপুবদা ইরান লৈতনা শিরবা ঐবু অমুক ইরান শীজিনবি। মথোয়গী মরান লোৎপা য়াননবা লানজদবা ঐঙেদবু নোংমৈ য়াওরম্মি হায়জিনবিরে। হেক হিংদুনা লৈরুবদা ঐ শোয়দনা অমুক হাতোকপিনি। হে ধর্মরাজ ! ননাই মচী অমদা নপুনা লৈজগে। ঐ অমুক হনজররোই।”

যমরাজ মুন্না তায়। মঙক নোল্লগা শোন্তাঙননা হায়রকই —

“নঙনা হায়রিবদুসু চুল্লিবনি। ঐনা ওসি হনত্রো হায়দুনা থাখিনি; হয়েং মথোয়না অমুক থারক্লনি। লুইদা তৌদৌসে !”

ইক্ষ্বাল

২৬/৭/২০০০

ফাইবোক

“হায়, নপা য়ান্নৈ মচা ! নঙ অদুদা অমুক লুমদুনা লৈরব্রা ? নঙদা লাক্কনু হায়বসে য়াদেনে। লাইমসু নুংশিদেদা শক্তাথীসিদি !”

নোংমা-নোংমগী অফং-অফংবা খরা য়োল্লগা য়াল্লা ব্রানা চরা নোংখম্ননবা হোৎনজরিবী হনুবীদুনা শাউনা চৈরকই।

অমদু হনুবীদুনা তথি-তথি চৈরকপদুদা ওকচানৈ। হায়রকই —

“ঐঙোন্দা অদুক থীনা চৈবিরিবদুরু ?”

“নঙোন্দা নঙদি কনাদা ওইনি। কয়ারক হন্না হায়রবা নংত্রা — লাক্কনু, উন্নরগুমসি। নমায়না থারিবা, ইকাইবা শুকখঙ খঙদে। নঙ হেক লাকপদা মেন-মান অমতা তাদে। নশঙ্কু উবদা খোয়দৌসি প্রোক-প্রোক চাকইকো।”

“ঐদি কয়া তোয়না লাক্কিদা। ইবেনগা উন্নবসু ওসিনা অহানবা ওইরমগনি। ইবেন্না ঐবু করল্লা শক খঙবিরল্লিবনো ?”

“নচীন্দু থীনুনে। বন্দ নঙবু খঙদবা কনা লৈ ?”

“ঐদি বন্দ নংচদে।”

“নচীন্দু থীনুনে নঙবু। নশক্তা নঙে, নরমচং ফাওবা শিং-শিংনা খঙবা ঐনি।”

“ঐ বন্দ নঙে। বন্দদো ঐগী ইয়াস্বনি। হেক পোকমিল্লবা — ফাইবোক। অদুনা শক মান্নবনি। শিনফমসু মাল্লৈ। মীনা মাবু শাউনরে, মা লাক্কনু, ঐ ওইনা লাকউ হায়না কৌরকপদগী মছং শিন্দুনা ঐ ওইনা লাকপনি।”

“ঐমা ! নঙবু মাগী মনাউ ! ফাইবোকি হায়বা ? নমিংদি করি কৌই ?”

“ঐগী ইমিং জেনেরেল ষ্ট্রাইক কৌই।”

“নশঙ্কা মান্নরে, শিনফমগা মান্নরে, নরমচংসু মান্নরমগদবা মান্লিদা। ঐ কয়া হৈনদেকো নথোয় জাৎসে।”

হনুবীদু ফং হাইদোজুনা চংথি।

ইম্ফাল

৪/৮/২০০০

লায়না চেন্নবা খুন্মাই/৩৭

অরোইবা পাইষ

নীপামচাদু যেসা-উপায় তৌদুনা বী. এ. গী সার্টিফিকেটটি পায়হৌরে। মথংগী খোঙথাংদি সার্টিফিকেট অদুগী মগুণ চাং য়েংবনি।

কয়ারক্লি কেরানীগী পরীক্ষা য়াওরুবা। পরীক্ষাদি পাস তৌরবসু ইন্টরভিউদদি শুকয়াও য়াওরক্তে। সিফায়না খরা ফগদ্রা হায়দুনা লমজেনসু কয়ারক চেল্লুরে। হুমাংদা তাদুনা তোকই। পিওন ফাওবগীসু লাইবক য়েংলুরবনি। চঙলু-চঙলুবা মফম খুদিংদা থাউ থাক্তবদি শুকয়া য়ারমদে।

মরম খরদদি থাউসু ওমজবা খরদি থাক্লিবনি। অদুবু সঙ্গ য়াওদ্রবদি অমুকসু য়ারমদে। লৈত-লৈত তৌরুবা মাঙদুনা তোকই। অহেনবগী অদুম ওইখিবা মশানা তাবনি।

নোংমদি খরা চাউরপ তৌবা শেনফম অমা পীনবা মপাদা তক্লে। মপাবু থাজহল্লি — হন্দক্তি শোয়রৌইদবনি।

মপানা ইংখোন বন্ধান থল্লগা শেনফমদু মঙোন্দা খুংশিম্নে।

শেনফমদু পুদুনা থোকখিবা নুমিত্তগী মহাক ময়ুমদা হনজিল্লকখিদ্বে।

থা খরগী মতুংদা পাউজেন-চেদা য়াওরকই —

“লালহৌবা য়াওবা নহা অমা নোংমৈ অমগা মরু খরগা পুরক্লগা চিফ মিনিষ্টরদা সরেন্দর তৌররে। ... চিফ মিনিষ্টরনা তংদু লৈতাবা পুন্নি অমা হিংবা ওমজনবা মহাকপু সরকারগী থবক অমা অথুবা মতমদা পীরগনি হায়না লাউথোকথ্বে।”

মথংগী নুমিত্তকী পাউজেন-চেশিংদা নহা অদু মখোয়-মখোয়গী য়াওল্লপকী মেম্বর নন্তে হায়না য়াওল্লপ খুদিংমকী মায়কৈদগী শেংদোক্লরকই।

ইম্ফাল

১০/৮/২০০০

তানজা

মথোয় কেন্দ্রগী এম এল এ হোসপিটালদা পুখুংগ্রে, অরুবা ফিবমদা জ্ঞান তাদনা কোমাদা লৈরে হায়বা পাউ হেক তাবদা পাউদু তশেংনমক চুল্লবরা হায়দুনা হোসপিটালদা মী থারুই। চুল্লম্মে। ফগৎলক্কনি হায়বগী থাজবগী রাংমদা লৈরে হায়না পাউ তল্লৈ।

মাগীনি হায়বা অখল্লবা মী খরা পাউ থাদুনা খুদক্তা কৌই। কোক চুংশিম্নৈ। পোরম যাৎথোকই।

এম এল এ দু অমুক হন্না জ্ঞান তারক্তে। অফবা মীনি হায়না মীয়াল্লা শোম্নৈ। মহাকপু খঙবা মী খুদিংমক মথরায় নুংঙাইনদে। অরুবা ফোঙদোকুরি।

মহাকসু লৈখিদ্রবা এম এল এ অদুগী অরুবা ফোঙদোকপা, লৈ কংপা চংলুই। কুইনা লৈরক্তে। মতম মাঙহনবা য়াবা নঙে। মাগী ওইবা মীওইশিংগা চুংশিম্নৈ। মাঙজৌননা যাৎথুবা পোরমদু মথং-মথং শীন্দোকুরা হৌই।

অসুক ফবা তানজাসি নাহ্লেকহনবা য়াদে। হন্দক্তি শোয়হনবকা য়াবা নঙে। মায় পাঙবা য়াদবনি। অচেংপা বারেপনি মহাকী।

ইম্ফাল

২০/৮/২০০০

সায়না চেম্বা খুয়াই/৩৯

নমপোই

মপাবুংনা লৈবাকী শক্ৰাইৰবা মন্ত্ৰী অমা ওইৰম্বনিনা অশিবা হংবা লাকপগী লোইবা-খম্বা নাইৰমদে। লাক্ৰিবশিংদুগী মনুংদা অয়াম্বদি মপাবুংগী মৰুপ-মপাংশিং অমদি পাটিংগী লুচিংবশিংনি। শ্ৰাদ্ধ-কৰ্মগী কল্লা লাঙলিঙৈ চৈৰজুদা পাটিংগী লুচিংবশিংনা মঙোন্দা হায়রকই —

“ইবুংঙো, কৰ্মসিদি মৰোইখনি। হৌজিক লুৰিবদি নপাবুংনা মতম কুইনদগী লমদম অসিগী মীল্ং ওইৰক্লিবসি হাঙবসিনি। অহাঙবসি নহাক্কা মেনশিনবা তাই।”

“পাবুংখোয়, নচাদি রাজনীতিসি করিনো খঙজদে। হান্দগী কয়াসু হৈনজদে। কনাগুস্তা অমা য়েংবিয়ু।” মহাক্কা য়াম্মা নোল্লুক্কা হায়জৈ।

“ইবুংঙো, কনাবু খঙনা-হৈনা পোক্কপগে ? তৌৰগা খঙলক-হৈৰকপা গাজ্জনি। নপাবুংগী অহাঙবা মফম অসে নহাক্কা মেনশিন্দবা যাদবনি। নঙগীদমক পাটিংগী ঐখোয় ময়াম লৈরিসিদি। নপাবুংনা খঙহৌদনা লৈখিদবগী মীয়ামগী সিমপেথীসু নঙোন্দা লৈগনি। মসিগী খুদোংচাবসু লৌহৌদবা যাদবনি। মতাং অসিদদি নহাক শোয়দনা মায় পাক্কনি। তানজা অসি নাস্ত্ৰেকহনখিবা যাদে।”

“অদুদা পাবুং ...”

“অদু-অদা যাদে। নশাগী গাক খনগনু। নপাবুংনা য়াওরম্বা পাটিংগী খল্লু। হৌজিকী ফিবম অসিদা পাটিংগী এম এল এ মশীং হস্থনবা যাদে। নঙ তঙাইফদনা মরকী মীখন অসিদা পাটিংগী ওইনা চোংখোজুবা যাদবনি। নপাবুংগী কৰ্মগী মীয়াম তিনবা তানজা অসিদা নঙগী ভোট খোম্বা হৌহৌগদবনি।”

মহাক করিগুস্তা খৰদি হায়নীংঙি। অদুবু হায়নবগী তানজা পীদ্রে।

কানচিপুৰ

২৫/৮/২০০০

হেজা লাকউ

নোং ঙানফুং-ঙানফুংলকপগী মতমদা চপ মান্নবা মশক অনীদু খন্নাং লৈরম্বদুদা ঙকই। অহিং মিংশেং খাঙদুনা চেনা যাঙথৈনীথোই চিংলুবগী উইক্লুবা মমিত্তুদা পঙউ উরব্রা খল্লকই। চঙশিন্দুনা মুন্না য়েংঙি। মহাক্কী মমিৎকী অশোয়বা নত্তে হায়বা খঙলে। মহাক্কা হান্না খঙবদি শক অমখক্তনি। চপ মান্নবা শক অনী শুরম্বদুদা ঙকচানবা অমদি ফাওই। চিংনবা কোক্লবা হংলুই।

অনীমক্তুনা পাউখুম গীরকই —

“ঐখোয় অনী ইচিন-ইনাউনি, ফাইবোক্লি। অমগী মিৎনা বন্দ, অমগীনা জেনেরেল ষ্টাইক।”

“ও! খঙলে-খঙলে। অমদি ঐনা হান্না নমিং অমুক - অনীরক্তি তারে। ওসিদি গকসু খঙলে। ফরেনা নখোয় অনী উন্নবা! ঐ নখোয় উন্ননীংদুনা লৈরম্বিবনি।”

বন্দনা ঙরুপ তৌনা হায়রকই —

“মশাগী ওইজবা থিবা খরা নত্তনা কনানসু ঐখোয়বু পামদে। উন্ননীংদে হায়দুনা থীনা-থীনা চৈ। নোংমা নোংমগী চারা তাল্লিবশিংনা অমুক্কা হেন্না শাউই; ঐখোয়বু উবদা তিন শিংলি। ঐখোয়বু উন্ননীংলিবা মহাশয়গীদি করি করম্বা ওইজবা থিরক্লিবা? অদুগা মহাশয়গী মিৎনা করি কৌবা? ”

“ঐগী মিং কর্মচারী কৌই। সরকারগী কর্মচারী! থবক কয়া শুনীংদে, ছুটিনা হেন্না পাম্মি। ওফিস ইকা কাদনা তলব ফংবা নুংঙাই। ইশাগী ফংফম থোকপা ছুটি মাঙহ্মীংদে। নখোয় অনীগী মরক্তা অমা লাক্লবদি ছুটি থাদ্রবসু ছুটি ফংঙি।”

“এ! করি বানো? মহাশয়না ওফিস কানিংদ্রগা, থবক শূনিংদ্রগা ঐখোয়বু লাউ হায়রিসিবো? ঐখোয়বু বদনামগী মথক্তা বদনাম লৈবা তারে।”

“বদনামদি নখোয়বু লাউ হায়না কৌরিবদুনা মরাইনা চাজনি। কৌবু কৌরবদি নখোয়দি হেজা লাকউ। নখোয়বু তথীদবা, তরান্না ওকপা কর্মচারী ঐখোয় লৈরি। ঐখোয় নখোয়গী মরুপি। কৌবু কৌরবা হেজা, তন্দনা হেজা।”

মচিন-মনাউদু মখোয়গী মরুপ খরদি লৈরি খন্দুনা মোমোন নোকচৈ।

ইম্ফাল

১/৯/২০০৩

লায়না ডেলবা খুন্সাই/৪১

য়েংবদা হৈসি

মী পুম্মক পুম্মাঙ লাঙনৈ। কুমহৈ নুমিৎনি, কুমহৈ য়েংগদৌরি। গুল্লানা চাক চানরগা ময়ুম-ময়ুমদগী কুমহৈ য়েংবা থোক্নরক্লে। অচৎ-অওক্লা বারী শানৈ —

“ওল্লোকপনিদকো গুসি তৌদৌরিসে!”

“কুমহৈদি নুংঙাইবা তারেদনা লান্সা অনীসিগী মতৌসে।”

“মথোয় অনীনা রাইনরিঙেদা পজেং-ফিরান মীনা থেংখিদুনা তোক্কনিকো।”

“পজেং-ফিরানগী বা খঙদে। নুংঙাইগদৌরিদি মরুপ অনীগী লান্সাসিনি।”

“মরুপ-মপাং ওইবগী লান্সানি।”

“অং, মরুপ মপাংগী লান্সানি। চীনবাত্সেংদা মরুপ-মপাং ! পুক্কীংদনা হাত্তোক্কবী !”

“অদুবুদি লান্সা পানরবদি হৌনবীনি। চেত্তা চেকশিল্লগা ‘ঐ’ হায়বসি মঙায়দনা।”

“‘ঐ’ মশেন কাওনবদুনিনে নুংঙাইদৌরিসে।”

“হোয়নে, মসিদা নুংঙাইদৌরিসি কুমহৈ য়েংলিবা ঐথোয়দনি। শেন তিৎদবা কুমহৈ। হৈজ-শিংজরগা শেন ফংবসু ময়াওবা ।’

অমখক্লা মীনুংশি য়াওনা হায়রকই —

“নুংদি নুংঙাইতেদকো , ইতাউ-ইতাউ হায়নরগা মথোয় অনীন তৌনদৌরিসে।”

গুসায় মথৈ বা গাওবা শুকয়াও য়াওদবা তাবদা মথংবা অমনা হায়রকই —

“ঐথোয়গীদি কুমহৈ নুংঙাইরগা মরোইরে। য়েংবদা হৈসি।”

ইম্ফাত

১৮/৯/২০০৮

লুকমায়দা হান্সা

অশংবা মচুগী মনজুনরবা ফিজোল শেংলিবি অহন ওইরবী নুপীদুগী নুংশুক নুংজানবা মতৌ উবদা নীপা অদু অমুক তপথনা লৈবা ঙমদ্রে। মনাক্তা চঙশিল্লগা হংলুই —

“হে অখৌবা পোকপী ইমা! হন্দক-মরকসি ইমানা মায়থোঙ খেগুম লাংশিনবসিবু করম্বা নীংবা থুংদবা লৈরবগে?”

মরু লুকথদুনা লৈরবী নুপী অদুনা হংলক্লিবা নীপা অদুদা হনগৎনা য়েংলগা হায়রকই —

“ইপারী ইরাবত, নহাক ওইরে? ইপারী, ইচাশিংগী মতৌসিনা নমা ঐদি ইকাই ফিরক থুন্নে। নমা ঐবু মীমাঙদা লুকমায়দা হাপুনা য়োল্লে। মসিদবু করম্বা মমানা হরাউগদৌরিবনো?”

“ইমা, নচা জ্ঞান তাবা ঙমজদ্রে।”

“নোং-চাংগী ফিবম ফরকপদা মঙায়রি। অচৎ-অওক কয়াবু লম্বীদা হা অদুগীনি অদাগীনি হায়দুনা শেন কোয়নি নিবা হৌরে। লুপা মঙা - তরাগীদমক লৈতবদা লৈতবা অতাকুরে। শেন লৈত্রগা থবক-খৌরমশিং অদু তৌরনু, তোকথোকউ। তৌদবা য়াদে হায়বা করি দণ্ডি পানবা লৈ? লম্বী অচৎ-অওক্তা শেন কোয়নি নিরগা মমা ঐবু য়োনবিবসিদি ইমান-ইমানবা মমাঙদা ঐদি চঙশি শিরে।”

“অদুগীবুদি ইমা, নচা ঐবুসু য়োনবিবসিদা য়াওরবনি। ঐগী মিংদা, ঐগীদমক্তনি হায়দুনা অচৎ-অওক্তগী শেন খায়বা য়াওরে। নচাগী মিংচৎসু মাঙহনবিরে।”

“অদুনিনে ইপারী ইরাবত! শুনীংদবা ইচাশিং অসে নিবগী হৈনবীগী লায়নানা নারে। অচোপ-অরেম, ইকাই-ইকি হায়বদু মখোয়দা লৈত্রে।”

“অদুবুদি ইমা, লৈবাকী লুচিংবা ফাওবদা নিবগী হৈনবীদা লায়চুরে। খরা লৈরগদি ঐখোয়বু য়োনবগী থাক ফাওবা যৌরকপা য়ারি।”

“নুমিৎ অদু যৌরক্লিঙেদা ঐ অসে মালেম অসিদৈ মুংখিবনদুম হেন্না ফরে।”

নুপীদো থম্মোই শোক্না হিক-হিক কল্পকই। মচা ইরাবত তঙক-তঙক য়েংদুনা লৈ।

ইম্ফাল

২৯/৯/২০০০

লায়না চেম্বা থুয়াই/৪৩

অনাবা হংবা

তোনুনা চৎলুবদা অমুজাউদু কন্না নাহেদুনা লৈরন্মি। মহাকী মতৌদুদা নুংঙাইত্রুদুনা তোনুনা হংঙি।

“তাউ, চৈনাখোন্দুবু খাঙবা য়ান্না বারব্রা? ওহোন্না কন্না নাহেবেদকো।”

অমুজাউনা খুমলকহ —

“ইতাউ, ইকাইবগা চৈনাখোনগা অনীনা যৈশিল্লকপসিদি ফনা শাথী। ইতাউ নঙনা হায়বা ইল্লল্লবদি ঐ অসুন্না তৌরল্লোইদবনি।”

“ঐদি মহায়বনিকো — তৌররনু, ফজনা লেমা তোকহৌরসি হায়দুনা। নহাক্সা ঐবুদি থাজদেদো। মথোয় খরনা যৌ-যৌ তৌবদুদা অপঙ-থৌনা ওইনা হেক চোংথোকুই।”

“নহা অসিসু ব্যবহার খরা খজিক কায়। মথকী অহনি। মহাক খরদি য়েংবদি য়াবনি।”

“মদুনা নহাকী রাখনি ইতাউ। মায়য়োকুবা লান্সা পাবদবু নহা-অহন য়েংনরবদি মহাকসু খোঙফম শোয়বা য়াই। থোরক্লিবা পুন্মক মায় পাক্কে হায়দুনা থোরকপা ঙাক্তনি। মানা-মানা থোকপা ঙল্লবা হোংনবা তাবনি।”

“অদুবু মরুপ-মপাং ওইনা লান্সা পানবনি, খরদি য়েংনবা য়াইদনা।”

“অদুদা ঐখোয়রোমগী কাঙবুগী মরক্তা মচীন থীবসু য়াওকইদো। চীন-কাঙজৈ হৌররবনিনা মথোয়সু মথোয়না ঙল্লবা হোংনবা তাবনি। শাউররনু। মতুংদদি খরা খন্তরগা তৌসিকো। পান্সি হায়দুনা হেজা য়াবা নত্তে।”

“হোয়, করন্মদি শাউরনি। মতুং-মনাউদি লান্সাকা শুকপা পাজরবোই। নাদি নাথ্রেদা, নীঙ্গোংনা হেজা দম লংথরন্মি। তাবদা ফিবম খরা চাখিদ্দ্রা করিনো, লেঙবা য়াদ্রে। এ!, অয়ো - য়ো!”

“খরা খাঙঙু, ইতাউগীদমক ঐনা নাবিবা য়াবসু নত্তেদো। ঐখোয়দি অদুক হংবা নত্তনা উপায় লৈতে। ঐ চৎলে। নাবা ফরগা লাক্কে। চাক চরা অমতং চামিন্সি। চৎলে-চৎলে।”

তোনু চৎখি, অমুজাউ পৈরগা নাহেদুনা লৈহৌই।

ইশ্বাল

৫/১০/২০০০

যাদবা কাঙবু

লৈবাকী ওইবা তঙাইফদবা অমগীদমক পেন্দবা ফোঙদোকপগী কৌবা বন্দনি, হোংদোক-হোংজিন যাদ্ৰবা তারিখ অমদা। মীওই কাঙলুপ খুদিংমক বন্দ অসিবু শৌগৎকদবনি হায়না আপিল তৌরি। বন্দ তৌবদা শাউবা য়াওই, হ্ৰাউবা য়াওই। হন্দকী বন্দ অসি শৌগৎলোই হায়না শাখীনা যাদবা কাঙবু অমা থোরকই। বন্দ কৌরিবা কাঙবুনা যাদবশিংদুগী মীহৎকী মনাক্তা চত্ৰুনা বন্দ শৌগৎলোইদবগী মরম হংলুই। পাউখুম পীরকই —

“নোংমাইজিং নুমিত্তা বন্দ কৌবগীনি।”

হংবা চংলিবা কাঙবু জ্ঞান তাবা ওমদে। মখা তানা হংঙি —

“নোংমাইজিং নুমিৎসিবু বন্দ কৌবা যাদবা জাংলা?”

পাউখুম পীরকই —

“য়াদে। মশানা ছুটি ওইজবা নুমিৎনি।”

মখা তানা থিজিল্লুবদা নোংমাইজিং নুমিত্তা কৌবা বন্দ শৌগৎলোই হায়না য়েংলিবশিং অদো সরকারগী তলব চাবা মীওইশিং ওক্তা ওইরম্মি।

কানচি পুর

১০/১০/২০০০

শায়না চেম্বা খুয়াই/৪৫

য়াথং ঙাকপা

লমদমসিদা নোংমা কাংদনা খোঙ্কিবা মীশি -মীনা অসিদা মিপাইরবা থরায়
অমনা য়ালা হ্গোইজনা মনাক্তা লৈরিবা নোংমৈ-মরুদা হায় —

“ব্রারৌবিবা য়াদে, করিগুন্স্বা অমতা হায়জগে।”

“করি ওইরবনো মরুপ, চিংনবা লৈতনা হায়বিয়ু।”

নোংমৈ-মরুনা ইচম চম্বা খুল্লকপনি।

নোংমৈ-মরুগী পাউখুমগী ব্রাহৈদু তাবদা থরায়দু থরা খৌতক তৌই। ‘মরুপ’
হায়বা ব্রাহৈদু মহাক থরা নুংঙাইতে। হান্না অমুক্তা উল্লখিদি, খঙন-চাম্বা নভে। মরুপ
শানখিবা লৈতে। ‘মরুপ’ হায়বা ব্রাহৈদু হায়হমীংদে। অদুবু মপুকীংগী পামদবা ব্রাদু
লোংশিনদুনা থম্বগা ব্রাবৌরপ তৌনা হায়রকই —

“লমদম অসে মীশি-মীনা তোয়মল্লে। অদোমগী খুত্তা মীওই কয়াগী মপুল্লি
মথোঙ-মরম খঙদনা লোল্লিবসি হাকমল্লে। মরস্বা মতমদা কনাগী পালি লাক্কদগে
হায়দুনা মী খুদিংমক মিপাইনরে। য়ারবদি অদোম লমদম অসি থাদোজুনা চংপিথ্রো।”

থরায়গী ব্রা তাবদা নোংমৈ-মরুনা হায়রকই —

“মরুপ, নহাক্লা হায়রিবদু ঐ য়াবা ওমজদে। ঐদি কনাগুন্স্বা অমগী মখা পোন্না
লৈবনি। মহাক্লা তৌ হায়বা য়াথংদু ঙাকপনা ঐগী ইথৌনি। কনানা কনানো হায়বদুসু
ঐদি খঙজদে।”

নোংমৈ-মরুদু মশাগী ব্রা হায়বা লোইদি। খঙহৌদনা মনাক্তা লৈরিবা থরায়দুগী
থম্বোইদা ফুং চঙত্রগা ফাওদোকখি। থরায়দু তপ্পা-তপ্পা তুথরকই।

ইম্ফাল

১৫/১০/২০০০

পাম্মনত্বেদা!

মূল্লোন-কৈরোম্বদি চাকপু তোল্লত্বে। মথোয়গী মচানুপীদু হৌজিক ফাওবা যৌরক্ত্রি। হাকুমদি ওস্তানা চাক থোঙ্গৎপা হৌবগীদুদা ফুং ফাওরকপনি। ওসিদি নুমিৎ য়ুংলবা ফাওবদা যৌরক্ত্রে। করিবু তৌরবনো, মশা ওমদ্রব্রা হায়না নুংশা থীবা অমা পোকই। মৌপ্বানীপা থাদুনা য়েংহল্লুগদবসু নোং ওানবদগী চথোকখিবদুনা হৌজিক ফাওবা হনজিল্লক্ত্রি। মমা-মপা অনীমক মচানীপাবু শাউনীংঙি; মচানুপীগী খল্লুবদনা মথরায় রাঙ্জৈ, তৌফম খঙদে।

অঙাওবা মচানীপাদু মোটর বাইকুগা থেঙনা হনজিল্লকই। সুমাওদগী লাউরকই।

“ইচে, নঙ শাউনুকো। থবক অমা চথোক্লুবদগী থেঙদোকত্বে। ওা হাউব্রাও?”

মপানা ইমুংদগী থোরক্লুগা হায়রকই —

“নচেদু হৌজিক ফাওবা যৌরক্ত্রিনে।”

মচানীপানা মমিৎ-মনা চপ য়ুংখংলদুনা খুল্লকই —

“হা?”

অদুদগী মথা তানা হায়রকই —

“লাক্লরোই - লাক্লরোই।”

“করিনোনে নঙনা হায়রিসিবো?”

“লাক্লরোইয়ে - লাক্লরোইয়ে। ওরাং ঐনা বাতৌন তৌবা চংলুবদা দক্ষিণা লৈরব্রা হংলকই। ঐনা ইমানা ফি মতুপ অমা লৈরে হায়না ফাগি তৌরস্বনি। ‘ফি মতুপ পামজদে, অদু-অদা তৌগেদি হায়দ্রদুনা, লাক্লরোই’ হায়দুনা শাউহৌবনি। ঐগী ফাগিদুদা অওইবা ওইরবৌই নীংদুনা মাদি চাননা শাওব্রেন্দনা। থেঙমল্লে, লাক্লরোই। ইমাগা পাবুংগা চাদ্রিবা নংত্রা? চাক থিরো, চাথোক্লুসি।”

মমানা ইমুংদগী নুংশা থীনা প্রপ-প্রপ থোরক্লুগা হায়রকই —

“ইবুংঙো, নঙসি ওহ্লেক্লু মথোঙ চাষিদ্বেদা! মতাং চাদনা করিগীসু ফাগি তৌরকরিবা?”

“চাকৌবগী দক্ষিণাবু অপান্না হেক খল্লদুনা! মতৌদুদা ফাগি তৌশিল্লুবা। পামসু পাম্মনত্বেদা!”

ইম্ফাল

২৬/১০/২০০০

লায়না চেল্লবা খুয়াই/৪৭

গেলেন্টরী এৱাৰ্দ

দোং ! দং! দং! থেং !!

নোংমৈ মখোন তাখি । অতাবশিং থরক ছনগংনৈ। ওহাক লৈরগা পাউ
তারকই

“নুপী - অঙাং যাওনা মী কয়া শিৱে। সিফায়না মফম-মরাং খঙদনা মীৱঙন
নোংমৈ পঙকাপ্তা কাপশিনবনি। মখোয়গী গাউগী তায়ার পোকখায়বদা বোম
পোকখায়ৱে নীংদুনা কান্ননি।”

সিফায়নদি হায়নরিবা পাউদু যাদে। মখোয়দা বোম লংশিন্দুনা এটেষ্ট তৌৱকই
হায়।

লমদম অসিগী মীয়ায়্মা খৌদোক অদুগীদমক পেন্দবা ফোঙদোকই।
মকোকথোংবা কয়াগী মফমদা আ যৌনা ৱাকং কয়া থায়। মরান লৈজদবা মীচম
কয়াগী পুল্লি মাঙহনবগীদমক লৈবাক হৌনা বন্দ ফাওবা তৌদুনা সিফায়শিংগী
তমখীবা মীহাং অদুবু যানীন্দবা উৎলি।

সেকুৱিতিগী মায়কৈদগী লালহৌবা য়াম্মা হাংলে, লমদম অসিগী লালহৌ নমথবদা
মখোয় তপ্পা-তপ্পা মায় পাঙ্কল্লি হায়দুনা লমদম তাম্মা লৈবা মখোয়গী মকোক
থোংবশিংদা চে থায়।

মথক থোংবা অঙম্বদগী চে লাকই —

“স্বাইদগী মশীং য়াম্মা য়েক্ৰবা হাংপা ওম্বা সিফায় অদুগী মমিং থাগৎলকউ।
মৰৈবাকীদমক মখৌনা লৈনা মখৌ তৌবগীদমক গেলেন্টরী এৱাৰ্দ পীৱগনি।”

ইন্সফাল

১০/১১/২০০০

অমম্বদা

নুমিদাং পঙথেঙ থেঙদ্রি। নিংথমথা ওইরকপনা ওস্তানা মী ইচং চন্তে। অমম্বদুদা হুইশেল খোংলকপদুদা মহাক সাইকলদগী কুমথৈ। অমুবা মমি অমখক মনান্তা চঙশিল্লকই। হংলকই —

“কহাঁ সে আতা হৈ?”

“বাবুজী, বাজার সে!”

“দেব সে কোং আতা হৈ?”

“বাবুজী, ঐ বাজারদা দুকান ফম্বনি।”

“ও! নঙ মৈতৈলোন খঙবোইরে? ঐ কনানো খঙবরা?”

“খঙজদে বাবুজী”

“করি? করিগী খঙদে? ঐনা শেংলিবসি উদ্রা? উদ্রগা মৈথেং খেংলগা য়েংঙ। খুত্তা পায়রিবসিনা রাইফল! খঙদ্রিরা?”

“খঙজরে বাবুজী।”

“করিগী অমম্বদা থেঙনা চংলি? নখোয়গুম্বসি থাজনীংঙাই ওইদে।”

অদুদগী অমদুগী সাইকলগী হেন্দলদা য়াল্লিবা বোরাখাউ অমনবদুদা মখুং হুমজিল্লি। ময়োম মচা অমা পুথোরকই। হংলক ই —

“সি করিনো?”

“বাবুজী, পৈশানি। ওসি নোংমগী পোংশিংনি।”

“য়ারে, চংখো।”

“বাবুজী, পৈশাদু পীবিরো।”

“ইহে, রা মখা তানু। উবরা, পায়রিবসি রাইফলনি, মসিনা কাপ্পবদি মী শিবনিকো।”

“বাবুজী.....”

“রা মখা তারনু হায়রেদনা। প্রপ প্রপ চংখো। পুবা যাদবা পোং পুরম্বি হায়দুনা চার্জ তৌরবদি নুমিং কয়ানি জেলদা লৈনি খঙবরা? জেলবু নঙেনে, খুদত্তা মসি উবরা?”

মাগী অরুম্বা রাইফলদুগী মতোন্দু উংলি।

অমদু পেহৌ-পেহৌ সাইকল খংতোং তোংখংখি।

ইম্ফাল

১৭/১১/২০০০

লায়না জেল্লাবা খুয়াই/৪৯

মীনে মী

লৈবাকী লুচিং-পুৱেন ৰা-লাংকা অমতা ঙাঙদবমথৈ তুমিন আৰাম চৌকি অমদা হিন্দোই-ফম্বোই তৌৱগা তৰঙ-মালংদা য়েংদুনা লৈ। প্ৰাইভেট সেক্ৰেটৰী মথুত্তা খবৰ চবুন অমা পায়ৱদুনা প্ৰপ-প্ৰপ চঙলক্লগা হায়ৰৈ —

“সার, ঙুসিগী খবৰ য়েংবিরত্ৰা? খবৰশিংসিদা হায়রিবসি —, লোইৰে।”

“কৰি হায়ৰবগেনে?”

লৈৱিবা ফিবম কৰিমতা হোংদনা খোনজেন শেংফাঙুনা য়াম্মা ঙ্গুনা হংলকই।

“সার, পূম্মকী পেন্দবা পূম্মক সরকারদা লোইনা তাইনৰে। অদু তৌৱে সরকার! অদা তৌৱে সরকার! সরকার গী মথত্তা লোইনা !”

প্ৰাইভেট সেক্ৰেটৰীগী ৰা লোইদ্ৰিঙৈ মৰক থংনা খোন খৰা কল্লপা হায়ৰকই —

“মথোয় পূম্মকী তাইনফম ওইৰিবা সরকারদুগী মৰমদনি ঐনা খল্লিবসি। সরকারসি শোৱ হোল্লিত্ৰা হোল্লিত্ৰা হায়বা মফম খঙদ্রে। মফম চাদবদা খিনবা খৰংগা চপ মান্নৰে। ফিবমসিদবু অতোপ্পগী ৰা চঙখিগদ্ৰা? হায়জসনু, লাউজসনু, ইজসনু। তাগদবনা তাবিদ্ৰগা লোইৰে।”

“অদুদা সার, হয়েং তুংদা ...”

“হয়েং তুংদা হায়দি কৈনো ? ইশাগী পল্লেপফম খঙদ্ৰিঙৈ মীগী কৈদৌনা খন্দোইনো? সরকারসিসু মীনিনে মী,মীনা শেহ্না!”

শাউৱংননা হায়ৰকপনি। প্ৰাইভেট সেক্ৰেটৰী ৰা মথা তাৱমদনা তুমিন মপান্দা থোকখি।

কানচিপুৱ

৩০ / ১১ / ২০০০

থৌরী চিংবরী

মশূনীপানা মবেন্দা মহাক্লা অমুক্তা তাদ্রিবা বারী অমা লীবিয়ু হায়দুনা নিঙাই তৌরি। মবেন্দা নঙনা তাখিদবা বারী অমতা লৈত্রে হায়দুনা লীযু যাদ্রি। মশূনীপানা লীদবা যাদে হায়দুনা নিঙাই কনশিল্লক্লবদা ওহাক রাখল তৌরগা মবেন্দা বারী হৌরকই —

“তারো-তারো, নঙনা অমুক্তা তাদ্রিবা বারী অমা লীরগে। মথায় থায়না উমং অমদা যোংজাউ খুল্লাকপা অমা লৈরশ্নোইরে। মহাক্লা নস্ফু-হাফুদা যোংশিংগী নিংথৌ ওইখিবনি। উমংদুদা মঙোন্দগী হেন্না হনুবা যোংজাউ অমসু লৈ। হান্নদি মহাক্লা উমংদুগী নিংথৌ ওইরশ্বনি। হৌজিক্কী যোং নিংথৌসিনা মীচঙ খোল্লাগা হান্নগী নিংথৌদু মফম লৌথোকখিবনি। যোং ময়ান্না খল্লি — ‘হান্নগী নিংথৌ ফত্তে, হন্দক্কী নিংথৌসি ফৈ। ঐথোয়না হায়রিমথে যাগনি।’ যাবসু যাই, মনীং তৌহল্লি। মনীং তন্মল্লক্লবদা নিংথৌনা ক্লক ফাজিল্লি। মথোয়না হেক শাউবদা নিংথৌনা অমুক খরা কোমগোম থাদোকই। অসুন্না লৈরকপনা নোংমদি নিংথৌগী সেনাপতি অমনা নিংথৌগী মল্হং শিনগে খন্দুনা মীচঙ খোল্লা হৌরকই। ঈরাংদু নিংথৌ খঙলকই। মাগী মীচঙ খংফা ফাজিল্লি। সেনাপতিনা খংচিং চিংঙি। মরক্তা যোং ময়ামদো অমগী মমৈ অমনা পায়রগা খাঙঙি। মইহে-মইহে খন্নে — ‘কনাগী মীচঙদা লৈহৌরগবু ফগবা!’ খন্নিরঙে মমৈ তংকে তৌবা যাওরে। চিংবদি লেপ্তে। মীচঙ ফানবদা, যোংমৈ পায়দুনা নাকল অনী চিংবদা পূন্নাঙ হেক লাঙঙি উমং অদো — ”

মবেনগী বারী মরক থংনা মশূনীপানা হায়রকই —

“বারীদুদি ঐসু খঙঙি।”

মবেন্দা ওক্লা হংলকই —

“নঙদি করন্না খঙলিবা ? কনানা নঙোন্দা লীবি ?”

মশূনীপানা হায়রকই —

“খবরদা নুংতিগী যাওরিসিদি !”

ইম্ফাল

৮ / ১২ / ২০০০

লায়না চেপ্তাবা খুন্সাই/৫১

মেঘদূত অমমুক

পোইনু থাগী লৌ-খৌবা নোংহৌ মপৈ-মপৈ অতিয়াদা পায়বা উরুবদা নহা ওইরিবা লুচিংবদো মপুকীং খঙশোন শোহুরকই। মহাক্লা ময়ুমদা হন্দবসি থা ফাজিল্লকদৌরি। মহাক্লা চত্তবা নত্তে, চংহন্দবনি। লুচিং-পুৰেন্না মথোয় খরগী মরমচংপু চিংনৈ হায়দুনা চেকপন্না চেংনা খাজিল্লবা মফমদুদগী হেন্দোকহন্দনা থল্লকপনি। চেনগে হোংনকই। মায় পাকপা ওমখিদে। ময়ুম নুংশিরকই। মশানৌগী চেংলৌ মশক উনীংলকই। উপায়দি লৈতবনিনা মথম্মোইদু ওস্তোকা চাক্লা খাঙঙি।

লুচিংবা নহাদু সাহিতগী ছাত্র ওইরকই। অদুনা মথোয় অতৈদগী মপুকীং নৌবা হেল্লি। লৌ-খৌবা নোংহৌনা মথোয়গী ময়ুম্মোমগী মায়কৈ তন্না পাইবা উবদা মহাকবিগী মেঘদূত নীংশিংলকই। মশামক যক্ষতুমক্কি খল্লকই। অপাইবা নোংহৌবু চিংনা য়েংলগা নুংশি-মপাউ পীরকই —

“হে অপাইবা নোংহৌ-ও ! নীংতল্লবা লমদমসিদা পোক্লবসু ঐদি নঙগুন্না ইনীং তমজবা ওমদ্রবা তোল্লবা থরায় অমনি। লৈবাক্কী সেবাগীদমক চোংথোক্লবা অসিনা ইশাগী ইখোঙদা য়োংহিং থাংবা ওইনা থোক্লরে। ঐগী ওইবী মহাক্কী চেংলৌ মশক উদবা থাবুম অমা ফারকদৌরে। থুনা হল্লকনি হায়রল্লনি। মানা করি খল্লমগনি ? চীন থীবা, খাজনীংঙাই লৈতবা মীনি হায়রল্লনি। হে নোংহৌ-ও ! ঐগী ইপাউ পুদুনা ঐগী অশেংবা ফিবমসি নুজা ওইবী মঙোল্লা তস্বিক। ইশানা যাদনা ঐবু ফাদুনা থস্বনি খঙহনবিক। মফমসিদা ঐ মাবু কাউঙমদনা লেল্লি হায়বিয়ু। ঐনা হল্লক্কিঙে অতোপ্পা নীপা কনাগা চেংলৌ-মায়ওক্লরুন্, নুংশি-মিংচানরুন্ হায়বিয়ু। ঐগা মাগা তাম্মরিবসি নকশিল্লনবা লুচিং-পুৰেনগী মফমদা হায়জ-নোনজ রাইগী বাকং অমতং থারকউ হায়না পাউদস্বিয়ু। মহাক্কী হায়জ-নোনজ রাইগী বাকং অদু নোন্টৌবীনা নোংমদোন লাইজ ঙাইবগুম ঙাইহৌরি হায়না নুজা নাপদা তস্বিয়ুকো হে নোংহৌ-ও !”

মপাউ অসি পীনা-পীনা লুচিংবা নহাদু মপি ঈরা চেল্লকই।

কানচিপুৰ

১৩ / ১২ / ২০০০

অরোইবা নুমিৎ

লৈবাক অসিদা থোক্লিবা থোকহন্নীংদবা থৌদোক-ব্রাথোক, ঈরাং ময়াম অসি অমুক্তংদি থোকহন্দবা গুন্ডা য়েংগে হায়দুনা কুইনা লাইনীং পরৈ চেংলক্লবা মায়টৌ অহন্ন্য মালেমগী চহীগী অরোইবা নুমিত্তা লমদম অসিগী পৃংময়োন ওইরবা সনা-কৈথেনগী ময়ামমক্তদা তমগী শলাই তরেংকী পিব্বারেনশিং, চীংগী কাঙলুপ খুদিংগী পিব্বারেনশিং, য়াইতোং-খমদোংবা, নুপী-অঙাং, থোঙতেক-মিত্তাঙ পৃম্মক শুনা তিলহল্লগা লমদম অসিগী হামচৎনরবা থরায়-মিরেনবু মিকোন-থাগোন্দুনা ঈরাং-চাবানগা লোয়ননা শকউদবা মার্গী মফমদা থৌনিজৈ। লৈবাক-মীয়াম মমাঙদা মায়টৌ অহন্ন্য লৈবাকী য়াইফনবা হীরী কোন্দুনা লাইরা-মত্ত শোল্লকই —

“হে তাইবঙ মপু গুরু শিদব-ও! গুরু নঙনা কোনবা লমদম অসে লৈবাক মরা তপত্রে, ঈরাং মপান শারে, শক্তি মুন্নবদা লৈবাক সলাক শারে, বন্দ-ষ্টাইক্ল রাই চাইরে, মীহাং-মীপুন তোয়রে, মীশি-মীনা য়াশ্মে, তৌনীংবা মনীং তশ্মে; অসুন্না পৃম্মান থাদোকপা কুমজা মশীং য়াল্লক্লে। হে গুরু ! নঙগী শারোয়-ঙারোয় ওম্ম মক তাশিন-খোমজনিবিদুনা ওসি কৌবা নোং মালেমগী চহীগী অরোইবা নোংজাসিদা তানীং-উনীংদ্রবা থোক্লিবা-উরিবা-তারিবা পৃম্মকসে অরোইবা ওইহনবিরো। হয়েংগী ইনুং ঙানবগী কৌরৌগী অনৌবা মশেক-মঙানগা লোয়ননা য়াইফ-যৌজাল পীনবিয়ুকো হে গুরু ! হুঁ ক্লিং শ্লিং খাইনরসে, লোইনরসে শেং ফং থং তং ... ”

বোং !

সনা কৈথেনমক্তদা বোম পোকথায়রে, মীশি-মীনা য়াওরে হায়দুনা ব্রা-ব্রা লাঙনৈ। হীরী চেংনা কোল্লিবা মায়টৌ অহন্ন্য মমিৎ চেজেং উইশিল্লগা হায়রকই —

“শকউদবা গুরু মানা কুবিরে। মসিনা অরোইবা ওইরদৌনি। ওসি কৌবা নোংসিদা চরা হেনগদবা, বন্দ-ষ্টাইক তৌগদবা, শিগদবা-নাগদবা, শক্তি মুন্নগদবা, পেন্দবগী ব্রাকৎ থাঙ্গৎকদবা তৌনীং-তৌনীংবা তৌহৌরো। ওসিনা অরোইবা নুমিৎনি। হুঁ হয়া হে ...।”

ইম্ফাল

৩০ / ১২ / ২০০০

ভায়না চেম্বা খুয়াই/৫৩

যাদবা লৈতবা শিনফম

“তাইবুংঙোবু নমস্তে ! ননাউনা ভক্তি কংচরি।” মহাক্সা মখুং লোম্বরগা হায়রকপনি।

“ইবুংঙোবু নমস্তে !” অহন্দুনা মহাক্সী ভক্তিদু ওকই, অদুগা মখা তানা হায়রকই —

“করম-করম তৌরিবা ? পাউসি জাং-জাং যান্না তায়দা।”

“তাইবুংঙোনা তাবিরিবশিংদু অচুন্না গাঙনি। লৈবাক অসি যাদ্বে। খরা মথক-মখা ওন্দবা যাদ্বে। কুমহৈ য়েংবিয়ু, মথং মথং যান্না তৌরকদৌরি।”

“মথক-মখা ওস্তোকপদুদা মখাদা নন্দুনা তোক্তনিকো ইবুংঙো।”

“মদুগী ব্রাদি তাইবুংঙো, ননাউদি মথক্তা থংদৌরি।”

“মীনা অসুম নিনফুং-নিনফুং গাঙনবসিবু ? পুল্লপ ফক্কদৌরিব্রা ?”

“তাইবুংঙো, মদুসু ওইথোকপা যাই। ঐথোয়গী শিনফমসিদা যাদবা হায়বা অমতা লৈতে।”

অমুক্তং কল্লক পেয়া হায়নীংবা, মতাং চাবা মতম গাইদুনা লৈরকপনি। মতাং চারিঙে অহন্দুনা খংহায় হায়রকই —

“ইবুংঙোহোয়গী ইশা-ইশাগীদা ময়েংবসিদা লৈবাকসিদি লোইরেনে।”

“লোইরোই তাইবুংঙো, ঐথোয় লৈরিমথৈ লৈবাক লৈখিনি।”

“ইবুংঙোথোয়গী খুন্ডা লৈবাকসিগী লৈগাকসি লাল্লবদি — ?”

“মদুদনি ঐথোয়না পাল্লিবা। মদুদা ওইনবা শীল্লিবনি। ঐথোয়না মথোয় হেব ওইবদা মথোয়না ঐথোয় ওইগনি। মসিনা লৈবাকসি লৈরিবনি তাইবুংঙো।”

অহন্দুনা শাউরপ হায়রকই —

“লৈবাকসিবু ইবুংঙোহোয়না তৌনীংবদা তৌবা যারবরনে ?”

“তাইবুংঙো, ঐথোয়গীসিদি যাদবা হায়বদু লৈতবা শিনফম্নি।”

অহন্দু বারৌই, শাউনা চংখি। অমদু মোমোন নোক্তুনা লৈহৌই।

ইম্ফাল

৫ / ১ / ২০০১

তানজা অমা

অথেঙবা অহিংদুদা খঙহৌদনা হৌরকপা মৈদুনা লিন নিঙোন সুরসাগী মতৌগুম পুলি-কৈথেনবু থাজদনা পুময়োং য়োংশিনশ্বে । দুকান অমদি পোং-চৈ পুম্মক মৈখাক-তাজ্জোই ওনশ্বে ।

থাজদনা থোকখিবা খৌদোক্লি ।

মীওই কয়া অমনা কুমহৈগুম য়েংলি; রাবিবসু কয়া অমা য়াওরি । মপোং-মচৈ পুমচাক চাকস্ববা, খুদোংখীবা নংলবা মীশিংদুগী মতৌ য়েংবদা অরাবগী মশক্লি । য়েংহৈবা নন্তে ।

মতম কয়াগী মমাঙদগী পুলি কৈথেন্দবু মিতাজনা য়েংদুনা লাক্লিবা নীপাদুসু খৌদোক্লুবু য়েংবা লাক্লি । থাপ্পপ লেপ্পগা য়েংলি । মখুং য়েত্তুনা কংলপ তৌবা মবুজুদা তপ্পা-তপ্পা নাল্লগা লাকমিন্নবা মরুপ্তুদা শোস্তাংননা হায়রকই —

“খুদোংখীবা নংলিবা মীওইশিং অসিগীদমজুদি নুংঙাইতে । অদুবু হন্দকী মৈ অসে তানজা অমনি ।”

লাকমিন্নরিবা মরুপ্তু খুমদে, হায়রিবদুগী অথদি খঙঙি । হায়রক্লিবা মরুপ্তুদা ফল্লপ য়েংঙি ।

কানচিপুৰ

১৬ / ১ / ২০০১

লায়না চেপ্পবা খুন্নাই/৫৫

অয়াবা

লমদম অসিদা বন্দ তোয়শিল্লকপসিদা সরকার পায়রিবা অঙম-অথৌশিং মকোক চিকশিল্লকই। বন্দ থিংনবা ফনা হোংনৈ, অদুবু ঙমদে। কনা অমত্তা বন্দ সপোট তৌবা য়ারোই হায়না হায়না বন্দ হেত্তা মায় পাকখি। লমদম অসিগী মীশিং অসিসু বন্দসিদা হৈনবী অমা লৈরে। তশেংনা বন্দ এদিষ্ট ওইরে। মী অমনা খুদিং থীবগীসু, মথোয় মঙা-তরাগী মনীং থুংদবগীসু বন্দ হেত্তা মকৌই। ওইরক্লিবা ফিবম অসিদা সরকারগী কেবিনেটনা মুন্না খন্নরে, অদুগা ওর্দর থোরকই —

“লমদম অসিগী মীশিংগী অপান্না মতুংইন্না সরকার অসিনা বন্দ তৌবদা অয়াবা পীরে। তৌবতবু বন্দ নোংমাইজিং নুমিঙদা তৌবা য়াগনি, অতৈ নুমিংশিংদদি য়ারোই।”

ওর্দর অসিগী মতাংদা সরকারগী মায়য়োক্তা লৈবা পার্টিশিং নুংশা খরা থী। মথোয় মশেন চুংশিনৈ, বা খন্নৈ।

য়ান্না থুনা কস্মচাৰী য়ুনিয়ন্দগী ব্রাফোঙ-চে অমা চাইথোরকই —

“বন্দগী মতাংদা সরকারগী মায়কৈদগী হন্দক থোরক্লিবা ওর্দর অসি ঐথোয় য়াবা ঙল্লোই। মসিদি মীয়ায়গী রাইট মংপনি। মীয়ায়না মানা-মানা পামজবা নুমিত্তা বন্দ কৌবা য়াহনগদবনি।

ইম্ফাল।

২০ / ১ / ২০০১

য়েংহৌদনা লোইখিবা

তম্বা লাইরিকী পারাদা রিপল্লিক-দেগী খৌরমগী মতাং যাওরম্বদা পুংকক চাউরবা
মচানীপানা মপাদা রিপল্লিক-দে য়েংনীংঙি হায়না তন্তুনা হায়। মপানা মশামক ওফিসার
মচা অমা ওইজবনিনা মহাক বার্তোন ফংগনি, মদুদা শোয়দনা পুবিগনি হায়। মচানীপা
মতম পুন্নমন্তা রিপল্লিক-দেগী কুমহৈ য়েংবগী আশাদা নুংঙাইদুনা লৈ।

রিপল্লিক-দেগী নুমিৎ য়ৌরকই। অদুবু নুমিত্তু বন্দ তৌবনা কনামতা য়েংবা থোকপা
য়াড্রে। রিপল্লিক-দেগী কুমহৈ য়েংনীংবগী আশাদা নুমিৎ ওইজরক্লিবা মচানীপা মথরায়
নুংঙাইতে। মপানা মতুংদা য়েংবা ফংবগী তানজা লাকখিগনি হায়দুনা মচানীপাবু
থেমজিল্লি। তানজাদুদা চাকশঙদা চাক থোংলিবি মমানা করি নীংশিংলক্লবনো খঙদে,
ঈশৈ মতেক অমা খঙহৌদনা শক্লকই —

“অমুক্তং লাকপা রিপল্লিক - দে

য়েংহৌদনা লোইখিবা

হা কল্লকই-কল্লকই — দে।”

নুংশুক-নুংজাননা লৈরিবা মচানীপানা খুল্লকই —

“ঐনা য়েংঙোই য়েংদবরা

পাপানা য়েংহন্দবগী

হো য়েংদবনে — দে।”

মপাদুসু থায়নঙেগী মতম নীংশিংলক্লমানে, শৈহেক নাইনা খুল্লকই —

“নপা ঐনা নভেনে

বন্দ তৌবা মরম্বা

হো য়েংহন্দবনে — দে।”

ইন্ফাল

২৬ / ১ / ২০০১

লায়না চেম্বা থুমাই/৫৭

বন্দপুর

যমরাজনা চিত্রগুপ্তগা দারী শার-শারদুনা মালেম অসি মথং-মথং অসুম কোয়রকই। মমাঙউগা মামদবা মালেম অসিগী ফিবম, মরুওইনা মালেমসিগী মফম কয়াদা কাচিন-কোইয়া খুদিংদা হাংন-শুনবা তোয়শিল্লকপদা সৰ্ভে অমা লাকপনি। নোংপোক-নোংচুপ, খা-রাং, চংপা য়াবা মফম চংলুরে। খোঙচং অসিগী অরোইবা মফম ওইনা মণিপুরদা থুংলবনি। থুংলবা নুমিত্তগী বন্দ তোয়মনখিবনা নীংথিনা সৰ্ভে তৌবা ঙমদে। অচৌ-অচৌবা সহরগী ফাইব ষ্টার হোটেলদফাও পল্লজবনি। অদুবু মণিপুর য়োরকপদদি বন্দনা মপান থোকপা য়াদুনা তঙাইফদনা কাবকপা হোটেলগী কা মনুংদা ওইনা অদুম তৌরে। যমরাজদি মপান্দা থোল্লগা থৌদোক-রাথোক, অশি-অনা মমিৎমল্ল । উনীংবনি। অদুনা পন্থদুনা লৈবনি। চিত্রগুপ্তদি ময়ুম থাদোকপা কুইরকপনা থুনা হমীংলে। হল্লসি হায়দুনা যমরাজদা তত্তনা ঙংলে। যমরাজনা হায়রকই —

“চিত্রগুপ্ত ! নঙনা য়ান্না চংনীংলবনিনা হল্লসি। অদুবু ঐনা লমদমসিদা লাক্ষ্মগী খুদম অমতংদি থল্লমসি। ঐ লমদমসিগী মমিৎ অমা থোল্লমগে থল্লি।”

চিত্রগুপ্তনা খঙনীংনা হংলকই —

“যমরাজনা লমদমসিবু করি মমিৎ থোনবিনীংবগে ?”

“বন্দ অসুক তোয়বা লম মালেমসিদা অতৈ অমা থেংনদে। অদুনা হয়েং চারোন-শূরোন ফাওবদা নুমিৎ-থানা লৈরিমথৈ লমদম অসি ‘বন্দপুর’ হায়না খঙনহৌরসনু।”

চিত্রগুপ্তনা মখা তানা হংলকই —

“অদুদা যমরাজ ! লমদমসিগী মীশিংসিনা শাউরোইদনে ?”

“করিগী শাউবা ! অশেংবা হায়ববু শাউবা হৌনবা ? মাঙলমচত্তা শান্তদাসনা ব্রান্ত-পাদবা মণি লৈবা লমনি, ‘মণিপুর’ থোনসি হায়জিনবদদি হরাউ-হরাউ য়ারগা ঐনা থবক্কা চানবা অচুম্বা মমিৎ থোনবদা শাউফম থোঙে। ঙসিদগী পোইরৈ লমদম অসি ‘বন্দপুর’ হায়না খঙনহৌরসনু।”

“যমরাজগী য়াথং লেমনা মাঙফরোই।”

চিত্রগুপ্তনা য়ান্না চীং-লেমনা হায়রকই। অদুদগীদি যমরাজগা চিত্রগুপ্তগা হোটেলগী কাদুদগী স্বাই মাঙথি।

ইন্ফাল

১ / ২ / ২০০১

ঙাইজরকপদো

“লৈমা ! হো মমা লৈমা, নঙবু তারিবা ? কদায়দা লৈবগেনে ? নুংঙাইৰে-নুংঙাইৰে, ঐ পুমপেন পেলে। ওসিগী নুমিৎসিদিদি ঐনা মতম কয়াদগী ঙাইৰক্লিবা !”

ৰা ঙাঙনা-ঙাঙনা ইমুংদা চঙলকই।

“নুংঙাইৰে-নুংঙাইৰে, ঐনা থোইনা হেন্না নুংঙাইৰে। ৰাজমনগী মই চারে। লাইবক্তবু তল্লবদি সিনিদো মায়-পাবুং ! অহান-অকোনগী ৰাদনি।”

ঙাঙনা-ঙাঙনা চাকশঙলোমদগী থোরকই।

“মসিদা ওইরক্লবা হোৎনবদা কয়াদবা ৰাস্তবা ! নোংমা-নীনিসিদি থম্মোইসি থক-থক নিকই, শোয়রদ্রা হায়দুনা । ওসায় অযুক ফাওবা থৰায়সি ৰায়। ঐনা নীংখিবা লাই মখনসি শুৰবনি। হৌজিঙা নে হেক তাই। নীপামচাগী অমুক্তং হায়দুনা, নীংবা ফাওবদি থুংলে। উচিন-নাচিল্লা ৰাশকহৌৰে। হয়েং অযুক অমুক কায়স্তফাও য়ারে। লমদম অসিগী ইতিহাসতা মথোয়গী মিং পরেংদুদা ঐগী মিংসু যাওরনিদনা হৌজিঙি। হ হ ...”

নোক্কা-নোক্কা সোফা ফজবদুদা ঙেক ফমথৈ। মাগী নুপীনা মমিৎ-মনা চপ যুংখংলদুনা হায়রকই —

“করিনোনে মায়-পাবুং ? হয়েং অযুক কায়স্তফাও য়ারেকা হায়না ! হায়হৈদেকো, চীন্দুং ইন্দুনা তোন্ধনি। লৈঙাক মপুগী বঙ্গলো অচৌবদুদা অহিং অমতদি লেকমিল্লকখিনি কৈনো। ঐসু মঙ মঙজরক্লিবা কুইরবনি। ঐগীসু খৰা মখনবিয়ুদা। নুমিত্তু ফাওবদংদি মকায়-মকায় তৌদনবা করি মোইথেল্লো তৌরগা অমুক্তদি ফাজিনবিথোদা মথোয়দো।”

ৰাফমসি হায়বগা লোয়ননা সোফাদা মহাকী ওয়দা ঙেক ফমথরকই। মহাক্সু মঙোল্লোমদা হাইফেত্তং য়েংলগা মোমোন নোকই।

ইশ্ফাল

১৫ / ২ / ২০০১

লায়না চেপ্তৰা খুন্সাই/৫৯

নোংমা হেক

হন্দকসি মপুরোইবগী মায়থোঙদু য়েংবা কয়া নুংঙাইতে। মায়থোঙ মকা লামদে, নুংশুক-নুংজাননা উই। উবা নন্তে, তশেংনা নুংশু-নুংজানরবনি। মরমসু খঙঙি নোংমা-নীনি লৈরগা ফরকদবোই খল্লবনি। ফরকপদি হায়রু, হেনজিল্লকপগুম তৌই খঙ্ডুদ্রবদি হংবসু ময়াবনি। খঙলবনিনা করল্লা হংলুনি। হংলুরগা খঙনা-খঙনা হংগি হায়দুনা শাউরকপা য়াই। অশাউবদুনা হেন্না মথরায় নুংঙাইহনখিদবা য়াই।

থাজদনা ওইরক্লিবা মচানীপাগী মতৌদুদা মমাদি ওন্তোকা নুংশা থীজরে। মতম কুইনা মন্ত্রী ওইরক্লিবা মচানীপানি। তানশিনবা য়াবা মরন তানশিল্লবনি। অরাংপা করিব লৈরিবগে ? করি মনীং থুংদবা লৈদুনা অসুক নুংশুক-নুংজানরিবনো ? হন্দক মন্ত্রী ওইবা খংতোক তোকপদুদা তৌরিব ? মন্ত্রী ফমদৈ তাবদি মহাক মতোমতা নন্তেনা ! মথোয় পুল্লপনি কৈনো ! মমৌনুপীদি খঙলমবা য়াই খন্দুনা তুমিন্না হংজৈ। মমৌনুপীন খুল্লকই —

“মুখ্য মন্ত্রী অমুক্তং ওইগে খন্দুনা হোৎনরক্লিবসি কুইরবা ! মাবু ঈন্তুরল্লগ থাজদনা মীনা ওইথোকথ্রে। মতম কুইনদগী লুমদুনা লাক্লবনি। মীগীদি মরাইবক থম্বান শাংথ্রে; ঐথোয়গীনা লোংনা তাহৌরে। অদুননি ইমা !”

মমানা ইচম চল্লা হায়দোরকই —

“মাসু নোংমা হেক ওইরগা লোইরদুবু ... ।”

ইন্ফাল

২৩ / ২ / ২০০১

ইকাইশ্বেদা !

নোংমা-নীনিসি মচানীপাদু শাউবনা ফী-ফী কাম্মি। মপা-ইবুংঙো মচানীপানা শাউবগী মরম খঙঙি। অদুবু মহাক্লা ওম্বা নত্তবনিনা তুমিমা লৈ।

খবরদা মচানীপাগী ফোটোগা লোয়ননা ময়েক অচৌবনা ইরকপদু থরায় য়াওনা পারুই। পাবা লোইরগা মচানীপাদা ওক্লা হংঙি —

“ইবুংঙো, ইপাবু নঙনা তৌরিবসি করিনো খঙবা ওমদ্রে।”

“করি তৌরবগে পাবুং ?”

“ঐনা হায়বদি, ওরাং ফাওবা অদুক লুনা তিন্নরমথ্রবা মরুপ-মপাংশিং অদুবু নহাক্লা ওসি খবরসিদা অসুক শাখীনা মরান শীরিবসিবু কয়া য়াম্মা চুন্না জাংনো ?”

“ঐখোয়গীসি পাবুংনা খঙঙোই। মসি রাজনীতিনি।”

“মরুপ-মপাং চঙহাং-চঙহাং হাংনবসিখক্তনা রাজনীতি ওইরব্রা ?”

“পাবুংনা খঙঙরোইয়ে। তুমিন অদুম কুমহৈ য়েংবিয়ু। মখোয়খক্তনা মন্ত্রী ওইবা য়াবরো ? ...”

মপা জ্ঞান খংতা তাই, হায়রকই —

“ওঃ - ওঃ ! ইপা খঙঙে। মন্ত্রীগী মহাউ কাউবা ওমদ্রবা ইচানা তৌবা চুন্মি। অনৌবা মন্ত্রি-মণ্ডলদা য়াওহন্দবদি চুমদেদনা। মন্ত্রি ওইদ্রবদি লৈবাকী সেবা তৌবা য়াদ্রবা লমদমসিদা রাজনীতিরালাগী মপা ঐসে ওহেংক্লা পঙঙুইদকো। সিফাও খঙঙুদ্রবা ঐ, ইস ! ইকাইশ্বেদা !”

ইম্ফাল

২ / ৩ / ২০০১

লায়না চেম্বা খুন্মাই/৬১

হৌজিকী মতমসিদা

“হে নীপা ! হযেংদগীদি ঐ নঙবু থাদোক্কাগা চংলগে । ঐনা নঙবু য়ান্না ওংলন্নে ।
ঝারৌগনু।”

মকোক মরু ইফা ফাবা, ময়াঙ কংত্রিক কংবা, ফদী-ফরা শেংপদুনা হায়রকপনি ।
“হুম, চংখিনু।”

অমদুনা খুন্নি। মহাকসু ময়াঙ কংত্রি, মফি-মরোনসু অফবা শেত্তে ।

“ঐগা লৈমিন্নবসিবু নুংঙাইবরনে ? খরা নুংঙাইজরো হায়বনি।”

“হান্নদি নঙসি নুংঙাইরমদে, য়ান্না শাউনীংলন্নি। হৌজিকী মতমসিদদি নঙগা
মরুপ ওইবসিমুক ফবা অমা লৈত্রে। চংখিনু, লৈমিন্নখিসি।”

“ঐগা লৈমিন্নবসিবু ঝাদরো ?”

“ঝারবসু মসিদা নুঙাইবা অমা যাওরি। ইশাগী ওইজ-খিবগী ঝাফমসুনি।”

“ঐনা হায়বদি নঙ ঝামন্নে, অমুক্তং নুংঙাইজরো হায়বনি। নীংশিংলিবরা ?
নোংমা নঙনা অমুক্তং নরাইবক য়েংগে খন্দুনা লুপা অমা পীবা চিঠিখেলাগী টিকেং
অমা লৈখিবদায় ! চিঠিখেলাদু ওসি শান্নগদৌরিবনি। অহানবা মনাদু নঙোন্দা
ফাওহল্লগে। হন্দকী মতাংসিদগীদি নঙ নুংঙাই-য়াইফবা হায়বদো ওইজহৌরো।”

“নত্তে-নত্তে, ঐ মদু পামজদে। হে লাইরবা কৌবা মরুপ ! কুইনা
লোয়নরক্কাবনি। পুলি চুপ্পা থাদোক্কাগুন্মসি। হৌজিকসিদি লাইরবা নঙগা মরুপ ওইবদনা
মফরে। মীনা মপান খজিক্তং ফবা, অরং-অরাক খরা লৈবা উবদা দোনেশনগা
দিমাঙগা ... ! মদুগী চৈথেংদু ঐ পামজদে।”

“ঐগা লৈমিন্নবদি নপুল্লিদি ঝায়। অমুক শাউরক্কোইদরো ?”

“শুকশাউ শাউজরোই। নঙগা লৈমিন্নবদা চরা নামতা চারবসু, ইনীং থুংবা
ওমদ্রবসু অহীংদা পুক্কীং লৈতানা তুমবা ফাওবদদি ফংত্রি। হৌজিকী মতমসিদা ঐনা
পান্নিবসি মদুতনি।

ইন্ফাল

২০ / ৩ / ২০০১

অখণ্ড-অহৈ

জগোই-ঈশৈগী শীংথানীংঙাই ওইরবা থৌরম অমা চখরি। লমদমসিগী মশক নাইবশিং, মচীন তোঙবশিং, কলা-বিদ্যানা খরায় যাওজবশিং কয়ানা থৌরমসিগী ভাবোক ওইরি। ভাবোকশিংগী মরক্তা লমদমসিগী কলা খুদিংমকপু য়ায়া পামজবা চাউথোইসনাসু যাওরি। থৌরম খুদিংমক্তা মথরায় যাওজখবা, চিখবা লৈতবা চাউথোইসনানি।

শক্লাইরবী কলাকার অমগী জগোইগী মতাংনি। জগোইদু নুংঙাই হায়বা তাই। কনামত্তা চেক-মোক লাউনদে। যন্তুশিংগী মখোন নত্তনা করিমতা তাদে। পুম্মক তুমিন-তুমিন য়েংলি। জগোই শারিবী কলাকার লেপ্পা-লেপ্পা নোমহৌ-নোমহৌ জগোই শারস্বদগী ভক্তিগী মওংদা খুথেক-শাথেক তৌরদুনা নোহুরকই। কলাকারগী শাথেজু উবদা জগোইদু লোইশিল্লৈ খন্দুনা চাউথোইসনা খুবাক খুই। তুমিন-তুমিন জগোই য়েংলস্বা অখণ্ড-অহৈ ভাবোক কয়াদু চাউথোইসনাগী মতুং ইল্লদুনা মথং-মথং খুবাক খুনরকই। খুবাকী প্রোক-প্রোক হায়বা মখোন্না হোলদু পুম্ননিল নিল্লি।

কলাকারগী জগোইদুদি লোইরমজি। য়ায়া ঈংনা-চিক্কা মখা চখরকই। ফনা কুইনা মখা চথে। লোইরকপদা মখুং লোন্নদুনা ময়ান্নু খুরস্বগী শাথেক তৌরদুনা মঙক নোল্লি। কনামতা চেক-মোক লাউনদে।

শরক খরা শিরবা মতুংদা ভাবোকশিংনা জ্ঞান তানা খুবাক খুরকই।

ইন্মফাল

২৯ / ৩ / ২০০১

লায়না চেম্বা খুয়াই/৬৩

ঐ খঙজিনজরে

খুদকী ওইবা মীয়ামগী ওইবা অথুবা মীটিংনি।

মীটিং অদু শীল-লাংলিবদু হৌজিক-হৌজিক হায়স্কুল লিভিংগী পরীক্ষা থারিবা কেন্দিদেটশিংগী অহল-লমনশিংনি হায়না তায়। হায়বদা মাই হায়গন্দবা, থবক খরা কোমতক তৌবা মন্ত্ৰী অমসু চিফ গেষ্ট ওইনা শীল-লাংলিবশিংদুগী মরক্তগী খরনা পুদুনা লাক্লে।

মীটিং হৌরে।

চিফ গেষ্ট ওইরিবা ইকাইখুম্মফম ওইরিবা মন্ত্ৰীজী মীটিংদু করিগী তৌরিবনো খঙদে। মীয়ামগী ওইবা মীটিংদা চিফ গেষ্ট ওইয়ু হায়বদুদা হেভা হরাউ-হরাউ লাকপনি।

মীটিংদা মীওই কয়ানা মথং-মথং বা ঙাঙঙি। মথোয়না ঙাঙলিবদু হৌজিক চখরিবা হায়স্কুল লিভিং পরীক্ষাদা পরীক্ষা থারিবা কেন্দিদেটশিংগী মতেং পাংবা থিংবা অমদি মপান্দা খোঙবান চেল্লিবশিংদা সিফায়না শা-শন্দৌনা কোয়তান তানবা অসিবু য়ানীংদবা ফোঙদোকপা ঙাঙনি।

ময়াম্মা ঙাঙলিবদু তানা-তানা মন্ত্ৰীজীনা মহাকী ভাষণদা মহাক করি হায়না ঙাঙসিগে খল্লি। মতাং যৌরক্তুনা মহাকী ভাষণ হৌই। মন্ত্ৰীজীনা হায় —

“অমগা অমগা মতেং পাংনবা হায়বসি সমাজ অমগী তঙাইফদ্রবা, তৌদবা যাদ্রবা থবক্লি। হীরম খুদিংমক্তা মতেং পাংনগদবনি। পরীক্ষাদসু মতেং পাংনবসি ঐগী মোত্তদি কায়দবরা হায়না খল্লি। হায়বদি মতেং অদুনা কেন্দিদেট অদু পরীক্ষাদা মায় পাক্কদৌরিবনি। ওসি মীয়াম্মা পাস্বিরিবসি করিনো হায়বদু ঐ খঙজিনজরে। ব্রাফম অসি ঐনা কেবিনেটকী মীটিংদা পুথোক্কনি। চিফ মিনিষ্টর, ইদুকেশন মিনিষ্টর, দরকার লৈরবদি অতৈ মিনিষ্টরশিংগসু মাঙজৌননা উন্নদুনা ব্রাফম অসিগী মরমদা ব্রারী শানগনি।”

মীয়াম্মা খুরকপা খুবাক মথোন ফনা কুইনা তাবা ফংখি।

ইক্ষাফ

৬ / ৪ / ২০০১

হোটেল বারী

খুল্লকী হোটেল অমদনি।

অযুক্তনি।

চাদি গিলাস অমমমতনি থক্লিবা। মদুসু থকপদি ওসাইনা লোইব্বনি। মখোয়না ফল্লিবা ফল্লিমদুদি থাদোক্তি। খবর পারি, ব্রারেম ওাঙলি। মসি নুংতিগীনি। মখোয়গী হৈনবীনি। হোটেলগী ঐজ্জা করিসু হায়জদে। মঙোন্দদি হাউমু-হাউমুনি।

খবরগী অহানবা লামায়দা ময়েক অচৌবনা যাওরম্মি —

“লায়েংগঙগী পোং লৈদনা শেন হৈনথোক্লম্মগী ডাক্তর খবা যাওনা মীওই কয়া পুলিসনা ফারে।”

ঙসিগী হোটেল বারী মদুনা ওইরে।

মানা-মানা থোকপা মা-মগী অনীংবদু হায়নৈ। ডাক্তরশিংবু খীনা-খীনা চৈ। অশোন-অনা কয়াবু লায়য়েংদুনা মীওইবগী সেবা তৌরিবা ডাক্তরনবু শেনজা-থুমজাগী কোমদা পুথরবা ! তুচ্ছজৈদা ! সিনি হায়নরিবসি। অমখক্লা ময়েক শেংনা হায়রকহ—

“ওফিসার, কেরানী, ইনজিনিয়ার, মস্ত্রীনচিংবনা শেন চাবদি চাবনি। মনাংকীনি। ডাক্তরনবু শেনজা-থুমজা তৌরবা ? মশানা মশাগী থাজবা মাওহল্লে। ডাক্তরগী শিনফম থাজনীংগাই ওইদ্রে। তলবকী মথক্তা লম্বাই লায়য়েংমন ফংলিবমজ্জদা পেন্দুবকো ! লৈবাকমচাশা ! লৈবাকসে মওং অম্মা তৌরবনি। ডাক্তরনা অনা-লায়েংগঙগী শেন লাম্মা শীজিম্মরম্মসে উপদ্রবনি। তৌহৈদবা থৌদৌনি।”

মানা-মানা হায়নীংবা পঙহায়দা হায়নৈ। কনানসু হন্দকী মতাংসি ফনদি হায়নদ্রে। ফল্লিবশিংদুগী মরক্তা মচানীপা ডাক্তর ওইবা অহন অমখকসু যাওরি। মহাক্তি তুমিন তায়। তাবমথৈ তারগা মহাক্লা তপ্পা হায়রই —

“করিনোনে হায়নরিবদুবো ? ডাক্তরসু মীনিনে !”

ইম্ফাল

১০ / ৪ / ২০০১

লায়না চেম্বা খুয়াই/৬৫

থবক হৈবগী মনা

সরকারগী মাথকৈদগী অখন্নবা মনা পীবগী থৌরম অমা শীন-লাঙলি। মনা ফংগদৌরিবশিং হরাওই। হেন্না হরাওরিবনা মনা অদু পীননবা শীন-লাঙলিবা মন্ত্ৰি-মণ্ডলনি।

মনা পীবগী থৌরমদুদা অথোইবা অতিথি ওইনা তাংবন্দা ফন্নিবা রাজ্য অসিগী মুখ্য মন্ত্ৰীনা মনা ফংগদবশিংদা মনা পীদ্রিঙৈগী মাঙজৌননা শেন-থুমগী মন্ত্ৰীনা তিল্লিব মীয়াস্তু ওকপগী ভাষণদা মনা পীবগী মরম অসুয়া মীয়ামদা খঙহল্লি —

“ঐখোয়গী রাজ্য অসি মশাগী শেস্থোক লৈজদবা লম অমনি। কেন্দ্ৰ সরকারদগী নিরগা হিংবা লমনি। ফংবনা ব্ৰাংপা খরচনা হেনবনা ওভরদ্রাফ্ট তাদুনা শেন-থুমগী অৱাবা মায়েক্লরিবা সরকারনি। হন্দক শেনবা-চহীগী লোইশিল্লকপদা শেন-থুম লোয়শঙগী থবক হৈববা কর্মচারীশিংনা ফাইল হন্দোক-হনজিন তৌদুনা থবক থীস্থহল্লিঙৈ আর বী আই দগী অথিংবা লাকপনা হান্দুনা মতম চানা সরকারগী লোয়শঙ অয়াস্তুগী শেন কায়থোকপা নংহৌদ্রে। অদুবু সরকার অসিগী ওইনা লাইবক ফবদি অথিংবা থমখিবনা হান্দুনা শেন য়ায়া কায়থোকহৌদবনা ওভরদ্রাফ্টকী চাংসি ব্ৰাংফম থোকপদুদগী হন্থরে। মসিগী ক্রেদিত্তি থবক থীস্থহনবদা হৈনরবা ঐখোয়গী নুংশিরবা কর্মচারীশিং অসিনি। অদুনা ঐখোয়গী ইকাই খুয়ফম ওইরবা মুখ্য মন্ত্ৰীনা হরাওরদুনা মনা অসি পীনবা লাউথোকপনি। গুসিমক মনা অসি মখুংমক্লা পীবিগদৌরিবনি। মনা অসি লোয়শঙ অসিগী স্বাইদগী অপিকপা ফমদগীনা স্বাইদগী অচৌবা ফাওবা লৈবা কর্মচারী খুদিংমজ্ঞা পীজগনি।’

.. মনা ফংগদৌরিবা কর্মচারী প্লমক্লা চপ মান্না খ্বাক খুই।

কানচিপুৰ

২০ / ৪ / ২০০১

তুগলক

“তারিত্রো ! তারিত্রো ! নোই সরকারসিবু করম তৌদোইনো ?”

অযুক অঙনবদা নোং খাকপগুম খাকথরকই। মখা তাথরকই —

“হো খবরদা ইরিবা ময়ামসে অমুক্তা পাবিরো লাউও। অহিংদি থেঙনা-থেঙনা পাটি তৌরে, অয়ুক্কা মিৎকপ থোক্তে। খবরদনা ফজ-ফজনা ইবিরিবা ! কয়া কুইদোইনো নোই সরকারসিবো ?”

খরনা থেঙনা হৌগে খনবনি। য়ুস্মীরেনবীনা খাকথরকপদা তুমথদবা যাদ্রে। মমিৎ ফাকলি-ফাকলি হংলকই —

“অযুকসিদা নঙনা অসুক মখে লাংলিসিবু করি তৌরবগে ?”

“লৌইরে-লৌইরে খবরসিদা ইরিসি। নখোয়সু খরদি হাকমল্লে। মীবু কোকথোং অমা থবক লৌথোক্তে হেক মতৌবা। কোটতগী অথিংবা লাকএ, করি ফজরি ?”

“য়াগদ্রা হায়দুনা তৌবনি, যাদ্রগা তোকএদনা। লৈবাকসিগী শেন-থুমগী ফিবমসি মওং অমা তাদবসিদা তৌরিবনি।”

“অদুবু হায়বা, ওইবা য়াগনি য়ারোই হায়বদুমদি খন্তরগা তৌবা ফংত্রো ? কর্মচারীশিংনা ফংজবা এলারেসসু থা কয়ানো পীররোই হেক মহায়।”

“মদুসু য়াগদ্রা হায়দুনা তৌবনি। যাদদনা কল্পরোই হায়ত্রেন্দনা।”

“ওইবসু য়ারোইদবদুবু ইকাইদ্রা হায়বনি।”

“ইকাইববু শেন তিংব্রনে। হৌজিকসু করিনো অমা লাউথোক্তুনা লাইবক য়েংগে খল্লিবনি। মীয়াল্লা যাদ্রগা তোক্তে হায়রগা লৌইরে।”

“মীনা থীনা ঙাঙনরিবা, খবরদা কৰেল্পদুনা ইরিবসিবু ফজরিব্রো ?”

“ঙাঙনজসনু, ইজসনু। ঐ করিসু নাচুংবিদে। ঐনা তৌরিবসে ইতিহাসকী মচাক্লি।”

ইতিহাসকী হীরো মন্ত্রী মহোদয়গী করিসু খৌশাদবা মতৌদুনা য়ুস্মীরেনবী মখুংনা পায়রম্বা খবরশিংদু মন্ত্রীনা হিগ্লিবা ফমুংদুদা থংলং লংশিল্লগা মপান্দা থোকখি।

ইম্ফাল

২৬ / ৪ / ২০০১

লায়না চেপ্তবা খুন্মাই/৬৭

ট্রেনিং সেক্টর

‘রিজনেল ইন্সটিটিউট ওফ পোলিটিক্স’ লমদম অসিদা নৌনা লিংখংপা রাজনীতি তল্লবগী ট্রেনিং সেক্টর অমনি। নুংতিগী ফোঙবা পাউচেশিং অমদি কেবল নেট-ব্রার্কতা এদভরটাইজমেন্ট তোয়না তৌই। অকুপ্লা মরোন খঙনীংবশিংনা ট্রেনিং সেক্টর অসিদা লাক্লগা খঙলবা য়াগনি হয়। অকুপ্লা সিট মশীংনি, উন্নরনবগীদমক সেক্টর অসিগী ওফিস পূং ২৪ থোঙ হাংঙিসু হয়।

পোলিটিকেল সাইন্সতা এম এ পাস তৌরগা থবক ফংদবদগী ঙাওচংনদুনা লৈরবা ইচানীপাসি রাজনীতি তমহল্লগে খন্দুনা ঐ সেক্টরদুগী ওফিসতা চংলুই। ফাউন্ডর সেক্রেটারি-কম-প্রিন্সিপালদু ঐগা হান্না মুন্না খঙনবা মীশক ওইরম্বদুনা কয়াদি নুংঙাইরে। মতম অমদা লমদম অসিগী রাজনীতিদা য়ান্না মমিং লৈরম্বা, হৌজিক্তি পোথারবা তামো তোমালো ওইরম্বি। ঐগী ইচানীপাগী এদমিশনগীদমক হায়নরুবা মতমদা তামো তোমালোনা হায়রকই —

“লাষ্ট-ডেটতি রাংলি, অদুবু হৌজিক ফাওবদা এপ্লিকেশন য়ান্না যৌরকলে। অফবা কেন্দিডেটতা খনগদৌরবনি। ইনাউদা শেংনা হায়দোক্লবনি। মনুংদা শেন য়ান্না চনশিল্লরকলে। ইনাউগী ইচাদু তৌদবা য়াদে হায়রগদি শেন খরদি চঙদবা য়ারবোই। হৌজিক্তী মতমদা মেরিট হায়বসিদা শেনসু য়াওরবনিকো। ইনাউগীনিনা পঙয়াম য়ান্না লৌবা য়াবসু নঙে, লুপা লাক্স অনীদংদি এদমিশন টেষ্টকী মমাঙদা যৌহল্লকউ।”

ঐ খংপ্রেক খংই। ঐগী ইতৌদুনা তামো তোমালোনা মথা তারকই —

“করিসু লৈতবা ডাক্তর-ইনজিনিয়ার তমহল্লবগীদমক লুপা লাখ অনী-অনী, অহুম-অহুম পায়রগা কোয়চেন চেল্লরি। মথোয়গী ইন্সটিটিউটশিংদুগা ঐগী সেক্টরসিগদি লান্না পাবা য়াবা নঙে। ঐগীসি লৈবাক অসিদা অহানবনি, মসিমতসু ঙায়রি। মসিদগী

ট্ৰেনিংবু পাস তৌদুনা থোকথবদি সেন্স ইমপ্লোইদ হায়বদু ওইরগদবনি। মপান-লমদগী এপ্লিকেশন য়াল্লা লাকই। মপানগী শেন পায়বা গাৰ্জিয়ান খরদি ঐগী সেন্সর অসিগী দিভলপমেন্টকীদমক শেনফম চাউনা-চাউনা দান তৌজগেসু হায়রক্লি। অদুবু প্ৰিফরেনসি লমদম অসিগী মীওইশিংদা খরা হেন্না পীনীংঙি। ইরমগী মী শেমদবা যাদবনি ...।

মতম অমগী তোমালোনি। ঙাঙবা লেপ্তে —

“ওজাশিংদি অফবা ঙাক্তনি। হীরম অমমমদা যঙ-যঙ লাউরবা, ময়াদা মৈ হৌরবা, হৌজিক-হৌজিক রাজনীতিদা মমিং চংলব পোলিটিসিয়ান ঙাক্তনা ওজা ওইদৌরিনি। ওইদববু অওইবা মালহনবা, মীয়াসু শুমহংপা ওম্ববা বা ঙাঙবা, মী থাজহনবা ওম্বা — মসিগী মগুগসি চেলহন্নবা অহানবা চহীদা য়াল্লা নীংথিনা তন্নিগদৌরিবনি। চহী মঙাগী কোর্স অসিদা শোয়দনা কাননবা ভোং লেপ্পা, ভোং কারগা চংকদবা মনুং-মপান নাইবা লীচং, ঙাঙগদবা বাঙাঙ, মন্ত্ৰী ওইনবা শৰৌ, মী চিংথোক-চিংশিন, ফাদোক-ফাজিন, চোংথোক-চোংশিন, কেম্প তৌবা, অফবা পোটফোলিও পায়নবা পোলিসী, চিফ মিনিষ্টর ওইবা ওম্ববা পোমিং — লোইনা অমতা চিখদবমথৈ তন্নিগদৌরিবনি। হৌজিক-হৌজিক মন্ত্ৰী, এম এল এ ওইরিবা রাজনীতিগী লৌ হৈরবশিং কয়া কৌরগা মথোয়-মথোয়না স্পেসিএলাইজ তৌরিবা ফিল্ডদুগী মরমদা গেষ্ট-লেকচরসু পীহনগনি। মপান লমদগীসু হীরম অসিগী অখঙ-অহৈ খরা কৌথোকসিরা খল্লি। লমগী শল্লা মচী শাংবগী বানি। চোংথোক-চোংশিন, কেম্প তৌবা, ফম মুন্নবা, সরকার থুগায়বা-শেশ্বগী মতাংদদি ঐখোয়গী স্বাইগী এক্সপাৰ্টশিংসিবু নমহংপা ওমগদবসি ইরৈবু লৈরন্মোই। অশেংবদা অশেংবা য়াল্লা এক্টিং তৌবা তন্নিহন্নবা বোম্বেদগী সুপার ষ্টার খরসু কৌথোকে খন্দুনা চে ইয়ে। ...”

হায়বমথৈ হায়রবা মতুংদা তামো তোমালোনা বারোই ওইনা অমুক হায়রকই —

“ইয়াস্বগী ট্ৰেনিং সেন্সরসিদগী পাস তৌদুনবু থোকথবা অমতা লেপ্পা মাঙলরোইদবনি। চিফ মিনিষ্টর ওইবকাসি থুস্বগদবা জাংনি। ইনাউগী ইচানি হায়বদুদা অনীদমক হায়রবনি, অতৈগীদি মঙাদগী তাবা য়াবা নস্তে। মঙাদুফাও ঐগী-ঐগী হায়দুনা ক্রক-ক্রক ঈন্নরবনি। মখাদি ইনাউনা অদুম খল্লগা তৌরো।”

ঐ বা মখা য়াল্লা তারমদে; খল্লুখিগে হায়রল্লগা অদুম থোরক্লে।

ইম্ফাল

৪ / ৫ / ২০০১

লায়না চেপ্পবা খুয়াই/৬৯

নুপীগী রা

নোং গাভ্রিগৈদা মিৎকপ অদুম থেক্লে। তুমথগে খল্লি। তুম্বা যাদে। মমিৎ উইশিল্লবসু তুম্বদদি ময়াদে।

উচেকী খোনজেন তাবগা গুল্তানা অদুম হৌগৎলে। মহাকী নুপীনা চা গিলাস অমা গুল্তানা পীরক্কদা খল্লস্বনি। শুকপী পীরক্কে। নুমিদাং তৌনখিবদুগা মচীনা হায়গদবসু ইকাইরপ তৌই। পীরক্কনি খন্দুনা গুই। পীরকমন্দ্রবদা হায়রকই —

“চা গিলাস অমতদি থকসিদনা।”

হায়ববু লৌইফাত্রি। চা পনবদদা ইমুংদগী লাউরকই —

“করিগী চানো? ওরাং নুমিদাংদগীদি চাক-চা পুম্মক বন্দ! ”

চুম্মি, ওরাং নুমিদাংসু চাক থোংদে। নীপা থোক্তে, চাক পীজরৌই হায়খি। চাক লাম্মনবদগী মিৎকপসু গুল্তানা থোক্তে। চা থক্কগা অরাম- খৌরাংবা খরা কোক্কদা খনবসু চাসু লোনবিদে। মহাক শাউনীংঙি। শাউরুরগা মহাকী নুপীনা হেনগৎলক্কদবদু খন্দুনা অশাউবা ফাথজৈ ! তানজাদুদা মহাকী নুপীনা মপান্দা থোরক্কগা গাঙথরকই —

“তানজা-মেনজা অদুক খঙদ্রিবদুবু করিগীনো? হৌজিকসু মতম লৈরি। নিয়ম নাইবা, চুমদ্রিং চৎপনা য়াররৌই। অনৌবা সরকার শেস্বদা য়াওহৌদবা য়াদবনি। চোংথোক-চোংশিন, চেস্তোক-চেনশিনসি খরসু মইয়ু। মন্ত্রী ওইদনা করম্মা লৈবাকী সেবা তৌদৌইনো? নমাম্বনা তৌনরিবসি নামৈ পায়দুনসু খরা ময়াল্লু। ওরাং ভৌরস্বদু গুসিনা অশংবা ওইবদা করি কায়? হয়েংনা লৈঙাং শঙলগা লৌইরে। থম্মোই যৌনা চুগদবসু নত্তবসিবু।.....”

মহাকী নুপী গাঙবা লেপ্তে। চাক লাম্বগী হায়রুরবদি নুপীগী রা ইল্লসিরা খল্লকই।

কানচিপুৰ

১৮/৫/২০০১

শহীদ মীনারগী মখোঙদা

হৌনরুবা-হায়নরুবা তৌদনা অয়ুকী নুমিৎ তরং তরং হুন্দোরকপা অদুরাইদা মখোয় হুন্ফুখক মথং মথং যৌনরতুনা শহীদ মীনার মখোঙদা পূল্লপ পূল্লৈ। অউবশিংনা করিনো অমা তৌদৌরি হায়না খম্লে, করি তৌদৌরিনোদি খঙদে। অদুবু কনানসু খৌশারুদে।

কদোমদগী কমদৌনা ফংবা পাউনো খঙদে, পাউমী খরা কেমরাগা লোয়ননা থুংলরে। পাউমী অমনা মখোয়গী লুচিংবা কনানো হংলকই। মখোয়গী মরক্তগী অমনা শাউরপা খুন্লকই —

“লুচিংবা হায়বা রাহৈদু ঐথোয়গী নাকোঙদা তাহনবিগনু। মদু ঐথোয়না স্বাইদগী হেন্না তুৰুজবা রাহৈনি।”

পাউমী অমনা হুঙ্গাইৰপ তৌনা হংলকই —

“ঐথোয় বা খৰদং হংজনীংঙি, য়ান্না বারৌবিগদা?”

“য়ান্না হংবিরক্কনু, তঙাইফদবদমক হংবিয়ু।”

মথোয়গী মরক্তগী অমনা খুন্নকপনি। পাউমীদুনা মথা তারকই —

“ময়ান্না তৌবিগদৌৰিবসি করিনো? এম এল এ হুংফুগী মছং শিনবিগদৌৰিবা?”

“উম, মথোয় হুংফুগী মছং ঐথোয় হুংফুনা শিল্লগা শহীদ মীনারগী মথকসিদগী থৌরী য়ান্দুনা শিগে লাকপনি।”

“মরমদু খঙজবা য়াগদা?”

“খঙহনজগে। লৈবাক-মীয়ামগী মীছংশিংনা লৈবাকী খন্দনা মশাগীদা খল্লকপসিদা মথোয়গীদমক চেন-চোংলুবা ঐথোয়দি ইকাইবনা লৈফম খঙদ্রে। মথোয়না ইকাইবা খঙদ্রবনিনা ইকাইবা খঙবা ঐথোয় মথোয়গী মছং শিন্দুনা শিরগে লেপলে। হায়জনীংবা অমতং —”

পাউমী অমনা তাপ ওড়ুনা খুন্নকই —

“হায়বিয়ু।”

“মথোয়না ইকাইবা খঙলতুনা লৈবাক-মীয়ামগীদমক খল্লক্কাইবা ফাওবা পুন্নবসু-কংলবসু ঐথোয়গী হকচাং শহীদ মীনারসিদা অসুম য়ান্দুনা লৈহনবিয়ু।

“লৌখনবা য়াথংদি মথোয়না পীখিনি।”

পাউমী অমনা হায়রকপনি। মথোয় হুংফুগী মরক্তগী অমনা মথা তারকই —

“মদুতদি মীয়ান্না থিংবিয়ু।”

অদুদগী মথোয় থৌরী অমমমগা শহীদ মীনারদা কাথংনবা শেষ-শাখ্বে।

ইম্ফাল

২৫/৫/২০০১

শুমজিৎ পায়বী

য়াচঙলকপগী মন্নি-মন্নিরকপদনি —

কাং ... কাং ... কাং ... !

ইলেক্ট্রিকী খুন্তি য়ৈবগী মখোন তাবদা য়ুমথোঙ খুদিংগী নুপী অমমম মখুত্তা মৈরা পায়দুনা তহা-তহা থোক্করকই। খুন্তি য়ৈখিবদু ইন্দোন চাউবীহনি। ময়ান্না য়ৌরকফাৎত্রিঙে ইন্দোন্না লাউরগা হায়রকই —

“ঙসিদি মৈরা পায়রক্কদবা নত্তে; নখুৎ চাবা য়াংগেন-শুমজিৎ অমমম পায়রকউ।”

মাঙজীন থারকপী লৈমতোন্না হংলকই —

“মৈরা পায়বীনা শুমজিৎ পায়সি হায়রিসিবু করিগীনো ইন্দোন ?”

“নীপা-নহানা য়ু থকপা, নিশা চাবা, সিফায়না মরম চাদনা মী ফাবা থিংনবা মৈরা পায়রন্বনি। হৌজিক্তি মৈরানা য়ারবোই। লৈবাক্কী থৌ পুরুচো, লৈবাক ওক্কুচো হায়দুনা মীয়াম ঐখোয়না থাগৎখিবা লুচিংবশিংদো চৌক্রি-লাই ওক্কবদগী শাথীরবা লায়নানা নারে। হঙেই ওন্দুনা ফন-ফা কাতু-কারণ চোংদুনা লৈবাকসি মথক-মথা ওহোক্কদৌরে। ইনাউশা ! ইচাশা ! নুপী ঐখোয়না লৈবাক কন্দবা য়াদে। মন্ত্রী ওইনীংবগী মিহ্ন চেনগুম-চেনগানরবা লৈত্রাদ্রবা মখোয়গী মশাদু হেক তুকথদ্রিবফাও শুমজিৎনা কন-কন্দুনা লাইখৌগদবনি। মসি নংত্রবদি লৈবাকসি মাঙবা তারে।”

ইন্দোনগী বাদু তাবদা নুপী পূন্মক “চুন্মি-চুন্মি” হায়নৈ। অমুক হায়নরুবা তৌদনা ময়ুম-ময়ুমদা শুমজিৎ লৌবা চৎনখি।

ইম্ফাল

২/৬/২০০১

লায়না চেঙ্গবা খুন্মাই/৭৩

অশস্বা লস্বী

“তাইবুংঙো, ওহোব্লা থাজদনা লেঙবিরক্লেদা। ফোন্দা হেক ননাউবু কৌবিরকপা য়াবসিবু।”

“ঐনা লাকপসু য়াইদা। হন্দকী মতাংসিদদি ঐনা লাকফমসু থোকই।”

অমুচৌনা হায়রকপনি। মখা তারকই —

“হন্দকী পাটিগী লেজিসলেচরগী লিডর খনবসিদা ইনাউনা নয়াম্ববু খরা শৌগৎপিয়ু। ইনাউদা কেবিনেট শোয়দনা পীগে।”

তোমৈনা মোং হাদনা খুল্লকই —

“তাইবুংঙো, ননাউদি কেবিনেটতু কয়া পামজদে।”

“করিনোনো ইনাউইবুংঙো, মখোয় অতৈনদি কেবিনেট- কেবিনেট হায়দুনা ঐবু কোয়তান তান্নরি। ইনাউনা ইরায় লায়না পামদে হায়বসিবু ? হন্দকসি নয়াম্ববু চিফ মিনিষ্টরসি অমুক্তা ওইহল্লু। ইনাউনা অপাম্বা পোর্টফোলিও খনবা য়াগনি।”

“তাইবুংঙো, ননাউদা স্পিকর ওইনা পীবিয়ু।”

“মী অতৈনা পাম্বদবসিবু ইনাউনা অদুক পাম্বিবা !”

অমুচৌগী ব্রাহ্ণদুদা তোমৈনা ইতি তিৎনা হায়রকই —

“তাইবুংঙো, মসিনা চিফ মিনিষ্টর ওইবসি খরা থুগনি।”

“এ !”

অমুচৌ মমিৎ-মনা চপ য়ুংখৎলি।

ইস্ফাল

৮/৬/২০০১

অতিথি

হন্দক মরকসি নুমিদাংরাইরম হেক ওইরকপদা নুংতিগী কংলাগী থাঙপাং ময়াগী লম্বীদা মীনৌ অমা মখুত্তা ফজরবা বাকিং-ষ্টিক অমা পায়রগা হনগং-হন্দা চংপা উই। কুচু মুনরং তৌই। মশা নাল্লি। অঙৌবা মচুগী গলাবন্দ কোটকী সুট শেংলি। চংপদা মোং হাদে। য়েংবদা য়াম্মা ঈংবা-তপ্পা মীওই মাল্লি।

নহানমথৈ উরমদবা মীশক অমা নুংতিগী অসুম উরকপসিদা অচং-অওক্লা মাবু খঙনীংনা য়েংঙি। পূম্মক য়েংল-য়েংলগা মাগী মাগী মথৌ চংনখি। কা হেন্না খঙগে তানশিল্লবদি কনাসু য়াওদে।

মপোক্লা পুমঙৌ ভৌরবা, কল্লাক-কুরু শুংলবা, মখাঙ কোল্লবা অহন অমসু চৈশু অমা শুরগা নুংতিগী নুমিদাংরাইরমসি কংলা-থাঙপাং ময়াদা হেক-হেক লাকই। মহাক্সু নুংতিগী মীনৌ অদুবু উই। নোংমদি মহাক মীনৌদুগী মমাঙদা চপ লেপ্পি। মথোয় অনী ওরুপ্পা অমগা অমগা য়েংনৈ। অহন্দুনা হংলকই —

“সাহেবপু কনা ওইরবনো ? নহানমথৈ লৈবা উদেদা।”

মীনৌদুনা খুল্লকই —

“বাবা, হান্নদি ঐবু উরল্লোই। ঐ লাকপা কুইদ্রি। লমদম অসিদা ঐ অতিথিনি।”

“লমদম কৈদগী লাকপনো সাহেব ?”

অহন্থা মখা তানা হংবনি। মীনৌদুনা খুল্লকই —

“ঐবুরা বাবা ? ঐ দিল্লীদগী লাকপনি। লমদম অসিদা হঙোই ময়াম অমা ফন-ফা, ফন-ফা চোংদুনা য়াম্মা লাঙঙে হায়রে। মীচম-প্রজাগী ঈ চুপ্পা তিনফা-কাকফৈ ময়াম অমনসু মনীং য়াম্মা তৌরে হায়রে। মথোয় ময়াম্মা লাঙবা, তৌনীংবা তৌবদুদা লমদম অসিগী বাবাথোয়গুহ্মা চমজগ্ৰবা মীশিংসিনা ঐবু সিদা থারকউ হায় হায়দুনা দিল্লীনা ঐবু সিদা মতম খরা লৈরুচো হায়দুনা থারকপনে। হৌজিক ঐ লমদম অসিগী অতিথিনি।”

“অদুদি সাহেব, নঙ শ্রীমান পী আর জী !”

কোল্লবা মখাঙদু তিংখংনবা হোংনরগা অহন্থা ওরুপ্পা হায়বনি, অদুদগী মখুং লোল্লরগা মখা তারকই —

“নমস্কার পী আর জী ! অথোইবা অতিথিবু তরাম্মা ওকচরি।”

কানচিপুৰ

১৫/৬/২০০১

লায়না চেম্বা খুয়াই/৭৫

ঙাঙবখঙা

নোংমৈ কাপুৰা লেপ্লগী ঙুমথৈ মণিপুৰগী লমদা যৌহল্লকপৰু য়ানীংদবা ফোঙদোঙুনা হৌৰক্লিবা ঈরাংসিদা মশাগী তুংগী শাফবা য়েংদুনা, মৰৈবাক নীংবা শাদুনা এম এল এ পুম্মকু এম এল এ ওইবা তোৰ্লগনি হায়না লাউথোক্লে। অদুবু তোৰপদি কনামতা যাওনদি। ফিবমসিবু কুপ্পা য়েংশিল্লিবা খুৰাঙাং খোমদোন মথোয়গী লমগী এম এল এ দু ঈরাং মৰঙা মপান্দা থোক্লবদা শোঙুনা হোসপিটালদা লৈয়ে তাবদা ফিবম হংবা ওইনা হোসপিটালদা চংলুই। খুৰাঙাংনা মীগী মশা শোক্লিবদুগী থোইনা খল্লদনা মপুকীংদা নীংলিবদু কোক হংলুই —

“ইবুংঙো সাহেব, এম এল এ ওইবসি কদৌঙৈ তোৰ্কদৌৰিবা ?”

এম এল এ পাক খুল্লঙে। খুৰাঙাংনা ঙহাক লৈৰগা অমুক হায়ৰকই —

“ঐনা হায়বদি হায়দোকথিবা ৰা ঙাকপা হায়বসি লৈবাক্কী লুচিংবা অমা ওইনা ...।”

খুৰাঙাংনা ৰা ঙাঙবা লোইদিঙৈ মমিৎ-মমায় ইপোম পোন্লবা এম এল এ না শোহাংননা হায়ৰকই —

“খুৰাঙাং, হায়দোকপদি লায়, থবক ওইনা পাঙথোকপদি য়ান্না লুৰমন্ত্ৰে। হেক হাথু-হাথু তৌৰুগা ইশাগী ওইজবা মাঙজবা কয়া লৈ।”

খুৰাঙাংনা জ্ঞান খং তা তাবগুম হায়ৰকই —

“ওঃ, লৈবাক্কী লুচিংবা হায়বসি ঙাঙবখঙদা থোনা লৈবা ওইৰেকো !”

মমায়-মমিৎ ইপোম পোন্লদগী খুজিল্লবা এম এল এ গী মমিতুনা খুৰাঙাংদা হনগংনা য়েংলকই।

ইম্ফাল

২৪/৬/২০০১

অঙাং কপ্পা

করি তৌরবনো খঙদে, অঙাংদো পঙকপ্তা কপপ্তে। মমানা ফনা থেম্মি, কপ্পা তোকপা মরৈতে। অচা-অথক পীজদুনা থেমগদবসু করিমত্তা লৈত্রে। দুকান্দগী করিনো খরা লৈরুগদবসু কার্ফিউ তৌবনা মপান্দা থোকপা-লাকপা যাদে।

কিহ্লগা অঙাং কপ্পা ফথিগদ্রা খন্দুনা “লাই খুৎশাংবী লাকই, তপ্তা লাকই, অঙাং ফাগে লাকপনি। ঐখোয়গীদি ইচা কপ্তে, লাক্কনু” হায়দুনা থেম্মি। অদুবু অঙাং কপ্পা ফত্তে। মমৈথংদা তৌফম খঙদ্রদুনা মচীন্দা লাকপা অমা কোক হায়দোকথি —

“কর্ফিউ তৌরি, অকপ্পা অঙাং ফাগে হায়রক্কনি।”

খুদজা অঙাংনা কপ্পা-কপ্পা হায়রকই —

“ইমা, কর্ফিউ য়েংগে।”

মমাদু অমুক্কা হেন্না তৌফম খঙদে। অহন্দি কর্ফিউ য়েংলিবনি হায়দুনা লম্বী-লমজাউদা থোক্লে। মাগী মচা অপিকপা অদুদা মানা কর্ফিউনি হায়দুনা য়েংহনগদৌরিবসি করিনো ? মচাদু কোস্তোঙ রাংমদা ওহাক পুথোকই, অদুগা হায় —

“তু-তু, কর্ফিউ লৈরে, কিজৈ; য়ুমদা চঙলসি।”

“কদায় ? উদে কৈসু। ই-ই ই ...”

অঙাং মখা তানা অদুম কপই। মমা বিভূলা চুই।

ইন্ফাল

২৭/৬/২০০১

লায়না চেন্নবা খুমাই/৭৭

যুগ থৈবা

মথোয়না মচাশিংগী মফমদা তৌগে হায়না হায়থিবা ব্রা ঙাঙদুনা তৌনীং-
তৌনীংবা মনীং তৌবদগী মচাশিংনা পেন্দবদগী ঈরাং অমা মথোয়গী মায়্যোক্ত
হৌরকই। থেমদুনা নৌদুনা হোৎনবদা য়াবা কৌবা মরৈতে। মতিক চাদবা মমা-মপানি
হায়দুনা মথোয়গী মব্রা লৌবিদবদা নঙনা মথোয়বু খোঙ্কেইনবগী মতাং অমা লাক্লবদ
মথোয় অনীমক মচাশিংবু হন্দোঙ্কলগা লমদম তান্না চেল্লি। মীরমদা কুইনা লৈব
ব্রারকই। মথোয় অনী ময়ুমদা হল্লসি ঙাঙনৈ। মচাশিংনা অমুক তৌরক্কদবদুসু থল্লি।
হন্দবা য়াদবনিনা ময়ুমদা হল্লকই। হল্লকপগী লম্বীদা নবদ্বীপ্তা হাইজিন্দুনা মচাশিংগী
ঈরাংদুদগী নাস্তোঙ্কুনা খরা ঈংনা-চিক্লা লৈবা য়ানবা হায়দুনা সন্ন্যাস ধর্ম লৌই।
হল্লকপগা মচাশিংদা হায় —

“ইচাশা ! নমা-নপা ওইবা ঐথোয় অনীদি সন্ন্যাস ধর্ম চংলবনি। নথোয়গী
ওইবা ব্রাকৎ অমতা ঐথোয়গী নাকোঙসিদা তাহল্লগনু।”

মচাশিংনা হায়রকই —

“য়ান্না ফরে। লম্বোইবা-লম্বোইবী ওইরবনিনা ঐথোয়গা তিন্ননা লৈবা
য়াররোই। য়ুমদা চঙবিরক্লনু।”

মচাশিংনা মথোয় অনীবু তান্হোকই। মথোয় অনীনা ময়ুমদা চঙগদবগী তৌই।
তান্হোকপগা চংলোইদবগী তৌবগদা চরাঙ-চরাঙনৈ। তানজাদুদা থংনবা ফমুংদা
হিগ্লিবা এম এল এ চন্দ্রনা করি তৌরবগে হায়দুনা মশা নোন্সগা হৌদোরকই। হুমাংনা
পূন্সপ লুপ্তবা এম এল এ মণিনা মমিৎ ফাক্লি-ফাক্লি তৌরদুনা চন্দ্রদা হংলকই —

“ঐথোয়বু যুগ থৈদুনা লমদমসিদা কয়াম কুইনা লৈখিনি ? য়ুমদা হনবসিবু
শুকয়া ময়াররোইদ্রা ? ঐথোয়বু মীয়ামগী মফমদা কয়াম লানপ্রবগেনে ?”

চন্দ্রনা তপ্পা খুল্লকই —

“য়েংসি, মতম ঙাইয়ু।”

ইন্ফাল

৩০/৬/২০০১

ইজ্জৎ মাওবা

লৈবাকী ওইবা অকনবা ঈরাং অসি করম্মা নেমথহনসিগে হায়বগী খন্ন-নৈনবা মীকম্মি। যাইতোং-খমদোংবা পূম্মক শুনা তিল্লে। পূম্মকু মানা-মানা নীংবদু ফোঙদোক্লে। অমখক্তংদি বা মচেং অমতা গাঙদনা তুমিন লৈ। ময়াম্মা মহাকী মোং হংলকই। মহাক খংশাউ শাউরকই —

“ঐগী ইজ্জৎ পূম্মলোই লোইরে। ঐবু যাওহনবিরনু।”

ময়াম পূম্মক গুঁক্লে। স্বাইদগী অচৌবা ময়াম তাংবন লৌরিবদুনা মহাকপু থেঙ্গদুনা হায়রকই —

“তপথৌ, শাউগৎখিনু। ওইরিবা ঈরাং মতা অসিদা নঙগী নতেং নত্তনদি অতৈ উপায় লৈতে।”

“ঐ নত্তবা উপায় অমা য়েংবিরো। নখোয়না অরানবা তৌরগা ঐবু চুঙ্গোই ওইহনবসি তৌবিরনু। অতৈ লমদদি ইমিংতা তাবদা কিনি। লমদম অসিদদি কিবদি লায়থোকপ্পদুনা ঐঙোন্দা শীংনৈ। কনানসু ঐবু উশিৎপিদে। অঙাং মচা অমনফাও থৌওইবিদ্রবা কর্ফিউ ঐ লমদমসিদা চঙশি শিবগা মান্নরবনি। কদায়দনো’মা চেন্দুনা লোৎচপ্পগে।”

ফুক হৌগৎলগা থোকখি। ময়াম তঙক-তঙক য়েংদুনা লৈহৌই।

ইন্মফাল

১/৭/২০০১

লায়না চেঙ্গবা খুমাই/৭৯

শিগৈজন অনী

লম্বী-লম্বজাউ পূমহাঙ হাঙঙি। মী-পোং কনামতা মপান্দা থোক্করক্তে। পূমচিক চিকই।

খরা থাপ্পপা কনানো অমা তুমিনং থোরকপগুম তৌই। অমখক্লা মহাজুবু উই। মহাকপু শীংনবনি হায়না খল্লি। নাউরীনা কাপকে হায়দুনা মরু হাপ্পগা মরী চিংঙি।

কনানো অমদুনসু মহাজুবু উবদা আইনবু শীংনৈ হায়দুনা শাউনা নোংমৈগী ট্রেগরদা খুদোনবী থম্মি।

“বন্দ ঐবু উশিত্তদুনা মপান্দা থোরক্কা করিগীনো ?”

অকোনবগীদুনসু মতমদুমত্তদা লাউরকই —

“কফিউবু কিদদুনা থোনাফবা শাদুনা মপান্দা থোরক্কা নঙবু কনানো ?”

মতম অমতদা চপ মান্ননা লাউনবনি। অমনা অমগী বা হাইফেং-হাইফেং তাহৌবদগী মতম অমতদা অমুক চপ মান্ননা হায়বকই —

“অদুদি ঐখোয় অনীগী পান্দমদি চপ মান্নেন্দনা। কনাগুম্বা অমত্তা মপান্দা থোরকপা যাদে হায়বা নংত্রা ?”

মখোয় অনীগী বাদু তাবদা ইমুংদা থোঙ লোনশিল্লগা লোত্তুনা লৈরিবা অহ্মশুবা কনাগুম্বা অমখক্লা মখোয়দৌ-শাউগৎনা খংলাউ লাউরকই —

“শিগৈজন অনীমক ! নশক্তু য়েংনীংদে, থিং চংপিথো। বন্দ লাক্কে লাকউ, কফিউ লাক্কে লাকউ, বারিবদি মীচমতনি। নখোয় অনীনা চক্রিগী মমায় ওইরগা মরত্তা চপখায়রিবসি ঐতনি।”

ইন্মফাল

৪/৭/২০০১

যোংগী বারী

হন্দকী মতাংসি লুচিং-পুৱেন খরা বারৌরপ তৌই। ঙমথং-পুৱেনবু কৌরগা মহাকী বারৌবদু ফোঙদোক্তনা হয় —

“ঐঙোন্দসু তান্নরমদনা হন্দক তৌরিবসি করিনো ? তুংদা করি থোঙ্কদগে হায়বদু করিমতা খন্তুহৌদ্রবরা ?”

“থোইনা চিংনবিরু। পেন্দবগী অদুক অঙাংশিং পঙলাঙ লাঙজবনি। হেন্দা হেনজিল্লুগা শক্তি শীজিন্নরগা লোইরে। মথোয় মশেন তৌনজসনু। মথোয়দনি মাঙজগদবা। অঙাংগী লাইরিক্তা বারী অমা যাওবদাইনে — যোংনা তন যেনবগী বারীদো !”

ঙমথং-পুৱেন্না করিসু খৌশাদনা তরাই-তরাইনা হায়দোরকপনি। লুচিং-পুৱেন্না তপ্পা হায়রকই —

“খঙজিনগদবদি, অঙাংনা মৈ থাবা চাঙে হায়বা ব্রা লৈতবনি। অদুগা অহৈ-অপা শারুবদগী যোং নহা মমৈ চপ্লি হায়বা বারীসু লৈবনি।”

ইম্ফাল

৬/৭/২০০১

লায়না চেল্লাবা খুন্মাই/৮১

পোপুলেশন-দে

বাবলদ পোপুলেশন-দেগা মরী লৈননা পৃথিবীগী মফম খুদিংদা থৌরম কয়া পাঙথোক্লি। ঐখোয়গী লমসিদা পাঙথোকপা থৌরম অমদা লমদমসিগী য়ান্না মমিং চংলবা নেতা অমনা য়ান্না ফজনা বা ঙাঙলি — চাবোক কন্ডোল তৌনবা, মীশীং হেনগন্তনবা, মীশীং য়ান্নগী অরাবা, মীশীং য়ামদবগী নুংঙাইবা অমদি কান্নবা, অপিকপা ইমুংনা নুংঙাইবা ইমুংনি হায়বগী বা।

নেতাগী বা তারিবা ভাবোকশিংগী মরক্তগী অমনা ফুক হৌগৎলগা হংলকই—

“অদোমগী অঙাং মশীং কয়ানো?”

নেতানা করিসু থৌশাদনা খুল্লকই —

“ঙসিগী থৌরমসিগা ঐগী অঙাং মশীংগা মরী লৈনদে। ঐনা ঙসি হায়রিবসিদি ময়াম পুম্মক্তনি। মীশীং য়ামদবা নুংঙাইবা ইমুং অমমম ওইনা লৈননবা। ঐখোয় রাজনীতি তৌবশিংগীদি ভোট হায়বমা লৈবনিনা অঙাং মশীং য়ান্ননা কান্নে। অদুনা চাবোক কন্ডোল তৌবগী বাফম অসি ঐখোয়দদি এপ্লাই তৌবা য়াদে।”

হৌগৎলম্বা ভাবোক্তু তুমিন ফমথখি।

ইম্ফাল

১১/৭/২০০১

নুংশি-চিঠি

মণিপুরগী ঙমথৈ কায়বা য়ারোই হায়বা লৈবাকী ঈরাংনা মণিপুরদা লৈবা খুদোং চাদদুনা দিল্লীদা যুগ থৈথ্রবা এম এল এ কয়গী মনুংদা লুহোংবা চহী ফাদ্রিবা এম এল এ নহা অমা য়াওই। তঙাইফদবা ফিবদা মশানৌবু থাদোঙ্কলুগা চংখিবনি। নুংতিগী নুমিদাং-নুমিদাং তেলিফোন্দা ইন্ফালগা দিল্লীগা বারী শানৈ, থম্মোই অনীগী বা ফাওদোক্লে। খঙহৌদনা ইন্ফালগী তেলিফোন য়াখিদ্ৰে। থম্মোই অনীগী মরক্তা ঈ-পাউ ফাওনদ্ৰে। নুমিৎ খরনি হৌথ্রবা ফাওবদা তেলিফোন য়াদ্রবদা অমদুদি দিল্লীদা লৈবা ওল্লক্লে, হৌদুনা চেমীংলকপা হায়বদু য়ৌরে। অদুবু য়াদবগী খাঙদুনা লৈবা তাখি।

নোংমা খাজদনা চিঠি অমা ফংখি। হরাউনা চিঠি অদু ফাজ্জোদুনা পাই। চিঠিদু পাবা লোইরকপগীদুদা মশাদু হমাং অনপ্পা কাদুনা লেকথরকখি। লৈমিন্নবা অতৈ এম এল এ শিংনা মকোক্তা ঈশিং থোমদুনা হমাই হমদুনা লায়কম্নৈ। এম এল এ অহন অমনা মহাকী মখুস্তগী তাখিবা চিঠিদু লৌখংলগা য়েংলুই। চিঠিদুনা ইরশ্মি —

“ইশাবী ইবুংঙো নুংশিবা !

লৈবাকী ঈরাং কিবদগী নশানা হেন্না লুই খন্দুনা লুহোংবা চহী ফাজ্জিবি, য়ুম্মান-পুন্নিগী নুংঙাইবা মুন্না খঙজ্জিবি ঐবু লমদম তান্না হুন্দোকপিরশ্মিবা অসিবু করি মতৌ কৌবনো ? অসুক কুইবসি ইশাবীগী অয়েকপা শক্তম য়েংজরগা নুমিদাং-নুমিদাং ফোন্দা নখোনজেন তাজ্জুনা কায়ন-মৈচাক খাঙজরকপনি। তমথিবা বিধিনা য়ুমগী ফোনসিসু য়াহনবিদ্ৰে। শেন্সিযু হায়না বাকৎচবসু তাবিদ্ৰে। চেংলৌ নশক উদ্রবদা, নখোনজেন তাবা ফংদ্রবদা অয়েকপা শক্তমসিনা কৈদৌনি ? কায়ন-মৈশা লাংলবী ঐঙোন্দদি মিৎকুপ অমমমসে কুমজা অমমমগা পাংখক্লরে। কদৌঙে ইমাঙদা লেপ্পদুনা নুংশি-য়াবা চিনগোইবিরগদগে হায়বদু অথুবা মতমদা খঙহনবিরকউ। ইমং অনী শুদনা সতী ওইবা পামজবদগী বানা খাঙজ্জিবি ঐহাক্লি। অদুবু তন্না ঙমদে, মীওই-পুন্নি হায়বসে। ইশানগা নহা ওইবগা খম্বা ঙমহৌদবা মিৎকুপ্তা, করিগুস্তা ফাথবা ঙমহৌদ্রবদি থম্মোইসি ...

ইখৌ লাংনা ঙাইজরিবী
নশানৌ”

ইন্ফাল

১৫/৭/২০০১

লায়না চেম্বা খুয়াই/৮৩

মহত্ত্বগী হেমা

লমদম তান্না লৈরবসু ময়ুমদা, মরমদমদা থোকপা ঈ-পাউ খুদক্তা অদুম তাবা ফংঙি। পেন্দবদগী শাউরবা মীয়ায়্না খুদোংচাবা লৌদুনা মখোয়গী ময়ুম-মকৈ থুগায়শ্বে, মরন-মথুম মাঙহনশ্বে, যুম খরদি মৈ থাদুনা উৎ ওলহনশ্বে তাবদা লৈবাকী লুচিংবা খরদি মথরায় য়ান্না নুংঙাইতে। মাঙখিবা ময়ুম-মকৈ, মরন-মথুমশিংদুগী খল্লুবদা কপ্পীংঙি। হায়ফম-তৌফম খঙদনা তুমিন-তুমিন ফল্লগা উংদুনা লৈ।

মখোয়গী মতৌদু উবদা য়ান্না এক্সপরিয়েন্স লৈরবা, কুইনা লৈবাক-মীয়ায়গী লুচিংবা ওইদুনা লাক্লবা অহন অমনা মোং ইহা হাদনা হায়রকই —

“হোয়, মাঙখি-তাকখিবদুগীদি নুংঙাইতে। অদুবু মদুগীদমক নুংনাংলুবনা করি কান্নবা ! মীয়ায়গী মরম্মা নুংঙাইক্বগী দশানি। উংবনা কান্নদে, মথংগী মীখন্দা কানবা কন্না হোংনরগা লোইরে। কাবু কারবদি ... করিগী বাবগে ? ...”

ইশ্ফাল

২০/৭/২০০১

মতাং চানা

লৈবাকী ওইবা ৰাফমদা পেন্দবা ফোঙদোক্তুনা সরকারনা পীবা মিংথোন, মনা-মথুম সরকারদা অমুক হন্দোক্লগনি হায়না পাউচে কয়াদা ফোঙদোক্লরক্লি। সরকারগী ৰাৰেপ্তুদা থম্মোই শোক্তা নুংঙাইতবা পোক্লবা মীওই অমা-অনীদি লৈবাকী ৰাফম্মা হেমা লুই হায়দুনা হন্দোকপসু যাওয়ে। মনা-মনিং নাইদনা তুমিন লৈরিবসি শকনৌ মতোমতবু ঙায়রমানে। ৰানোন্সগা ৰানা ফংখিবা মনানি। মহক্তি তরায়-তরায় হন্দোকখিবসি পাম্মুই।

“মীয়ামগী অপাম্বা সরকারনা খঙলে। মীয়াম্মা যানীংদবা থবক সরকারনা পায়খংলবোই। সরকারনা হান্না তৌগনি লেপ্পুবা ৰাৰেপ্তু হংচিং, তাং ৮ সিদা অৰাংবা থাকী মীতিং অমা তৌরগা হন্দোক্লবা ৰাৰেপ অমুক লৌরগনি।”

পাউচেদা যাওরকপা পাউনি। পাউদু পাক্লগা শকনৌনা ৰাৰোন খৰা ইরগা মশূনীপা অহন্দা মদু পাউচেগী ওফিসতা থিল্লুনবা পী। মশূনীপানা করিনো হংবদা শকনৌনা হায় —

“সরকারনা মখোয়গী ৰাৰেপ মশেম ফাওবগী মনুংদা হন্দোক্তুবদি সরকারনা পুপুদা পীরকখিবা মনা অসি হন্দোক্লগনি হায়না ইরিবনি।”

মশূনীপানা হায়রকই —

“পুপু! সরকারগী ৰাৰেপতি হংচিং মীতিং অমা ফল্লগা হন্দোক্লগনি হায়না খবরদা যাওরিবসিদি।”

“অদুনবু মতাং চারে হায়দুনা পুপুনা তৌরিবনি।”

শকনৌনা তাপ ওক্তুনা খুল্লকপনি।

ইম্ফাল

২৫/৭/২০০১

লায়না চেম্বা খুমাই/৮৫

অহিং অদু

লমদম অসিগী ওমথৈ কায়হল্লরোই, শান্তিগী বারী শানবদা ‘অকরুবা ওমথৈ থমদবা’” হায়বা রাফম লৌথোকগনি হায়রে হায়না দূরদর্শন অমদি আকাশবাণীদা লাউথোরকপদু হেক তাবদা হৌনরুবা তৌদনা লম্বী-লমজাউদা ঈ থেগৎলবা নহা, নুপী-নীপা মীওই কয়া অমা মরী-মরী থোকরকই। নুমিদাং ফনা থেঙলবদুফাও হরাউবগী খোনজেমা মায়কৈ মরি পুম্বিন নিল্লি। লাউ-থোংঙি, চোং-ফল্লি। বোম্বুলা কাপ্পি, ঢোল থীল্লি, বেঙ্গুন থোংঙি। চথখিবা ঈহৌ অদুদা মীওই কয়া অমগী মথরায় মাঙখি হায়বা পুমকাউ কাউথোকই। মিৎকুপ অমফাও নীংশিংবা শংখিদে।

অহিং অদু মফম শীনবা থুংনা লাঙজরবসু মচা কায়নবগী মৈ মুংত্রিবা মমা অদুদি মীয়ান্না নুংঙাইবদুদা শরুক য়ারুবা ওমদে। মীয়ান্না হরাউ-তয়ান্বগী খোনজেন্দু তার-তারগা থম্মোইগী মৈচাক, পুক্কীংগী চৈনা অসুম-অসুম হেনগৎলকই।

মপান্দা মীয়ান্না হরাউরি, নোক-খেরি। ইমুংদা মমা অদুনা মচাবু নীংশিং-নীংশিংদুনা নুংহিক্রনা কপলি।

ইম্ফাল

২৮/৭/২০০১

য়ান্না লায়বা

অচৌবদুনা চঙলক্লগা হংঙি —

“মচীন চুল্লবরা ? চৈগী মমাঙদা কয়াম কুইনা মানা খাঙবা ওমদেইনো ?”

“সার, মহাকসি তশেংনা মরান লৈতবা মান্নি। খঙঙি হায়বসি হায়দ্রে। মহাক খঙদে, য়াওদেদা হায়। মতৌসি য়েংবদসু নুংঙাইত্রে।”

সলাম কোংলগা মচাদুনা হায়রকপনি। অচৌবনা হায় —

“থাজরু, মখোয়সি তাং হৈথ্রবা কাঙবুনি। চৈ ব্রাতুনা হায়দোক্ত্রিবনি।”

“লুরিবদি সার !”

“করিনো লুরিববো ? চৈ লেইথোকথ্রবরা ?”

“সার, মমিং পাঙদ্রে, মশা লেঙদ্রে। শোর হোল্লি হায়বদা মঙায়রে।”

মচাগী ব্রাদু তাবদা অচৌবনা থৌ-ব্রা ইশা শাদনা হায়রকই —

“অদুগীদমকপু ব্রাবরো ? হোরেন নুমিদাং লমহাঙ অমদা পুথোক্লগা শং !
নাস্তোজুনা চেম্বা হোংনবদা কাপ্লনি। অসুক লায়থ্রবসিবু ... !”

“য়েস সার !”

মচাদুনা অচৌবদুদা সলাম ফং কোংলি।

কানচিপুৰ

১৭/৮/২০০১

লায়না চেম্বা থুমাই/৮৭

হৈনখিবা

দোশিদা মৈ চুগে হায়দুনা মৈখেং খেংলুবদদা লালতেন্দু মৈ ব্রং হৌরকই। চাউবীতোন হৌদুনা মপান্দা চেস্থোরকই। মশাসু মৈ খরা পোন্ধে। মহাকী নীপা তোন্দোন্না খুদক্তা চেনশিন্দুনা লালতেনগী মৈদু মুংখংহৌবদগী অচৌবা মৈহৌ-লাংপোকমক্তি থোকহৌদে।

মতৌ করন্না তৌরিবনো হায়না তোন্দোন্না হংবদা চাউবীতোন্না খুন্সকপা হায়ববু লালতেন্দা কেরোশিন হাপ্পগা চুখংকে হায়দুনা মৈখেং খেংলুবতনি হায়বসিনি। তোন্দোন্না মৈ মুখংলবা লালতেন্দুদা মনম নন্মি। য়াওরিবা থাউদু কেরোশিনগী মনম শেংফাঙে। কেরোশিন লৈরকফমদুদা চংলগা হংলুবদা দুকান্দারনা ওহাক খন্তুরবা মতুংদা হায়রকই —

“ইনাউ ইবুংঙো, হৈনখিবা হায়বসি ফনা লুই। পোংয়ান তৌদুনা য়োনবসি চহী কয়াগী মমাঙদগী হৈনদুনা লাক্কবনি। হন্দক কেরোশিন খরা ফংনদবসিদা খরা য়াল্লবা হায়দুনা নয়ান্বনা পেত্রোল য়ানশিল্লুরে। পেত্রোলগী চাংনা হৈনখিদুনা কেরোশিন্দু খুদক্তা মৈ হৌবা ওইরল্লনি।”

“অদুদা তাদবু কেরোশিন্দগী পেত্রোলনা হেন্না তাঙবা নংত্রনে ?”

তোন্দোন্না ওঙ্কপ্পা হংবনি। দুকান্দারনা খুন্সকই —

“চুন্মি, পেত্রোলনা হেন্না তাঙঙি। অদুবু য়ানশিনবগী হৈনবীসি লৈপ্রবনিনা অহেঙবদু য়োনবদা অতাঙবা পেত্রোলগী চাং খরা য়াল্লবা য়ানশিল্লুরে।”

তোন্দোন শাউগদ্রা নোঙ্কদ্রা তৌফম খঙদে।

কানচিপূর

২২/৮/২০০১

কান্নবা

শঙ্খোয়দা রিক্সা লৈবা উবদা মবাই যাইমনা হংলকই —

“কৈদৌরে নহা, নারবা ?”

“ও! ইবাইরা ? চঙলকউ । নাদেদা ।”

মশেলীপানা হৈনীংদনা খুম্মি ।

“তুগা কৈদৌরবা ? নুমিঙি আ য়োঞ্জে ।”

“গাডীকা থৌগদবা তল্লে ।”

“তল্লেগা নচা ময়ামসি করম্মা থাক্কনি ? হা ? কনানা থাকপিদৌইনো ? নখোয় নহাগী অতনবা লাইসি ফন্তেনে ।”

“করিগী তল্লেইদৌইনো ইবাই ! খবরদা মায় খুমজিল্লেগা রিক্সা থৌবা য়ারোই হায়রে ।”

“হোয়নহে, খবরদা য়াওজস্মেনে ।”

“অদুদনি ঐনা ওসি খংতন তল্লিসে । মায় খুমজিল্লেগা খরা কান্নবা ফংবসিদা য়েংশিনবনি । নুংতিগী লুপ মঙা তরাসু মখোয়না ঐখোয়দগী লৌরিনি ।”

“মায় খুম্মগা করি কান্নবা ফংগেনে হা ?”

“ইবাইসু খঙমন্দেদা । রিক্সাদা পোৎ-চৈ চিখ-নান্ধরম্মা, পোৎচাউ হাপ্পগা মপু উনদবা মতমদা কান্নবা য়াম ফংঙিনা । ইশকপু খঙহন্দ্রবদি খুৎ-শা শাংবদসু কান্নে । করিগী কাউব্রনে ইবাই?”

“হোয়নহে, মদুবুদি কান্নে হায়বা ঐসু খঙঙিনে । তুদা ফারদি চৈ চায়নে, জেলদসু চঙনি ।”

“মদুবু কিরদি ইবাই, করম্মা থবক তৌবা ওমগনি ? তৌবা খুদিংগী সুম ফাগদরনে ? ইবাইনা হেল্লা খঙঙিবনি । ইবাইসু নহা ওইরম্মি নংত্রো ?”

“নহা ওইরিঙে রা পল্লকনু । মদুদা নঙগী নখৌ করি লৈ ? ঐদি আল্লাহনা পামদবা তৌবসি তোন্ধে । জন্মৎকীদমক দুআ নিবা হৌরবনি ।”

মবাই যাইমনা শাউরপ খুম্মকপনি । মখা য়াল্লা তারমদ্দে, ফেৎ হইদৌতুনা চংখি । মশেলীপানা শোন্হাঙননা হায়হৌই —

“করি অহন্নো ? নঙগী জন্মৎতুনা করি কান্নবা ! চাক পুক থনবরা ?”

কানচিপুৰ

৪/৯/২০০১

লায়না চেম্বা খুম্মাই/৮৯

অয়ো-য়ো ইবুংঙো

“পেবেং!”

“অয়ো-য়ো ইবুংঙো!”

“ঐগী ইশকসি কয়াম ফজৈ?”

“ফজৈদকো ফজবা হায়বসে। ঈশিং পুন অথনবা, কৌ শঙবায় অচোনবা, গুরী পবেং অচুম্বমুক হেক ফজৈদা।”

“ইতিক-ইগুগদি কমদৌই?”

“গুগসু ওস্তোব্লা লৈখ্রেদা সনা-ইবুংঙো! হাংকে-তুপকে ওস্তা, নখুস্তা খুংলাই পায়বা অঙম্বনিনে অঙম্বা! হায়নীং-তৌনীংবা ননীংনি। হৌজিকী মতমসিদা ওমদববু করি লৈবগেনে সনা-ইবুংঙো?”

“ও! মদু ফাওবদি খঙঙিদিনকো?”

“খঙজৈ অয়ো-য়ো ইবুংঙো!”

ইন্ফাল

২০/৯/২০০১

মুন্না খঙলুদবা

মহাক মশানা পামজনা যাওরম্বা পাটিবু হন্দুনা ঙাঙললুগা থীনা চৈদুনা অতোপ্লা পাটি অমদা যাওরুরবা মতুংদা অকোনবগী পাটি অদু থাদোক্লগা হান্নগী পাটিদুদা অমুক হনজিল্লকপা এক্স-এম এল এ অমদা পাউমী অমনা হংঙি —

“অদোম্বা মরান কয়া শীদুনা ফন্তবা-অমোৎপনা থল্লবা পাটিনি হায়দুনা থাদোক্লুরবা পাটিদা অমুক হনজিল্লকপগী মরম করিগীনো ?”

এক্স-এম এল এ না য়াম্বা লায়না পাউখুম পীরকই —

“ঐনা হায়খিবা-চৈখিবদু পাটি অসিবু ঐনা মুন্না মশক খঙবা ঙল্লদবননি।”

ইম্ফাল

৫/১০/২০০১

লায়না চেম্বা খুন্মাই/৯১

পোং য়োম্বা

নোং ফাওবা ঙান্দিঙৈদগী হৌগৎলগা তহা-তহা পোং য়োম্বিবদু উবদা মহাকী
নুপীনা হিপ্পা-হিপ্পা হংলকই —

“করিনো তৌরিদুবো ? কদায় চঙোইনো ?”

“ভোং তৌরনি হায়রিসি তাদ্রো ?”

“ভোং তৌদৌরগা পোং য়োম্বিবু করিগীনো ?”

“খরা ওল্লা পাটি হোংহৌগে তৌবনিদা।”

“হান্নগী পাটিদুদি কৈদৌরবা ?”

মহাকী নুপীনা কোথরগা হংলকই।

রাজনীতিব্রালা অমগী নুপীনা অদুন্না হংলকপদুদা নীপাদু শাউনীংবা পোকই।
হায়রকই —

“নমা-নচাগী সনা য়ান্না লেপশিন্নবা ঐ ভোং কাদবা য়াদেনে খঙলব্রা ? হান্নগী
পাটিসি বদনাম লৈরে। মসিদা লৈরবদি ঐ ভোং কাবা ওল্লরোই। অদুনা অতোল্লা পাটি
অমদা খুনা চোংশিনহৌদবা য়াদবনিনে ইবেম্মা !”

মহাকী নুপীনা খৌব্রা ইশা-শাদনা হায়রকই —

“অদু ওইরগা ওরাং-নহান্না মীনা চঙনদ্রিঙৈদা নঙনা হান্না ফং চঙহৌবা
য়াদ্রো ?”

নীপাদু লময়ায়দা চপ লেপ্পগা কাঙ্খল মনুংদা নিঙায়দনা হিপ্পিবা মাগী নুপীদা মুন্না
য়েংঙি।

ইম্ফাল

১২/১০/২০০১

তেন্তুকা শাংলপ

লৈকাইগী ক্লবনা শীনবা পল্লিক মীতিং অমা তৌগদৌরি।

খুৰাঙাং অঙাংজাও লৈকাইদুগী মীনি। লৈবাকীসু মশক নাইবা মীশক্লি। লৈকাইদুদা পাঙথোকপা মীতিংদা খুৰাঙাংবু বা ঙাঙহন্দবা হায়বসি লৈবাক্লা করি-করা ঙাঙনখিবা য়াই। ঙাঙহল্লুরে, মাগী লোইবা নাইররোইদবা ভাষণদুগী খল্লুবদা অকিবা পোকই।

রাফম অসি মীতিংগী এজেন্দাদগী হেন্না লুবা বা ওইনা লৌনৈ।

লৈকাইগীসু অহল্লি, লৈবাক্লসু শকখঙ-মায়খঙবা। ফজদে হায়দুনা ঙাঙহনবদা লেপ্পে। মশাদা হান্না য়ান্না তেন্না ঙাঙবিয়ু হায়সি হায়না লেপ্পৈ।

মাঙজৌননা হায়বদুগী মথক্তা মীতিংদুবু কন্দক্ট তৌরিবা নহাদুনা ‘খুৰাঙাংনা তেন্তুকা ঙাঙবিগনি’ হায়না মীয়াম মমাঙদা লাউথোকই। খুৰাঙাং মহাক্লা ঙাঙগে খন্দুনা লাকপদু চিখবা য়াদে, মতাং চানা অনৌ-অনৌবা বা হাপচিনবা মাগী হৈনবীনি। তারিবা ভাবোক বানা খাঙঙি। সভাপতি থোকচাউ হকাম বা-বা চল্লি।

মথংগী নুমিৎকী পাউচেদা মীতিংদুগী পাউ হাপ্লকপদা মরক্তা বাই-পরেং অমা অসুন্না যাওরশ্মি -

“ ... মীতিং অদুদা লৈবাকী শক্লাইরবা পণ্ডিত খুৰাঙাং অঙাংজাউসু তেন্তুকা শাংলপা ভাষণ অমা পীখি। ...”

ইম্ফাল

২৪/১০/২০০১

লায়না চেপ্তবা খুন্মাই/৯৩

তুংগী যুস্বীরেন

নারু হৌগৎলকপগী মশানগা খরা শোনবগা কুইনগা থৌরুদবগা সাইকল থৌবদু মঙোন্দা খরা বানা থোক্লে। লস্বীদা মথোৎ কারক্কা নীপামচা- নুপীমচাশিং খরা মাগী- মাগী শাদোংগা লোয়ননা লস্বেন ময়ায় ফাওবা লেপশিল্লগা যা-যা মী অমা লাকই হায়বা ফাওবা খঙদবগুম করিমতা থৌশা-ব্রাশাদনা বারী-ব্রাতাই তৌদুনা নোক-খেরিবা, মহাক্কা মন্দীলা স্বীংলবা ফাওবদা থৈরগা চৎচৌ মতাগুম হন্দোকপিদবা, মাঙলোমদগীনা ট্রক-গাড়ী অচৌবা অমা থৌজিল্লক্কা অদুদা মহাক হুমাং কাংঙি, শাউসু শাউনীংঙি। মহাক্কা মায়থোঙদু উবদা করিমতা হায়দুবসু অতোপ্লা সাইকল অমা থৌদুনা চৎমিল্লরিবা মরুপ্তু মহাক শাউনীংঙে হায়বা খঙঙি। ব্রাদি অমতা ঙাঙনদে। মথোয় অনী থবক অমা চৎমিল্লরিবনি।

পঙথাপ থাপ্লবু চৎত্রি। মহাক্কা ওয়রোমদগী মোটোর-বাইক অমা যং লাউনা হাইগৎখি। মথোয় অহুম তোংঙি। ব্রা লাউনসু নোকখি। অস্বাইদা ময়াম লেপহৌবদুদা যাওবা ঙাঙনি। মহাক স্বাই লাউই, লুতোন শেং কায়। তুববোই নীংঙি, তুবমক্তি তুহৌদে। মচীন্দগী ফৎ হায়দোকখি —

“লমশি শিগদবা নপা থোরাই মচাশিংসে!”

চৎমিল্লরিবা মরুপ্তুনা মোং হাদনা হায়রকই —

“চৈবিরু বোন্ধু, মথোয়সিনি জাতিসিগী তুংগী যুস্বীরেন!”

ইন্ফাল

৩১/১০/২০০১

শেনজা-থুমজা

নুমিং কয়ানিসি তুম্ফম-চাফম খঙলক্ৰবনি। অহিং অথেঙবদুদা থোঙদা তক-
তক থীল্লকপদুদা অফিং-অফাই ওইনা খঙহায় হায়দোকথি —

“কনানো ?”

“ঐ হল্লক্লে, থোঙ হাংদোকও ।”

মপান্দগী অতপ্লা খোনজেন্দা হায়রকপনি। খোনজেন্দু খঙবনা খুদক্তা থোঙ
হাংদোকই। মশক্তু হেক উবদা হিক-হিক কপই। মচাশিংসু মিৎকপ থোল্লকই। মমাগা
মপাগদা তঙক-তঙক য়েংঙি।

কদোমদগী পাউ তাবনো খঙদে, নোং ঙানবগা পাউমীশিং থুংলৈ। হংঙি —

“সারবু মখোয়না করিগী ফারুবনো ?”

“ঐগী ইরানগীদমক ।”

মহাক্লা খুম্বনি।

“সারনা করম্বা ইরান লঙশিল্লুরবা ?”

“ওফিসার অমা ওইনা ঐনা শেনজা-থুমজা তৌরুবা অদুমক ঐগী অচৌবা
ইরান্নি।”

“করম তৌনরগা থাদোরকপগে ?”

“অদুম খঙবিরো, ঐ মদুগী পাউখুম ইচীনসিনদি পীজররোই।”

পাউমীশিং চংখিবদা মঙায়রি। পুলিস কঙ্গতেবল অমা লাক্লগা চে অমা পীরৈ।
চেদুদা হায়রিবা মরোন্দি— মহাক ফারুবদুগী মতাংদা মশাগী জবান পীননবা এস.
পী. গী ওফিসতা লাকউ, সিনি।

ইম্ফাল

৮/১১/২০০১

লায়না চেম্বা খুমাই/৯৫

পেন্সা সুং-সুং

মহাকী নুপীনা শাউরংনগুম করিগুম মচা অপিকপদুমা পম্মগা মখোঙ লাওনা-
লাওনা কান্দুনা কোন্তোঙলোমদগী চঙলকপদু উবদা মোধু হাইফেং ওকই। ওসায়দি
য়ান্না মোন্দা নুংঙাইনা চংখিবনি। অসুক থুনা হল্পক্লিবদুনা মহাকপু হেন্না ওকহল্লি।
মহাক্তি চাক তোকপদবু ওয়রি। মহাকী নুপীনা সূমাঙ য়ৌরকপদা হংলুই —

“য়ান্না থুনা হল্পকইনা ?”

মাগী নুপী খুল্লমদে। ইমুংদা চঙখি। মফি-মরোন হোংদোক্লগা মপান্দা থোরকই।
মতোমতা হায়রকই —

“মতুং-মনাউদি ঐ সুকচৎ চংলরোই।”

“কৈদৌরগে অদু শাউরিদুবো ?”

মানা তপ্পা হংবনি।

“কয়াদি কুইরে ঐনা হায়রিবা। হাকুমসু নোংমৈ মহায়। হন্দকসু নোংমৈ। ঐ
চাক্কা চারজুবনি।”

“ঙাইখোনে, নঙনা শাউরিবদুবু ইকাইদ্রাও ? দক্ষিনাবু অতম্ননা থৌরিবা
করিগীনো ? অপীবা অমদা হেত্তা পেস্তোক্কাবনি। নঙগী মতৌসিদি ঐ য়াওনা
চোপ্পেকো।”

“করিগী চোপ্পা ! কুম অমগী হৌনবীনি। ইবুংনি হায়বগী ঐনা পামজবা অদু
পীয়ু হায়বনি। মানা লৈরিবা ইংখোনসে ঐগী শরুকসু য়াওরিবনি।”

“ঐদি নিঙোন্না নিঙোন-চাকৌবদা অতম্ননা পোৎ অদু তৌ, অদা তৌ হায়বসি
য়াল্লা ইকাইকো। ইবাইসু পীনীংদবদি ওইরম্মোইদা। নঙনদি পোত্তু অচৌবা অমা হেক
হায়জিল্লে। খুদোংচাদদুনা তৌবা ওইরম্মি।”

“ষ্টাইক তৌবদগী তলব ফংদ্রে, খুদোং চাদ্রে, সিনি।”

“চুমদ্রদো ইবাইনা হায়বদো। নবুংদা শাউরু পেম্মা ! নঙনা শাউগে হায়রগা
ষ্টাইক তৌদুনা তলব ফংহন্দ্রিবা কাঙবুদুনা শাউ। ঐখোয়সু তলব ফংদুনা বারিবসিনি।”

মহাকী নুপীবু থেমজিনবোই-করিওই মোধুনা হায়বনি। অদুবু ফবদি হায়রু,
মাগী নুপী ফ্রং শাউগৎলকই —

“অদু-অদা খঙদে। ঐ ইপামদা শুকচৎ চংলরোইদবনি। মখোয়গা মরী
তংনরবনি। ইমাগা বাবাগা লৈরম্মবদবু অসুম্মা তৌগদ্রা ?”

অদুদগীদি সুং-সুং তৌরকই। মোধু বা মখা তাদ্রে।

ইম্ফাল

১৭/১১/২০০১

নিঙোন চাকৌবা নুমিং

লায়না চেপ্পবা খুমাই/৯৭

অৰোইবা বন্দ

কৰিগুস্তা হীৰম অমা নংত্রগা অমগীদমক পেন্দবা ফোঙদোকপগী অয়েৰী
গুমখৈদি বন্দ তৌবনি। মসি মীয়ালা যানৰবা ৰাফল্লি। বন্দনা শোকহল্লবা, শাখীবা
চৈথেং ফংলবা মীওই কয়া অমা লৈ। মখোয় চৈথেং অসি খাঙবা তাই। মীওই খৰগী
পেন্দবদা মখোয়সু অৰাবা খাঙদুনা মতেং পাংবা তাই।

বন্দ অসিনা অসুম তোয়শিল্লক্কবদি চৈথেং ফংলিবশিং অসিগী পুন্দিদা অৰাবা
কয়া লাকই। মদুদগী মখোয়দসু পেন্দবা অমা পোক্ককই। পেনবু পেন্দবদি ‘বন্দ’ মীয়ালা
খঙনৰবা, যানৰবা ৰাফল্লি। বন্দগী চৈথেংনা শাখীনা পেন্দবা পোকহল্লবশিংনা পুনশিল্লগা
লুপ অমা শেন্মি। লুপ অসিনা খনবমখৈ খল্লৰগা লমদম অসিগী ওইনা অৰোইবা বন্দ
কৌৰকই—

“লমদম অসিদা তোয়না থোকপা ‘বন্দ’ না শাখীনা শোকহল্লবা মীচমশিংনা
পুনশিল্লগা শেমজবা লুপ অসিনা বন্দগী মায়য়োক্তা পেন্দবা ফোঙদোক্তুনা বন্দ অমা
কৌজরি। পেন্দবগী বন্দ কৌবীনীংবা কনাগুস্তা মীওই নংত্রগা লুপ লৈৰবসু হন্দক
ঐখোয়না কৌজরিবা বন্দ অসিদা যাওবিহৌ। হেক পেন্দবফাওবা তৌগদবা মতম কক্তুনা
কৌজবা বন্দনি। লমদম অসিগী মীয়ালা মোং অমস্তা ওইনা বন্দ খীৰে হায়ৰবা মতমদুদা
বন্দ অসি তোকচগনি। মদুগী মতুংদগীদি কনামতনা বন্দ তৌবা যাররোই। হন্দকী বন্দ
অসি লমদমসিগী অৰোইবা বন্দনি।”

কানচিপুৰ

২৭/১১/২০০১

কেসেট দাঙ্গ

টী. ভী. মমাঙদা থাবা সোফাদা মমাগা মপাগদু নুংঙাইনা ফল্লি। মখোয়গী মচানুপী চহী তরুক্ষমুক্তা শুরিবীদুনা মতমগী য়ক লাউবা মওংদা মমিং-মমায়কাদু য়েক-খোংলগা মবুক উবা ফিজোন শেতুনা মিৎয়েংও-নায়েংও আট-এক্টিংগা লোয়ননা রোমান্সকী য়ক লাউবা ঈশৈ অমগী তান্না চানা জগেই শাবগী প্রোগ্রাম লাক্সিবদু মথবায় তানা য়েংলি। মরক-মরক্তা মচানুপীগী মতৌদুদা মখোয় ব্রা-ব্রাসু নোল্লি।

মপুবোক হনুবদু তঙাইফদবা অমগী কাদুদা চঙলকই। লময়ায়দা চপ লেপ্পগা টী. ভী. গী ফ্রিন্দা মশুনুপীনা জগেই শারিবা মতৌদু ওহাক য়েংঙি। মচানীপাগা মমৌনুপীগনা মথবায় তানা নোক্তুনা য়েংলিবদুদা অমুক য়েংঙি। থুনমক মচীন্দা মুরুম-মুরুম শোল্লগা কাদুদগী মপান্দা থোকখি।

“নুপী অমা ওইবগী কায়াং ফাওবা মপুং ফাজ্জিবা ইশু অসে মমা-মপাসিনা অঙাং ওইবগী নুংঙাইবফাও নীংখিনা মশক খঙদ্রিঙেসিদা গুস্তানা লৈশাবী ফাহল্লেদো !”

মমাগা মপাগদি করিসু খল্লুবা তৌদে। মপা অহন্দুনা মুরুম-মুরুম শোনখিবদুসু তাহৌদে। মখোয়দি মচানুপীগী মতৌদুদা মথবায় তানা নোকচরি।

ইম্ফাল

৪/১২/২০০১

লামনা চেম্বা খুয়াই/৯৯

সী. এম. গী মপা

আশা অমগা লোয়ননা মপানা মচানীপাবু মী অমা ওইনবা শেন্নকপনি। মচানীপাবু শেন্নকপা মতমদা মপাগী মমিত্তা পৃথিবীগী শক্লাইরবা অচৌ-অচৌবা মীওইশিং কয়া মমিত্তা উথি। ওসি মহাক্কী মচানীপা মশক নাইবা মী অমা ওইরে, অদুবু মহাক্কী পেনজবা অমদি আশা অদুদি ওইদ্রে। রাজনীতিদা হেক চঙখিবদগী মচানীপাগী লমচৎ-শাজৎ, রাখন পূমহোং হোংশ্রে। চহী কয়া মন্ত্রী ওইরবা মচানীপানা তৌথোরকপা থবক-খৌরমদা মপানা ইপেন পেনজদে। মহাক্কা য়াম্মক হেক পামজদ্রিবসি লৈবাক্কী লুচিংবনি হায়দুনা লৈবশিংনা ওহাক লৈতনা মচু ওনবসিনি। মহাক্কা পামজদবসিমক মচানীপানা তোয়না তৌরি। লম অসিদদি মচানীপাসি থোইদোকুবু কা-হেন্না হৈ-শিংঙি।

ভোৎ ময়া নকশিল্লকপদা মহাক্কী মচানীপা অনৌবা পাটি অমগী লুচিংবা ওইনা চোংথোরক্লি। মহাক্কী পামজদবা-পেন্দবদু মচানীপাদা ফোঙদোক্লুই। মচানীপানা ইরায় লায়না খুমদোরকই —

“ঐনা তৌরিবসি বাবানা খঙঙেই। ঐনা পান্নিবসি লৈবাক অসিগী লুচিংবা মকোক ওইবদুনি। হৌজিত্তা লুচিংবা মকোক হায়বসি সী. এম. ওইবনি। অতৈ পাটিশিং অসিদদি ঐগুস্বসি য়ান্না লৈশ্রে, অদুগা পাটিশিং অসি বদনামসু লৈরে। ঐগী অনৌবা পাটি অসিনা লুচিংদুনা করিগুস্বা সরকার শেস্বা ওল্লবদি ঐনা সী. এম. ওইবা শোয়দ্রবনি। বাবাবু মন্ত্রীগী মপা হায়বদুদগী সী. এম. গী মপা হায়বদুনা হেন্না পামদ্রনে?”

মচানীপা আশাজাউগী মঙলান্দুনা মপা করি খুমদগে, খুমফম খঙদে। মহাকসু মঙ মঙবা হৌরকই — সী. এম. গী মপা !

কানচিপুৰ

১৩/১২/২০০১

স্বাইদগী মতিক চাবা

“ইবুংঙো রোতেন, নঙবু কৈদৌরি ? ইপু ব্ৰা অমা হায়গে লাকপনি।”

রতনমণি না হোরেন কলেজদা ছাত্রশিংদা তাকপিরুনবা লাইরিক পাদুনা লৈরিঙৈদা ইপু অহনজাওনা লাক্কাগা হায়রবনি। মখা তাথরকই —

“লমদম অসিগী চাওখৎ-খৌরাঙগীদমক লুপ অমা শেম্বনি হায়দুনা তৌরিবসি নহাক্কা সেক্রেটরী ওইদুনা পুদ্রবদি মওং অমা তারবোই। নঙ নখৌ য়ান্না চিল্লি হায়বা ঐখোয় স্বাইনা খঙঙি। অদুবু লমদম অসিদা লাইরিক-লাইশু হৈবা, স্বাইদগী মতিক চাবা হায়বদুদি নঙনা থোকইদো। নঙনা খরা হোংনদ্রবদি কনানা হোংনবিনি। লৈবাক্কী, লমগী সেবা তৌবদা অরা-অনা, অচিন-অকোম থিবা য়াদে। লমদম অসিগী মীয়ান্না য়াদুনা নঙনা ওইবনা স্বাইদগী মতিক চায় খন্দুনা হায়রবনি। য়াদ-লাক্তবকা য়াদেকো।”

লমদুগী চাওখৎ-খৌরাঙ লুপকী সেক্রেটরী ওইবা চহীবু ফাবাংত্রি। মরক্কী মীখন্ লাকই। রতনমণি এম এল এ ওইনবা ভোং লেপকনি খৌরাঙ তৌখৎলকই। ভোং লেপগী বাদু তাবদা নোংমা ইপু অহনজাউনা লাক্কা হংলবদা মহাক্কা অসুন্না খুল্লকই —

“পুপু ! লমদমসিগী মীয়ান্না ঐবু স্বাইদগী মতিক চাবা মিনি হায়, মীয়ান্নসু য়াই হায়না পুপুনা তাকপিবদুদা তানজাসি নাক্কেকহনখিবা য়াদে খনজদুনা নশু ভোং লেপকে হায়না তৌজবনি।”

অহনজাউ ব্ৰা মখা করি তাগদগে, তাফম খঙদে।

ইন্মফাল

২০/১২/২০০১

লায়না ডেপ্তৰা খুয়াই/১০১

অফবা মহৈশঙ

মমা লুপ্তাবীগী অমতা পোকচবা মচানীপা তোনাদু হন্দক্তি উচিন নাচিন্মা মেত্রিক
পাস তৌরে। পরীক্ষা হায়দোক্ত্রিঙৈদা মচানীপানা তোয়না হায়থি —

“ইমা, হন্দক ঐখোয়না পরীক্ষা থারিবা স্কুলদু য়ান্না ফৈ। হন্দক্তি ঐ শুকশোয়
শোয়দনা পাস তৌরক্কনি।”

মচানীপানা হায়বদুমক চপচানা থোক্লে। পাস তৌরক্লে। মমানা খনজৈ —

“নহানমথৈ ইচানা পাস তৌদ্রিবসিদি স্কুল ফণ্ডুনা তৌবনিদনা।”

মতুংদা মচা ফেল ওইদনবা অফবা মহৈশঙদা তমহন্নীংঙি। মীনা ফৈ হায়নবা
মহৈশঙ অমদগী মিংজন-ফোর্ম লৌহল্লুই। মিং চনবা মতমদা ছাত্রগী গার্জিয়ান য়াওদবা
য়াদে হায়বদগী মচানীপাগা লোয়ননা মমাসু চংলি। মমানা মহৈশঙগী ওজা মকোক্তা
মথবায় তানা হংজৈ —

“ওজাবু, ওজাখোয়গী লাইরিক তম্ফমসি ফৈ হায়নরিসি চুম্মিকো ? ইচানা
পরীক্ষা থাবদা অপন-অরাক থোক্লেইকো ? ইচা শোয়দনা পাস তৌনিকো ?”

ওজা মকোক্তুনা তোনাগী মমাদা হনগৎনা য়েংখংলি। করি পাউখুম পীগনি,
খনফম থোক্তে।

ইম্ফাল

২৪/১২/২০০১

শেল্পেপ যাওদবা কারবার

লাইরিতি হৈজিল্লুরে, থবক্তি ফংদে। ময়ুম পানশিল্লুরে, শেহ্লেক্তি লৈতে। থোকচাউ বাবু ওহ্লেক্রা অরাবা অমা ওইরে। মতম পুম্মমত্তা রাখন্দা উংদুনা লৈ। শেহ্লেহক-লম্বী ওইবা করি থবক তৌসিগে হায়দুনা খল্লিবসি জাং শুরে। শেল্পেপ যাওদবনিনা করিমতা যাদে। হৌজিক মহাক্সা পাল্লিবসি শেল্পেপ যাওদনা তৌবা যাবা থবক্ৰি।

মমঙদা করিবু উবনো খঙদে। নোংমদি নোংবু ঙানফাংত্রিঙৈদা মহাক্সী নুপীবু হৌদোক্সদুনা হায়রকই —

“থোপীলৈমা, বারুন্নুহে। কোম্মা শেন ফংগদবা থবক অমা লৈরে।”

মমিৎ ফাক্সি-ফাক্সি মহাক্সী নুপীনা করি থবক্সো হংজৈ। থোকচাউ বাবুনা খুম্মি —

“য়েংদ য়েংঙ, ওসি-হয়েংসিদা নমীতুনা শঙ-শঙ উবা ফংলনি।”

নুমিৎ নীনিগী মতুংদা থোকচাউ বাবুনা খবর পুরতুনা মহাক্সী নুপীদা য়েংহল্লি।
খবরদা ইরি —

ভোট লেপ্পীংবশিংবু তরান্না ওক্সি

লাক্সিবা মীখন অসিদা ভোৎ লেপ্পীংবা, অতৈ পাটিংদা তিকেৎ তান্নরুদা তিকেৎ ফংদুনা নীংবা কায়রবশিংবু লমদম অসিগীদমক খন্দুনা লিংখংখিবা এম এম পী পী (মীওক-মীচান ফবা পাটি) না তরান্না ওক্সি। লুপা লিশীং যাঙথৈ পীদুনা পাটিগী মেস্বর ওইবিয়ু। হুং দক্সী মীখন অসিদা ভোৎ লেপ্পগী খুদোংচাবা ফংনবা পাটিগী তিকেৎ শোয়দনা পীগনি। পাটিগী তিকেৎ পীবদা হান্না লাকপা, অতৈ পাটিদা তিকেৎ তান্নরুদা ফংদুনা নীংবা কায়রবশিংদা খুদোংচাবা পীগনি। মীখন্দা পাটিগী মীরেধু পাটিনা মপুং ফানা শৌগৎকনি।

থোকচাউ বাবু

পাটি প্রসিডেন্ট, এম এম পী পী

থোক লৈকাই।

মহাক্সী নুপীনা খবর য়েংলিঙৈ তান্নতুদা মখোয়গী কোহ্লেঙ মপাদা জীপ অমা খামলৈ। মী মরি-মঙা জীপুগী কুমথরগা মখোয়গীদা চঙলকপা উই। মমাঙ থারকপদু নেতা মান্নি।

থোকচাউ বাবু মোমোন নোক্সা মখোয়দা য়েংঙি। অনজাদুদা অতোপ্লা গাড়ী অমা-অনীসু মখোয়গী কোহ্লেঙ মপাদা খামলৈ উই।

ইম্ফাল

৩০/১২/২০০১

জাম্বা চেম্বা খুমাই/১০৩

আই এস কাণ্ডজমগী ফোঙলবা লাইরিকশিং –

মণিপুৰীদা

একাঙ্কী	:	❖ বিদায় (১৯৬৭)
		❖ তাক্ক অমগী লীলা (১৯৭৫)
		❖ শক্তম মরি (১৯৮০)
নাটক	:	❖ যুগ্মিকী (১৯৬৭)
		❖ প্রাপ্তি-অস্তি (১৯৬৮)
		❖ খোঙথাং অমতদা (১৯৭১)
		❖ মোংয়াহ্না (১৯৭১)
		❖ ডাকু কুঁৱর সাগর সিংহ (১৯৭২)
উপন্যাস	:	❖ চিত্রকার (১৯৭২)
ব্রাৰীমচ	:	❖ করিগী (১৯৭৭)
		❖ কেকু লোংপী (১৯৯৯)
অঙাংগী সাহিত্য	:	❖ নয়্যাহ্নগী খুদোন (১৯৮১)
লোন-নৈনবা	:	❖ লোনগী ব্রাৱেং (১৯৭৭)
ব্রাৰী পিকক্ৰ	:	❖ ব্রাৰী পিকক্ৰ (১৯৯৩)
		❖ কুমহৈ-কুমহৈ (২০০০)
		❖ লায়না চেম্বা খুমাংই (২০০৩)
শৈৱেং	:	❖ নোংমতগী পুন্নি (১৯৭০)
		❖ লৈৱাং লৈচন (১৯৭২)
		❖ বলিগী শা ১৯৯৬ (১৯৯৬)
হন্দোকপা	:	❖ মহাঙ্কী ব্রাৱেপ অমসুং অতৈ ব্রাৰীমচশিং (১৯৯৬)
		❖ তমস (উপন্যাস, ১৯৯৮)
		❖ নাগাৰ্জুনগী শৈৱেংশিং (২০০৩)

হিন্দীদা

লোন-নৈনবা	:	❖ হিন্দী মণিপুৰী ক্ৰিয়া-সংৱচনা (১৯৮৯)
শৈৱেং	:	❖ মীতৈচনু (হন্দোকপা, ১৯৮৭)
		❖ ফাগুণ কী ধূল (হন্দোকপা, ১৯৯০)
		❖ আধুনিক মণিপুৰী কবিতাএঁ (হন্দোকপা, ১৯৮৯)
		❖ তীৰ্থ যাত্ৰা (হন্দোকপা, ১৯৯৬)
ব্রাৰীমচ	:	❖ প্ৰতিনিধি মণিপুৰী কহানিয়াঁ (হন্দোকপা, ১৯৯৪)
		❖ ভাৰতীয় শিখৰ কথাকোশ : মণিপুৰী কহানিয়াঁ (হন্দোকপা, ১৯৯৭)



আই এস কাউজম

শোকণা

মণ্ড ফাৰামিং

শিনক্স

সাহিত্যগী শোৎখোক

মনা-মথুম

লৈকম

- : শুই-কম
- : ডা. ইবোহলিহাতি
- : মণিপুর বিশ্ববিদ্যালয়ৰী
- : মণিপুরীদা লাইব্রিক কুমীখোই
- : হিন্দীদা লাইব্রিক তৱেং।
- : (১) সেন্সেল হিন্দী ডাইৱেল্ডোৱেট, ভাৰত সরকারনা
১৯৯০-৯১ দা হিন্দীনা মমারোন নত্তবশিংনা
হিন্দীদা ইবগী মনা “আধুনিক মণিপুরী কবিতাওঁ”
দা।
- : (২) ১৯৯৮ দা সাহিত্য অকাদেমি, নই দিল্লীগী
অনুবাদকী মনা “মহাভী ব্ৰাৱেপ অমসুং অতৈ
ব্ৰাৱীমচাশিং” দা।
- : (৩) ১৯৯৯ দা নহাৱোল সাহিত্য প্ৰেমী সমিতি,
ইম্ফালনা পীবা ডেলেম ইন্দুবালা মনা “তীৰ্থ
যাত্ৰা” গী হিন্দী অনুবাদতা।
- : (৪) মণিপুর ষ্টেট কলা অকাদেমীগী সাহিত্যগী মনা,
১৯৯৯ গী ওইনা “কেকু লোংনী” দা।
- : নাওৱেমখোং লৌকাকপম লৈকাই,
নগোলবন্দ ৰোড, ইম্ফাল,
পিন - ৭৯৫ ০০১, মণিপুর।
ফোন: ২৪১০৬৬০